


ISLAMIC
BP165.7
M847
1909

McGill University Libraries



3 101 979 294 B

MGL


.M9529t

INSTITUTE
OF
ISLAMIC
STUDIES

41527

*


McGILL
UNIVERSITY





واری
تقدیر

Muhsin-ul-Mulk



سلسلۃ تصانیف و کتب کبیرہ
کتابت و تصانیف کبیرہ

نمبر ۱

تقلید اور عمل بالحديث

از

ابو محسن الملک مولوی سید مہدی علی مرحوم



۱۹۰۹ء

مطبوعہ نول کشور سٹیم پریس لاہور

تعداد جلد ۱۰۰۰

قیمت بیخبر

MOONTS BOOK DEPOT
Sagha Street, Badami, W. P. (India)

MG/1
195295

وکیل ٹریڈنگ کمپنی کی نو طبع و جدید کتب

الاسلام

جب سچا اردو لکھنے پڑھنے پر قادر ہو جائے تو سب سے پہلے جو کتاب اسکو پڑھانی چاہئے وہ الاسلام ہے۔ یہ اسلام کے عقائد ضروریہ میں ایک نہایت ضروری اور بہترین کتاب ہے ظاہر ہے کہ ہر مسلمان کو اپنے مذہب کے عقائد سے واقف ہونا اور اُن کو خدا اور رسول خدا صلعم کے ارشاد کے مطابق درست رکھنا چاہئے۔ اگر عقائد درست نہیں تو اعمال برباد ہیں یہ کتاب خاص اسی غرض سے تالیف ہوئی ہے اور علماء کرام نے اس کو بہت پسند فرمایا ہے بچوں کی سمجھ کے مطابق جیسا عمد بیان اس کتاب میں یقیناً کسی کتاب میں نہیں بعض اسلامی ریاستوں اور انجمنوں میں اسکی خوبیوں نے اس کو داخل نصاب مذہبی کرا دیا ہے۔ اگر آپ اپنے بچوں کو صحیح الاعتقاد مسلمان بنانا چاہتے ہیں تو یہ کتاب اُن کو ضرور پڑھولئے مصنف مولوی فتح محمد خاں صاحب پٹنہ

قیمت ۸

اسلام کی دنیوی برکتیں

نواب اعظم یار جنگ مولوی چرخ علی صاحب بہادر مرحوم کے زور قلم کا نتیجہ ہے۔

اعتراضات غیر مذہب کی طرف سے اسلام پر کئے جاتے ہیں اُن کا واقعات اور استدلال سے نہایت مبین اور مزب جواب ہے مولوی چرخ علی دل و دماغ کے لحاظ سے اُن شخصوں میں سے تھے۔ جو قدرت روز پیدا نہیں کرتی جو اسلوب بیان اس رسالہ میں اختیار کیا گیا ہے وہ اردو لٹریچر میں سابقوں الاولوں کا حکم رکھتا ہے۔

قیمت ۸

سولخ مولوی روم

اس کتاب میں حضرت مولانا روم کی علم

بِسْمِ اللّٰهِ الرَّحْمٰنِ الرَّحِیْمِ

تقلید اور عمل یا حدیث

مختورے دن ہوئے کہ میں نے اپنے مذہب کے ایک بڑے
محقق کے کلام سے اخذ کر کے ایک مضمون دین میں تحریف ہونے
کا لکھا تھا اور وہ ایک پرچے میں تہذیب الاخلاق کے چھپا ہے اس
میں جہاں ذکر تقلید کا تھا وہاں میں نے وعدہ کیا تھا کہ اسکو آئندہ
بہ تفصیل لکھوں گا چنانچہ اب اس کو لکھتا ہوں۔

اس مضمون میں سات تذکرے ہیں

اول۔ مذاہب اربعہ کے جاری ہونے سے پہلے زمانے کا حال ہے۔

دوسرے - مذاہب اربعہ کی بنیاد پڑنے کا زمانہ اور اُس کا سبب -
 تیسرے - ان چاروں مذاہب کی پابندی کا مل طرح سے کب ہوئی
 چوتھے - ان چاروں مذاہبوں میں اختلاف ہونے کا باعث -
 پانچویں - اجتہاد اور عمل بالحدیث میں کیا فرق ہے -
 چھٹے - تقلید اور عمل بالحدیث پر تقلد اور غیر مقلد کا مباحثہ -
 ساتویں - قول فیصل بہ نسبت تقلید اور عمل بالحدیث کے -

مذاہب اربعہ کے جاری ہونے سے

پہلے زمانے کا حال

پیغمبر خدا علیہ التمجید والثناء کے عہد کرامت مہم میں سوا سے
 قرآن مجید کے مسائل شریعت اور احادیث اور احکام کے جمع کرنے کا
 کسی کتاب یا نسخے میں رواج نہ تھا پس اُس وقت میں نہ کسی نے
 کوئی حدیث کی کتاب لکھی نہ فقہی مسائل یا شرعی احکام کو کسی صحابی
 نے جمع کیا نہ کسی علم کے اصول و قواعد اُس وقت مقرر ہوئے اُس
 زمانے میں عمل کی یہ صورت تھی کہ اصحاب نبوی جیسا حضرت صلی اللہ
 علیہ وسلم کو کرتا ہوا دیکھتے ویسا ہی خود کرتے - ارکان اور آداب ر
 تدقیقات فقہی پر کچھ توجہ نہ کرتے اور ان کی تعلیم کی یہ کیفیت تھی کہ کچھ
 سرور کائنات علیہ التحیات والصلوات فرماتے یا کسی معاملے میں فتویٰ

یا کسی سوال کا جواب دیتے تو اُسے حضرت کے اصحاب سُننے اور یاد رکھتے اور چونکہ آنحضرت عادات اور مباحات اور سُنن عبادات میں اکثر ایک ہی امر کے پابند نہ رہتے اور مثل فرائض کے اُن کا التزام نہ رکھتے اور نیز ہر وقت اور ہر حال میں سب اصحاب بھی محبت میں برابر حاضر نہ رہتے اس لئے جس نے جو حضرت کو کرتے ہوئے دیکھا اُسے یاد کیا یا جو کچھ ارشاد فرماتے سُننا اُس کی کوئی وجہ اور علت اپنے نزدیک سمجھ لی اور صرف اطمینان قلبی پر نہ استدلال کے طریقوں پر بھروسہ کر کے اُسے ذہن نشین کیا پس جو شخص صحابہ میں سے اُن باتوں کے یاد رکھنے اور اُس پر غور کرنے کا زیادہ شائق تھا وہی اُن میں زیادہ فقیہ ہوا یا جس نے پیغمبر خدا کی صحبت میں رہ کر ان باتوں کی زیادہ تعلیم پائی وہ بہ نسبت اوروں کے زیادہ واقف تھا۔

جب آنحضرت کا زمانہ گزرا اور اصحاب کا زمانہ آیا تب اُنہوں نے اپنی دیکھی سنی ہوئی باتوں پر خود عمل کیا اور اگر کوئی بات جدید پیش آئی تو اوروں سے پوچھ لیا اگر کسی بات میں کوئی حکم صریح کتاب سنت سے نہ ملا تو منصوصات کتاب و سنت پر غور کیا اور اُس کی علت کو دریافت کر کے اُسی پر پیش آئے ہوئے معاملے کو قیاس کیا اور اگر کوئی مسئلہ مشکل ہوا تو اپنے آپس میں صلاح و مشورہ کر کے اُس کو طے کر لیا۔

صحابہ کے زمانے میں جو لوگ نئے پیدا ہوئے یا نئے ایمان

لائے انہوں نے صحابہ سے اسی طور پر علم دین حاصل کیا جس طرح
 پر صحابہ نے آنحضرت سے سیکھا تھا یعنی جس نے جس صحابی کو پایا اور اُسے
 فقیہ جانا اُس سے مسائل شریعت کو اخذ کیا اور احادیث نبوی کو سیکھا
 اور چونکہ بعد آنحضرت کے صحابہ دور دور ملکوں میں پھیل گئے تھے
 اور بجائے ایک مکے یا مدینے کے حد ہا کوس کے فاصلے پر چلے گئے
 تھے اور ایک دوسرے سے جدا ہو کر منتشر اور متفرق شہروں میں
 جا بسے تھے اس لئے اُس زمانے کے لوگوں نے اپنے ہی شہر اور
 اپنے ہی ملک بلکہ اپنے ہی محلے کے رہنے والے صحابی سے امور
 دینی کی تحقیق کی اور انہیں سے احادیث نبوی اور مسائل شرعی کو
 سیکھا اور چونکہ اکثر اصحاب نبوی فقیہ تھے اور نامی گرامی اصحاب
 بھی بڑے بڑے شہروں میں موجود تھے اور ضروری مسائل بھی اُنکو
 یاد تھے اور جھگڑے قصے کی باتیں بھی اُس وقت تک شروع نہ تھیں
 اور نہ ہی ترقیاتی اور جدیدہ جدیدہ مصطلحات کا بھی رواج نہ ہوا تھا۔
 اور علم بھی الفاظ غریبہ کی وقت اور اصطلاحات عجیبہ کی وحشت سے
 پاک تھا اور فقیہ ہونا بھی دلائل منطقی کے جاننے اور اصول فلسفی سے
 واقف ہونے پر منحصر نہ تھا اس لئے اُس زمانے کے سیدھے سادے
 پاک اور نیک لوگوں کی روزمرہ کی کارروائی اور حاجت براری کے
 لئے ہر شہر میں ایک عالم موجود تھا اور بسبب نہ راجح ہونے مناظرہ
 اور مجادلہ اور کلام کے کوئی کسی پر کسی طرح کا الزام بھی نہ دیتا تھا اور

بسبب صفائی طینت اور پاک نفس کے فضیلت اور تقہ کا بھی اظہار کسی کو منظور نہ تھا اس لئے تابعین میں سے جو لوگ عوام تھے وہ وقت پیش آنے ضرورت کے اپنے شہر کے نامی مشہور صحابی سے مسئلے پوچھ لیا کرتے اور جو کچھ وہ کہہ دیتے اس پر عمل کرتے اور جو لوگ علم دین کے شائق تھے وہ انہیں سے علم دین کو تحصیل اور مسائل شریعت کی تحقیق کرتے پس جبکہ صحابہ کا زمانہ نہ رہا تو وہی لوگ اپنے اپنے شہر کے عالم اور محدث ہو گئے اور وہی مفتی اور فقیہ مشہور ہوئے۔

بعد تابعین کے جو زمانہ تبع تابعین کا آیا انہوں نے بھی اسی طور سے اپنے اپنے شہر کے مشہور اور نامی فقیہ سے جو تابعین میں سے تھے تعلیم پائی اور فقہ حدیث کو سیکھا پس اُس وقت میں ہر شہر کا ایک علیہ امام اور ہر مقام کا ایک خاص عالم اور فقیہ تھا جو لوگ اُسکی باتوں کو مانتے یا اُس کے فتووں پر عمل کرتے یا اُس کی سند سے احادیث کو روایت کرتے وہ اُس کی طرف منسوب ہوتے اور اُس عالم کے مذہب پر چلنے والے کہلاتے۔

تابعین کے وقت تک مذہب سے صرف لغوی معنی مراد لئے جاتے تھے نہ اصطلاحی معنی جو آج کل لوگوں کے ذہنوں میں ہیں۔ اُس کی تخصیص بھی کسی خاص فرقے اور گروہ پر نہ تھی بلکہ ہر شخص پر موافق اُس کی راے اور طریقے کے اس لفظ کا اطلاق ہوتا تھا چنانچہ مذہب فلاں کہنا بجائے قولہ یا عملہ کہنا کے بولا جاتا اور جو

عالم نامی گرامی ہوتا وہ فقیہ اور امام کہلایا جاتا ہاں اعتبار اُس وقت میں مذہب بھی بہت سے تھے اور امام صاحب مذہب بھی بہت سے اُس وقت کے مذہبوں اور اماموں کا حال بعینہ اپنے زمانہ کے مولویوں اور اُن کے عقائد اور اعمال کے حال پر قیاس کرنا چاہیے کہ جو جس شہر میں مشہور مولوی ہے اُسی سے لوگ استفادہ کرتے ہیں اُسی سے علم سیکھتے ہیں اُس کی باتوں پر عمل کرتے ہیں۔ اور اُسی کے فتووں پر چلتے ہیں اور جس طرح پر آج کل ایک ملک کے لوگ ایک ہی شہر کے مولوی یا ایک ہی عالم کے پابن نہیں ہیں بلکہ اپنے اپنے شہر کے مولویوں کی راہ پر چلتے ہیں اسی طرح پر اُس زمانے میں تمام عرب و عجم کے لوگ کسی ایک یا چند معین فقیہوں کے پابند نہ تھے بلکہ ہر شہر کے آدمی اپنے اپنے فقیہ اور مفتی اور محدث کے قول پر عمل کرتے اور اُسی سے فتوے لیتے اور علم سیکھتے تھے جس طرح پر آج کل لکھنؤ کے مولوی الگ ہیں اور دہلی کے علیحدہ اور جونپور کے جُہدے اسی طرح اُس وقت بھی مکہ اور مدینہ اور بصرہ اور کوفہ کے فقیہوں کی صورت تھی چنانچہ اُس زمانے میں مدینہ منورہ کے فقیہ اور صاحب مذہب سعید بن مسیب اور سالم بن عبد اللہ بن عمر تھے اور بعد اُن کے زہری اور قاضی یحییٰ بن سعید اور ربیعہ بن عبد الرحمن ہوئے اور مکہ میں عطاء بن ابی رباح اور کوفہ میں ابراہیم نخعی اور بصرہ میں حسن بصری اور یمن میں طاؤس بن کیسان اور شام میں کچول امام اور

مجتہد تھے یہ صورت دوسری صدی کے اوسط تک یعنی ۱۴۳ھ تک قائم رہی اور لوگوں نے مسائل شریعت میں کسی شخص معین کی کامل پابندی نہ کی مگر بعد اُس کے وہ زمانہ شروع ہوا جس میں ان مذاہب اربعہ کی بنیاد پڑی اور جس سے مذہب کے وہ اصطلاحی معنی قرار پائے جسے مولانا شاہ عبدالعزیز صاحب نے اپنی بعض تالیفات میں لکھا ہے کہ مذہب نام راہبیت کہ بعض اُمنیان را در فہم شریعت کشادہ شود و بعقل خود چہند قاعدہ قرار دہد کہ موافق آن قواعد استنباط مسائل شرعیہ از ماخذ آن نماید۔

مذہب اربعہ کی بنیاد پڑنے کا زمانہ اور

اس کے رائج ہونے کا سبب

تبع تابعین کے زمانہ میں حدیث و فقہ کی تعلیم و تعلم کی صورت تو وہی تھی جو تابعین کی تھی لیکن اُس وقت میں بہ سبب کثرت مسلمانوں کے اور شروع ہونے جھگڑے اور فساد کے اور جاہل ہو جانے خلفاء وقت کے اور شائع ہونے جھوٹ اور افتراء کے اور واقع ہونے اختلاف کے خدا نے لوگوں کو مسائل کے جمع کرنے اور اصول و قواعد کے منضبط کرنے اور ارکان اور آداب عبادات کی تشریح کرنے اور اجتہاد اور استنباط اور استخراج کے قواعد سے ترتیب دینے پر راغب کیا اور اُس وقت کے

نیک اور پاک لوگوں کی حدیث اور فقہ کی تدوین کا شوق دیا چنانچہ دوسری صدی کے اوسط سے جس شہر میں جو نامی فقیہ اور عالم تھا اُس میں بعض بعض نے حدیث کی تالیف پر اور فقہ کی تدوین پر کمر باندھی اور مسائل کا جمع کرنا شروع کیا چنانچہ مکہ میں ابن جریر اور ابن عیینہ نے اور مدینہ میں امام مالک اور محمد بن عبدالرحمن ابن ابی ذہب نے اور کوفہ میں ثوری نے اور بصرے میں ربیع ابن صبیح نے اول اول حدیث میں تالیف کی اور امام ابو حنیفہ اور امام مالک وغیرہ نے فقہ کی تدوین شروع کی۔

سب سے پہلے حنفی مذہب کی بنیاد پڑی اس لئے کہ امام ابو حنیفہ رحمۃ علیہ کو خدا نے اجتہاد اور استنباط مسائل اور استخراج فروعات کی ایک خاص قسم کی استعداد دی تھی اور وہ زہد اور ورع میں بھی کامل تھے بیس اُنہوں نے اپنے شہر کے امام و فقیہ ابراہیم نخعی کی احادیث اور اقوال اور روایات پر اپنے مذہب کی بنیاد قائم کی اور اُن ہی کے اصول پر استخراج کرنا جو ثبات مسائل کا شروع کیا چنانچہ یہ امر بخوبی اُس شخص پر ظاہر ہے جس نے امام محمد رحمۃ اللہ علیہ کی کتاب الآثار اور جامع عبد الرزاق اور مصنف ابی بکر ابن شیبہ کو دیکھا ہے اور پھر ابراہیم نخعی کے اقوال کو امام ابو حنیفہ رحمہ کے مذہب سے ملایا ہے۔

غرض کہ جب امام ابو حنیفہ رحمہ نے اس طور پر فقہ کی تدوین شروع کی تب لوگوں نے اُن کی طرف رغبت کی اور اُن کے اصول و فروع کو پسند کر کے اُسے سیکھا اور فقہائے کوفہ نے اُن کے اجتہاد کو

قبول اور اُن کے استخراجی مسائل پر عمل کیا اور جب قاضی ابو یوسف اور
 امام محمد رحمۃ اللہ علیہما سے دو شاگرد اُن کے ہو گئے تب پہلے شاگرد کی
 امارت اور قضا کے سبب سے اور دوسرے شاگرد کے علم اور تالیف کی
 برکت سے امام کا مذہب سارے عراق اور خراسان اور ماوراء النہر
 میں پھیل گیا ۛ

حنفی مذہب کے بعد بنیاد مالکی مذہب کی پڑھی کہ امام مالک حدیث
 اور فقہ اور زہد اور پرہیزگاری میں بڑے مشہور تھے اور اُن کو احادیث
 نبوی بہت سی یاد تھیں اور وہ اُس کے ضعف اور قوت سے بھی بخوبی
 واقف تھے چنانچہ انہوں نے نہایت عمدہ اور صحیح اور جامع کتاب حدیث
 کی لکھی جس کا نام موطا ہے اُس کی قبولیت اعلیٰ درجے پر پہنچی اور
 ہزاروں آدمیوں نے اُس وقت کے اُس کی سند امام مالک سے حاصل
 کی پس امام مالک کی اُس کتاب کی برکت سے ایسا فائدہ لوگوں نے
 پایا کہ جس کا کچھ بیان نہیں ہو سکتا پس جہاں جہاں اُن کے اصحاب
 اور شاگرد پہنچے اور اُن کی کتاب کو لوگوں نے دیکھا اُن کے مذہب پر
 عمل کرنا شروع کیا پھر تو اُن کے بعد اُن کے شاگردوں نے اُن کے
 مذہب کے اصول اور دلائل کو ترتیب دیا اور اُن کی کتاب کے خلاصے
 کئے اور اُن کے کلام اور فتووں کی شرح کی یہاں تک کہ آخر اُن کا بھی
 ایک جُدا مذہب قرار پایا اور نواح مغرب کی طرف جہاں اُن کے تلامذہ
 زیادہ ہوئے مالکی مذہب پھیل گیا۔

ان دونو مذہبوں کی بنیاد پڑھ چکی تھی کہ امام شافعی رحمۃ اللہ علیہ پیدا ہوئے انہوں نے دونو مذہب کے اصول و فروع کو دیکھ کر اور ان کے کلیات و جزئیات پر نظر کر کے ان باتوں کو جو ان مذہبوں میں ناقص تھیں پورا کیا اور نئی طرز سے اصول اور قواعد کو ترتیب دیا۔

امام شافعی نے سب سے اول ایک کتاب اصول کی تالیف کی اور اُس میں احادیث مختلف کے جمع کرنے کے قاعدے مرتب کئے اور احادیث مرسل اور منقطع پر استناد کرنے کا بغیر پائے جانے اُسکی شرائط کے التزام ترک کیا چنانچہ جو کچھ انہوں نے حنفی اور مالکی مذہب سے اختلاف کیا اکثر ان باتوں میں تھا۔

اول۔ احادیث مرسل اور منقطع پر استناد نہ کرنا۔ امام شافعی نے حنفی اور مالکی مذہب والوں کو بعض احادیث مرسل اور منقطع پر استناد کرتے ہوئے دیکھ کر یہ اصول قائم کیا کہ ایسی احادیث پر جب تک اُسکی شرائط پائی نہ جاویں سند نہ کی جاے اس لئے کہ طرق حدیث کے جمع کرنے سے بخوبی ظاہر ہوا کہ بعض احادیث مرسل محض بے اصل ہیں اور بعض مُسنَد کے مخالف ہیں۔

دوسرے۔ احادیث مختلفہ کے جمع کرنے کے اصول قائم کرنا۔ امام شافعی سے پہلے احادیث کی وہ کثرت نہ تھی جو ان کے زمانے میں ہوئی اس لئے کہ ہر شہر کے رہنے والے اپنے ہی شہر کے عالموں اور اماموں سے احادیث کو اخذ کرتے اور اُسی کو روایت کرتے مگر

جب اس علم کی تدوین شروع ہوئی اور لوگوں نے ایک شہر سے دوسرے شہر میں جا کر احادیث کو سیکھا اور متفرق متفرق لوگوں کو جو کچھ حدیثیں یاد تھیں اُن سے سنا تو احادیث کی کثرت ہو گئی اور پھر اُن میں اختلاف بھی معلوم ہوا تو ضرور ہوا کہ اُس اختلاف کے رفع کرنے اور احادیث مختلفہ کے جمع کرنے کے قاعدے مقرر کئے جاویں چنانچہ اسی واسطے امام شافعی نے ایک اصول کی کتاب تالیف کی۔

تیسرے۔ احادیث صحیحہ کے ترک کرنے سے پرہیز کرنا پچھلے لوگوں نے جن جن بزرگوں سے فقہ کو حاصل کیا اور جن کے اقوال پر اپنے مذہب کی بنا قائم کی اُن کو اس وقت تک بعض احادیث صحیحہ نہیں پہنچیں اور اُن کو بہ سبب نہ معلوم ہونے اُن احادیث کے جن سے مسائل بتصریح نکلنے تھے قیاس سے کام لینا پڑا پس جبکہ امام شافعی نے دیکھا کہ بعض احادیث صحیحہ پر عمل کرنا پچھلے مذہبوں میں مجبوری رہ گیا ہے۔ تو امام شافعی نے اس امر کو صاف بیان کیا کہ وقت مل جانے حدیث صحیحہ کے قیاس کو چھوڑ دینا اور حدیث صحیحہ پر عمل کرنا ضرور ہے۔ اور انہوں نے ثابت کیا کہ یہی طریقہ صحابہ اور تابعین کا تھا کہ وہ ہمیشہ احادیث کی جستجو کرتے جب کوئی حدیث نہ ملتی تب استدلال اور قیاس سے کام لیتے اور اگر میچھے اُن کو حدیث پہنچ جاتی تو اسی وقت قیاس کو چھوڑ دیتے اور عمل بالحدیث کرنے لگتے۔

اس بات سے کہ امام ابو حنیفہ یا امام مالک وغیرہ کو سب احادیث پر

اطلاع نہیں ہوئی درحقیقت اُن کی پاکی اور بزرگی اور علم پر کچھ الزام
 نہیں آتا اس لئے کہ اُس وقت تک وہ مادّہ احادیث کا نہ تھا جو
 بعد ازاں امام شافعی کو ملا اور اُس کا عذر علمائے محققین حنفیہ نے
 خود کیا ہے چنانچہ امام شافعی لکھتے ہیں ان عذر را بنی حقیقتی
 کثرة القیاس عدم بلوغ الاحادیث الصحیحة الیہ فی زمنہ
 یعنی امام ابو حنیفہ کا عذر کثرت قیاس میں یہ ہے کہ سب احادیث
 صحیحہ اُن کو اُن کے وقت میں نہ پہنچی تھیں اور علامہ احمد بن اسلم
 اپنی کتاب رفع الملام عن الائمة الاعلام میں لکھتے ہیں کہ بہت سی
 حدیثیں ایسی ہیں جو کہ خود خلفائے اربعہ رضی اللہ تعالیٰ عنہم کو نہیں
 پہنچیں اور علاوہ اُن کے اُور اصحاب اُن سے واقف ہوئے۔
 پس اگر بعد اُن کے کسی امام کو احادیث صحیحہ پر اطلاع نہیں ہوئی
 تو کچھ جاسے تعجب نہیں اور اس مضمون کو لکھ کر علامہ موصوف
 لکھتے ہیں کہ فمن اعتقد ان کل حدیث صحیحہ قد یبلغ کل احد
 من الائمة او اما ما معینا فهو مخطی خطاءا فاحشا قبیحا
 یعنی جس نے یہ اعتقاد کیا کہ ساری صحیح حدیثیں ہر ایک امام کو پہنچ
 گئیں یا کوئی خاص امام اُن سب سے مطلع ہوا تو ایسا اعتقاد کرنے
 والا اکللی ہوئی نہایت قبیح خطا پر ہے اور یہ بھی وہ لکھتے ہیں کہ اگر کوئی کہے
 کہ کیونکہ سب احادیث نبوی پر اطلاع نہیں ہو سکتی تھی جبکہ احادیث
 کی تدریس ہو چکی تھی تو یہ بھی بڑی غلطی ہے لان هذه الدواوین

المشہورۃ فی السنن اما جمعت بعد انقراض لائمة المتبوعین
 اس لئے کہ یہ کتابیں مشہور بعد گذرنے ان اماموں کے مدون ہوئی ہیں جن
 کی لوگ تقلید کرتے ہیں اور یہ کہ دینا مقلدین کا کہ ہر مسئلہ میں ہمارے
 امام کے پاس ایک حدیث تھی اور ایک خاص دلیل وان لہ نعرفہ و
 نعتقدہ یعنی گو ہم اس کو نہیں جانتے حقیقت میں ایسا جواب ہے جس
 کو سفسطہ محض اور جہالت قبیح کے سوا کچھ نہیں کہہ سکتے۔

اور مقدمہ منہج کے باب تبری الأئمة من اقولہم اذا خالف الشریعۃ میں
 امام شعراوی نے صاف لکھ دیا ہے کہ لو عاش ابو حنیفۃ الی تصحیح
 الاحادیث للترك القیاس یعنی اگر امام ابو حنیفہ اتنی زندگی
 پاتے کہ تصحیح حدیث کر سکتے تو ضرور وہ قیاس کو چھوڑ دیتے۔
 غرض کہ امام شافعی رحمۃ اللہ علیہ نے ان مسائل میں قیاس کو جن
 میں بسبب نہ پانے حدیث کے اگلے اماموں نے اجتہاد کیا تھا چھوڑ دیا
 اور صرف حدیث پر عمل کیا۔

جو کہتے۔ اقوال صحابہ پر لوجہ مخالفت حدیث کے استدلال نہ کرنا
 امام شافعی رحمۃ اللہ علیہ کے وقت میں صحابہ کے اقوال بھی لوگوں نے جمع کر لئے تھے اور وہ ہم
 مختلف تھے اور بعض بعض احادیث صحیح کے مخالف تھے اس لئے امام شافعی نے ان
 کے اقوال پر بعد پانے حدیث صحیح کے استدلال کرنے کو ترک کیا اور صاف
 کہہ دیا کہ ہم رجال و نحن رجال کہ وہ بھی آدمی تھے اور ہم بھی آدمی
 ہیں ان سے غلطی ہو سکتی تھی پس بعد پانے حدیث کے ان کے اجتہاد

پیر عمل کرنا ضرور نہیں بلکہ اُس کا ترک کرنا اور حدیث پر عمل کرنا ضرور اور لازم ہے کما قال شارح سفر السعادات ابو حنیفہ تقلید صحابی را در آنچه صحابی با اختیار خود گوید واجب دانند و شافعی گوید ہمہ رجال و سخن رجال ما و ایشان در اجتهاد برابریم و ہمہ مجتہدانیم مجتہد را تقلید مجتہد دیگر نرسد۔

پانچویں۔ رے اور قیاس میں تمیز کرنا امام شافعیؒ کے وقت میں اکثر لوگ ایسے تھے جو اجتهاد میں رے کو دخل دیتے اور اُسی کو وہ قیاس سمجھتے جو شرعاً جائز ہے حالانکہ قیاس جو شرعاً جائز ہے اور جو صحابہ اور جو تابعین میں جاری تھا وہ صرف یہ ہے کہ کسی حکم مخصوص سے اُس کی علت نکالنا اور جس میں وہ علت پائی جاوے اُس پر اُسی حکم کو قائم کرنا مثلاً خد اکی کتاب میں شراب کی حرمت مذکور ہے نہ کسی اور مسکرات کی تو حرمت شراب کی حکم مخصوص ہے اور سُکر اُس کی حرمت کی علت ہے پس جس چیز میں وہ علت پائی جاوے یعنی سُکر اُس پر حرمت کا حکم قائم کرنا حقیقت میں قیاس ہے اور رے یہ ہے کہ کسی تراشی ہونی بات کو اصول میں قائم کرنا اور اُسی کو علت حرمت و علت کی بنانا مثلاً مظنہ حرج یا مصلحت عام کو کسی حکم کی علت ٹھہرانا پس ایسے قیاس کو جو کہ در حقیقت رے ہے امام شافعی نے ترک کیا اور صاف کہہ دیا کہ من استحسن فانہ اراد ان یکون شارحاً کہ جو قیاس استحسن کو شرعاً لے کر ضرور ہے کہ اس علت کا علت ہونا بھی نص سے ثابت ہوا ہونہ کسی انسان کی عقل سے۔

میں داخل دیتا ہے وہ دراصل اپنے آپ کو صاحب شریعت بنایا چاہتا
 غرض کہ یہ چند کھلی ہوئی اور صاف باتیں ہیں جس سے امام شافعی
 نے اپنے پچھلے ائمہ سے اختلاف کیا اور بیچ کے ذریعے اور واسطے چھوڑ
 کر اصل ماخذ سے فقہ کو لیا اور کتاب و سنت ہی پر مدار اپنے مذہب کا
 رکھا اور کسی خاص شہر کے عالم یا کسی معین قوم کے فقیہ کے اقوال اصول
 پر اپنے اجتہاد کی بنا قائم نہ کی اور حقیقت میں یہ طریقہ اُن کا نہایت ہی
 اچھا تھا لوگوں کو حد سے زیادہ پسند ہوا اور بڑے بڑے فقہاء اور محدثین
 نے اُن کے مذہب کی خوبی کا اقرار کیا اور اُس کو اختیار فرمایا اور اس طور
 سے بعد چند سے مذہب شافعی راجح ہوا۔

جو کیفیت حنفی اور مالکی اور شافعی مذہب کی بنیاد کی ہوئی قریب قریب
 اسی کے امام احمد بن حنبل کے مذہب کی بنیاد پڑنے کی ہے۔

اس مسلسل مختصر بیان سے سمجھنے والے کو نہ صرف یہ بات معلوم
 ہو سکتی ہے کہ بنیاد ان چاروں مذہب کی کب کیوں نہ پڑی بلکہ یہ بھی ثابت
 ہو سکتا ہے کہ کسی نے مجملہ ان چاروں امام کے اپنے مذہب کو لوگوں کی
 تقلید کے لئے نہیں بنایا اور اپنے آپ کو صاحب مذہب کہلانے کے
 لئے اجتہاد اور استنباط نہیں کیا بلکہ انہوں نے صرف اپنی ذات کے لئے
 اجتہاد کیا اور اپنے دین کے شوق میں فقہ کو تو دین کیا کسی نے اُن میں
 سے یہ نیت نہیں کی کہ ہم مقتدا بنیں اور ہم کوئی خاص مذہب کھڑا کریں
 اور لوگوں کو اُس پر راجع کر کے کچھ شہرت یا عزت حاصل کریں اُن

بزرگوں کی نیت ایسی کہ دوتوں سے بالکل پاک اور اُن کے دل ایسے
 خدرات سے بالکل صاف تھے اُن کو سوائے اپنے ذاتی فائدے کے
 کوئی دوسری غرض نہ تھی اسی واسطے اپنی تقلید سے منع کرتے رہتے
 اور جب کوئی خلیفہ اور بادشاہ اُن کی تالیفات کو لوگوں کے عمل کرنے
 کے لئے مشترک کرنا چاہتا وہ منع کر دیتے چنانچہ لوائح انوار القدسیہ میں لکھا
 ہے کہ واعلم ان ما علمه المجتهدون من الكتاب والسنة انما
 كان لانفسهم لا للخلق امي لان كل مجتهد يوجب تقليد
 نفسه على كل فرد من افراد العالم من الائمة من نهي
 عن تقليد نفسه وامر بتحصيل مرتبة النظر۔

پس وہ اثر جو اُن بزرگوں کی نیک طبیعت اور پاک طینت کا ہمارے
 دلوں پر ہوتا ہے وہ یہی ہے کہ وہ خود متنوع اور صاحب شریعت بننے
 کا قصد نہ رکھتے تھے اور اپنے اجتہاد اور استنباط کو سارے جہان کے
 لوگوں سے قبول کرانے کا شوق نہ رکھتے تھے بلکہ جہاں تک اُن سے
 اپنی ذات کی بھلائی اور لوگوں کے نفع کے واسطے ہو سکتا تھا وہ احادیث
 نبوی یا اقوال فقہاء سے مسائل کو استخراج کرتے اور لوگوں کی ضرورت
 اور حاجت کو رفع کرتے اور صاف صاف کہہ دیا کرتے کہ اگر کوئی مسئلہ
 اور کوئی جزئیہ ہمارا حدیث کے خلاف پاؤ یا کسی قیاس اور رائے کو
 ہماری کتاب و سنت کے برخلاف دیکھو اُسے ہرگز نہ مانو اور اُس پر عمل
 کرنے کو حرام سمجھو۔

مگر خدا نے اپنے قانون قدرت میں یہ قاعدہ رکھ دیا ہے کہ ہر شے
 آہستہ آہستہ شروع ہوتی ہے اور تھوڑی تھوڑی بڑھتی ہے جب اُسکی ترقی
 پورے درجے پر اور اپنی معین حد پر پہنچ جاتی ہے تب اُس کی ترقی رک جاتی
 ہے اور گھٹنے لگتی ہے اور پھر درجہ بدرجہ اُس میں خرابی آتی جاتی ہے۔
 یہاں تک کہ آخر سوائے لفظوں کے کچھ حقیقت اُس شے کی باقی نہیں
 رہتی اور بجز نام کے کوئی خوبی اُس میں پائی نہیں جاتی پس اسی تاعلمے
 کا اثر ان مذاہب پر ہوا کہ اول تو آہستہ آہستہ ائمہ دین نے فقہ اور
 حدیث کو جمع کیا اور اجتہاد اور استخراج کو درجہ بدرجہ کمال پر پہنچایا اور
 اپنی نیتوں کو پاک اور اپنے ارادوں کو نیک رکھا اور پھر آخر لوگوں نے
 تحقیق اور تنقیح کو چھوڑ دیا اور جس امر کا دعویٰ اُن اماموں نے خود نہیں کیا
 اُسے اُن کی طرف منسوب کیا اور اُن کو مثل صاحب الشریعت کے حساباً
 مذہب بنا دیا اور اُن کو معصوم اور محفوظ عن الخطا سمجھ کر اُن کی باتوں کے
 سامنے اصل صاحب الوحی کے قولوں پر تمسک کرنا چھوڑ دیا یہاں تک
 کہ آخر اپنے آپ کو پیغمبر سے نسبت کرنا بھی زمانہ سے اُٹھ گیا اور بجائے
 محمدی اور احمدی کے حنفی اور شافعی کہنے پر مذہب کا مدار آ گیا اور پھر
 جیسا زمانہ گزرتا گیا اور دین میں تبدل ہوتا گیا اتنی ہی یہ خرابی بڑھتی
 اور دین و مذہب کی حقیقت چھپتی گئی یہاں تک کہ اب جس زمانے میں
 ہم کو خدا نے پیدا کیا ہے اور جس میں شادنا شاد زندگی کے دن کاٹتے
 ہیں کسی امام کے مذہب کو ترک کرنا یا اُس کسی قول کو نہ ماننا اسلام

سے پھر نا اور نبی کے کلام کا انکار کرنا سمجھا جاتا ہے اور تحقیق کا نام لینے والا اور کتاب و سنت پر عمل کرنے والا بدعتی اور فاسق اور دشمن اسلام تصور کیا جاتا ہے۔

چونکہ ہم اجتہاد کی ترقی کے زمانے کو بیان کر چکے اور مذہب اربعہ کی بنیاد پڑنے کے زمانے اور سبب کو بھی لکھ چکے اس لئے اب ہم اُس کے تنزل کے زمانے کو اور اُس کے وجوہ کو لکھتے ہیں۔

چاروں مذہب کی پابندی کا مل طرح سے جاری ہونے اور اجتہاد ترک کرنے کے زمانے اور سبب کا بیان

تواریخ اور کتابوں کے دیکھنے سے یہ بات بخوبی ظاہر ہوتی ہے کہ اگرچہ تقلید کی بنیاد دوسری صدی کے اوسط سے شروع ہوئی لیکن تیسری صدی تک پوری پوری جاری نہ ہوئی اور چوتھی صدی سے پہلے کسی ایک معین مذہب پر کامل تقلید لوگوں نے اختیار نہ کی چنانچہ ابو طالب مکی نے قوت القلوب میں لکھا ہے کہ چوتھی صدی سے پہلے مذہب اربعہ کی تقلید کا کامل طرح سے رواج نہ تھا اور حنفی شافعی کہلائے جانے کا بہت زور شور نہ تھا۔

اس موقع پر یہ سوال پیدا ہوتا ہے کہ پھر لوگ مسائل شرعی کس طرح
تخصیص کرتے تھے اور فقہ کو کس طرح سیکھتے اور اس پر کیونکر عمل کرتے تھے۔
اس لئے ہم اس کا جواب دیتے ہیں کہ اُس وقت تک جو لوگ تھے وہ
دو حال سے خالی نہ تھے یا ذی علم تھے یا جاہل پس جو لوگ جاہل تھے
وہ اپنے گھر میں روزہ نماز وغیرہ عبادت کے مسئلے سیکھتے اور اُس پر
عمل کرتے اگر ضرورت کسی مسئلے کے پوچھنے یا فتوے کے لینے کی
ہوتی تو جس عالم کو وہ افضل اور بہتر جانتے اس سے پوچھ لیتے اور
اُس کی بات پر عمل کرتے بلا الحاذ اس کے کہ وہ عالم حنفی ہوتا یا شافعی یا
مجتہد اور جو لوگ خود ذی علم تھے اُن کی دو صورتیں تھیں بعض اہل بیت
تھے بعض صاحب اجتہاد جو اہل حدیث تھے اُن کا طریقہ یہ تھا کہ وہ
کتاب الہی اور احادیث نبوی اور آثار صحابہ پر عمل کرتے اور اگر کسی مسئلے
میں ضرورت ہوتی تو کسی فقیہ کے کلام پر رجوع کرتے خواہ وہ فقیہ مدنی
ہو یا مالکی کوئی ہوتا یا بصری اور جو صاحب اجتہاد تھے وہ اجتہاد اور
تخریج کرتے اور اُصول اور قواعد کلیہ کو پیش نظر رکھ کر اُسی سے
فروع کا استنباط کرتے پس اگر وہ اُصول پہلے سے کسی خاص امام
یا اُس کے فرقہ کے ساتھ مخصوص ہوتے تو لوگ اُس مجتہد کو بھی اُسی
امام کی طرف منسوب کرتے اور اس مجتہد کو بھی اُن اُصول کا پابند
یا کر شافعی یا حنفی سمجھتے ۔

یہ صورت تیسری صدی کے اخیر تک قائم رہی اُس وقت تک

نہ عمل بالحدیث پر کوئی طعنہ کرتا نہ اجتہاد پر الزام دیتا مگر جب جہالت
 کا زور ہوا اور اختلاف اُمت میں پڑ گیا اور طبیعتوں سے تحقیق کا مزہ
 جاتا رہا اور صاحب شریعت تک واسطے درواسطے ہو گئے۔ تب
 چوتھی صدی میں لوگوں نے سیدھا رستہ چھوڑ دیا اور دائیں بائیں چلنا
 شروع کیا اور سلاطین کے سامنے مناظر سے اور مجادلے میں اپنے
 ہمسروں پر غالب ہونے کا شوق پیدا ہوا علم کو دنیا کی تحصیل کا ذریعہ
 گردانا اپنی ناموری عزت اور شہرت کے لئے اُن مسائل کو جن میں
 نہایت نیک نیتی کے سبب سے باہم ائمہ اربعہ کے اختلاف ہوا تھا
 ذریعہ بحث کا بنایا اور اپنے اپنے اماموں کے اقوال کو نہ صرف اس
 وجہ سے کہ حقیقت میں وہ ان ہی کو صحیح اور دوسرے کو غلط جانتے
 تھے مثل کتاب و سنت کے مستند گردانا بلکہ اس لحاظ سے کہ وہ خود
 اُس مذہب سے منسوب تھے اور اُس امام کے مقلد کہلائے جاتے
 تھے اُن اقوال کے اثبات کو اپنی غزارت علم کے اظہار کا سبب
 تصور کیا تاکہ لوگوں کو یہ معلوم ہو کہ یہ ایسے بڑے مولوی اور فقیہ ہیں
 کہ جن باتوں پر یہ عمل کرتے ہیں اور جن قولوں کو یہ واجب العمل
 جانتے ہیں وہی صحیح اور درست ہیں اور ان کے پاس بہت سی دلیلیں
 اُس کے اثبات پر موجود ہیں اور اس سے ان کے علم اور تہفہ کی
 شہرت ہو اور جب ایسے لوگوں نے اپنی اپنی تقریر اور تحریر کے
 زور سے اور اپنی فصاحت اور بلاغت کے بھروسے پر ایک چیز کا

التزام کر لیا اور اپنے ہم محصوروں سے اُن باتوں میں مباحثہ اور مناظرہ
 شروع کر دیا اور بڑے بادشاہوں اور امیروں کی مجلسوں میں اُس کی
 بحثیں ہونے لگیں تو تعصب نے اُن کی آنکھوں کو اندھا کر دیا اور
 غور نے اُن کے دلوں سے نیک نیتی اور صفا سے طینت کو نکال
 لیا اپنے دل میں اپنے قول اور عقیدے کی سفاہت پر قائل ہو جاتے
 مگر زبان سے اقرار نہ کرتے اور اس سے پھرنے کو اپنی ہتک سمجھتے
 اور جان بوجھ کر کتاب اور سنت کو چھوڑ کر اپنی بات پر قائم رہتے۔
 اور پوچھ دلیلوں اور بیہودہ اور خرافات باتوں اور ضعیف سندوں
 اُسی کے ثابت کرنے پر قائم رہتے اور اُسی کو استقلال اور صلابت
 فی الدین اور عزت علم سمجھ کر ابطال حق اور احقاق باطل کر کے بمحققانہ
 اخترت النار علی العار دنیا کی شرم کو عاقبت کی شرم پر اختیار کرتے
 چنانچہ اسی وقت میں ایک ایک عقیدے پر سو سو ورق کی کتابیں
 تالیف ہو گئیں اور ایک ایک فقہی مسئلے پر ہزار ہزار صفحے سیاہ ہو گئے
 فقہ اور حکمت اور علم کی اصلی حقیقت تو جاتی رہی اُس کے ناموں پر
 مدار دین کا آگیا اور مباحثات اور مناظرات کا نام استنباط و دقائق
 شرع رکھا گیا تالیفات اور تحریرات کی وہ کثرت ہوئی کہ ہر جاہل
 صاحب تالیف اور ہر عامی صاحب تصنیف بن گیا اور ایک ایک
 دنیا طلب مولوی اپنے آپ کو عالم ربانی سمجھنے لگا فقہ کے مسئلوں
 اور علم کلام کے فرضی عقیدوں کے اثبات کا نام اعلا سے کلمۃ اللہ

ہو گیا یہاں تک نوبت پہنچی کہ جو بڑا بکنے والا ہوتا اسی کو لوگ بڑا مولوی سمجھتے جو سب سے زیادہ خوش گپ ہوتا اسی کو لوگ عمدہ و غلط جانتے جو لڑنے جھگڑنے میں خوب مشاق ہوتا وہی محقق کہلایا جاتا۔ جو نہایت فضول اور لغو ہوتا وہی جامع منقول سمجھا جاتا جیسا کہ امام غزالی رحمۃ اللہ علیہ احیا میں فرماتے ہیں فصار یہی المجادل المتکلم عالماً والقاص المزخرف کلامہ بالعبارات المسجوعة عالمًا لہکذا ضعف الدین فی قرون سابقہ فکیف الظن بزمانک هذا وقد انتھی الامر الی ان مظهر الانکار یرستہمدف لنسبۃ الی الجنون فالاولی ان یشغل الانسان بنفسہ یرسکت یعنی جو شخص جھگڑنے والا بڑی بات چیت کرنے والا ہوتا اسی کو لوگ عالم جانتے اور جو بیہودہ قصے کہنے والا اور مزخرفات بکنے والا ہوتا اسی کو سب سے لوسی سمجھتے۔ پس جبکہ پچھلے اماموں میں دین ایسا ضعیف ہو گیا تو اب اس زمانے کا حال کیا بیان کیا جاوے کہ اب تو وہ زمانہ آ گیا ہے کہ جو ان مولویوں اور عالموں کی باتوں کو نہ ماننے وہی تیر ملامت کا نشانہ ہوتا ہے اور جو حق بات زبان پر لاوے وہی مجنون اور دیوانہ ٹھہرتا ہے پس انسان سوائے اس کے کیا کرے کہ اپنا کام کرے اور چپ چاپ رہے۔

غرض کہ اسی زمانے میں تقلید کی جڑ مضبوط ہو گئی اور وہ چیونٹی کی سی چال تقلید کی جو لوگوں کے دلوں میں دوسری صدی سے شروع

ہوئی تھی چوتھی صدی میں پوری ہو گئی اور سوائے چند علما سے ربانی کے سب کے دلوں میں کامل طرح سے اُس نے جگہ کر لی۔

ہمارے اس بیان سے غور کرنے والے کو تقلید پر پورے طور پر عمل کرنے کا سبب تو بخوبی ظاہر ہو سکتا ہے لیکن ہم اس امر کو کہ تقلید نے کتاب و سنت پر استناد کرنے کا طرز پسندیدہ کیوں متروک کر دیا اور بجا سے قال اللہ اور قال الرسول کے قال زید و قال عمرو کیوں راجح کیا چند لفظوں میں بیان کرتے ہیں سبب اس کا یہ ہے کہ جب علما اور فقہا باہم بحث کرنے لگے اور اپنی سخن پروری اور نفسانیت کے سبب سے آوروں پر حق ناحق غلبہ پانے کے شائق ہوئے اور ایک دوسرے کو حسد کی نظر سے دیکھنے لگے اور لوگ اسی سے رجوع کرنے کے عادی ہو گئے جو کہ وقت مباحثہ کے غالب رہتا اور اپنی طرف مقابل کو ہرا دیتا تو اُس وقت مباحثہ اور مناظرہ کی کثرت ہوئی اور سوائے شاذ نادرنیک پاک لوگوں کے ایک نے دوسرے کے کلام کی تردید شروع کی یہاں تک کہ ایک عالم دوسرے کے فتوے کو رد کرتا اور ایک فقیہ دوسرے کی بات کو کاٹ دیتا اور چونکہ اس کے لئے ضرورت کسی دلیل و برہان کی ہوتی پس فقہ اور دین میں سوائے نقل کو صرف عقلی دلیل کافی نہ تھی اور بغیر کسی سند اور قول کے بات نہ بنتی تھی پس دلائل و برہان کی جستجو کرنی پڑی اور اپنی اپنی باتوں پر سند لانے کی حاجت ہوئی جب ان لوگوں نے

کتاب و سنت پر توجہ کی تو کوئی دلیل ایسی کہ جو صرف اُن کی بات کو
 ثابت اور دوسرے کے قول کو رد کرے نہ ملی تو اپنے اپنے بزرگوں
 اور فقہوں اور شیوخ کے قولوں ہی کو سند لانا شروع کیا اور صرف اپنے
 اپنے فرقے کے نامی نامی عالموں کے اقوال و اعمال کو حجت گردانا پس
 جب کسی ایک فریق نے کتاب و سنت کو چھوڑ کر غیر معصوم کے کلام یا
 عمل کو دلیل میں پیش کیا تو دوسرے فریق نے بھی یہی طرز اُڑایا اور
 مضمون الکیل بالکیل اور کما تدين و تدان کا ادا کیا اُس نے
 بھی اپنے قول کی سند میں عالموں اور مولویوں کی یہی باتوں کو پیش
 کیا پس اس طرز جدید کے شروع ہونے ہی کی دیر تھی کہ مثل تیز
 باروت کے جس میں آگ لگنے ہی کی دیر ہوتی ہے نہ اُڑنے اور اُڑنے
 کی اُس کا اثر ساری طبیعتوں پر ہو گیا اور تھوڑے ہی عرصہ میں از
 شرق تا غرب یہ طریقہ جاری ہو گیا اس دین و مذہب کے خراب و
 بدنام کرنے والے طریقے کا اثر صرف یہی بد اثر نہیں ہوا کہ لوگوں
 نے علماء و فقہاء کے اقوال کو مستند گردانا بلکہ چند ہی روز میں اُس کا
 یہ بُر نتیجہ ظاہر ہوا کہ لوگوں نے اگلے علماء و فقہاء پر تہمت کرنا شروع
 کیا اور جو بات اُنہوں نے اپنی زبان سے نہیں نکالی اور جو چیز
 اُن کے دل میں بھی نہیں آئی اُس کو اُن کی طرف منسوب کر دیا
 اور اپنی بات قائم رکھنے اور حریف پر عیاری اور فریب سے غالب
 ہونے پر اقاویل باطلہ اور اسناد کا ذبح کا نقل کرنا شروع کیا۔

چنانچہ ایک مجلس میں امام احمد حنبل گئے وہاں دیکھا کہ ایک شخص
 بقید اسما ایک امر کو ان کی طرف منسوب کر رہا ہے اور عن فلاں عن فلاں
 کہہ کر خاتمہ اُس کا اُن تک کر رہا ہے وہ یہ مُسکّر عرق حیرت ہوئے اور
 خاموش رہ گئے آخرش اُن سے نہ رہا گیا اور اُس شخص سے کہا کہ میں
 احمد حنبل ہوں میں نے یہ بات نہیں کہی اُس عیار کی چالاکی قابلِ آفرین
 کے ہے کہ اُسی وقت اپنی بات قائم رکھنے اور جھوٹ چھپانے کے لئے
 کہا کہ تم بڑے احمق ہو کیا تم ہی اکیلے احمد حنبل ہو دو سر اس نام کا
 نہیں ہے وہ احمد حنبل جس سے میں روایت کرتا ہوں دوسرے ہیں۔
 پس جس طرح سے اس زمانے میں جبکہ حدیث پر لوگوں کی نہایت
 توجہ اور اُسی کی سند اور دلیل لانی جاتی تھی بد باطنوں اور خدیث
 طبیعتوں نے جھوٹی حدیثیں بنالیں اور موضوع احادیث کو صاحب
 الشریعت کی طرف منسوب کیا اسی طرح سے اُس زمانے میں جب علما
 اور فقہاء کے اقوال سند میں پیش ہونے لگے اُن عالموں اور فقیہوں
 کی طرف جھوٹی جھوٹی باتوں کو منسوب کیا اور تاکہ اُس قول کی دعوت
 اور عزت زیادہ ہو بقید اسما اُس کا سلسلہ عن فلاں عن فلاں کہہ کر صاحب
 قول تک پہنچا دیا مگر احادیث وضعی اس سبب سے کہ احادیث
 حقیقت میں قابلِ استناد کے ہیں اور مدارِ شریعت کا اُن پر ہے چھپے
 محققین نے اصلی حدیثوں سے علیحدہ کر دیں اور موضوعات کے سلسلے
 لکھ کر اُن کی غلطی اور موضوعیت کو بیان کر کے قومی کو ضعیف سے اور

موضوع کو صحیح سے بخدا کر دیا مگر علماء اور فقہاء کے اقوال موضوعہ کو اُن کے اقوال صحیحہ سے جدا کرنے پر اُس طرح کسی نے توجہ نہ کی اس لئے کہ اُن پر محنت کرنا محض فضول تھا اس لئے کہ بالفرض اگر وہ کلام اُنہی کا ہوتا تو وہ کسی پر حجت نہیں ہو سکتا تھا اور بسبب نہ معصوم ہونے اُنکے اُس کی غلطی پر نقطہ غلط کہہ دینا ہی اُس کا اور نہ ماننا اُس کا کافی تھا لیکن سوائے چند محققین کے ایسی نقل اور سند سے عوام کو بڑا نقص پہنچا اور دین میں بڑا رخنہ پڑ گیا لوگوں کی طبیعتیں ایسی اسناد اور استناد کی ایسی عادی ہو گئیں کہ بغیر کسی مولوی کے قول کے اور بغیر کسی عالم کی سند کے کتاب و سنت کی باتوں کو ماننا ہی جاتا رہا اور بجائے قال اللہ اور قال الرسول کے قال زید و قال عمرو پرمدا رہیں مذہب کا آگیا۔

اس خرابی نے اس سے زیادہ اور بھی ترقی پائی کہ جو لوگ حقیقت میں لائق استناد نہ تھے بلکہ جن کے اقوال و اعمال لائق اجتناب کے تھے وہ بھی قابل استناد کے ٹھہر گئے اور اہل بدعت اور منافق اور جاہل صاحب سند ہو گئے اور اگر کسی شہر یا کسی فرقے یا کسی خاندان میں کوئی نامور ہوا اور اُس کو کچھ لکھنا پڑھنا بھی آگیا اور کچھ تالیف اور تصنیف کرنے سے اُس کی عزت بھی بڑھ گئی تو اُس شہر کے رہنے والوں اور اُس فرقے اور خاندان کے آدمیوں نے اپنے شہر اور اپنے خاندان کی عزت اسی میں جانی کہ اُسی کی بات کو مانیں اور

اسی کے کہنے پر چلیں بس اُن کے دلوں میں یہ بات ایسی جم گئی کہ اُس
 کے قول سے پھر ناگوار یا خدا کے قول سے پھر ناہے اس لئے وہ اُسی کی
 باتوں کے مقلد ہو گئے اور قدم بقدم اُس کے طریقے پر چلنے لگے اور اسی
 طرح سے جب اُس کے مقلد اور تابع زیادہ ہو گئے اور وہ مقتدا اور
 متبوع کسی فرقے اور گروہ کا ہو گیا تو وہ تھی صاحب الکتاب ٹھہرایا گیا
 اگر اُس سے کوئی صریح غلطی ہو جاتی یا اُس سے کوئی فعل مخالف کتاب
 سنت کے ہو جاتا تو اُس کے مقلدین و اصحاب اُس کی توجیہات کرتے
 اور اُس کی تاویلات کرتے یہاں تک کہ آخر اُس کے حالات اور سیر
 میں کتابیں لکھی جاتیں اور اُس کے معجزے اور کرامتیں اور زہد اور
 پیراہنہ کاری کی حالتوں میں دفتر کے دفتر سیاہ کئے جاتے اور جو کچھ
 جھوٹ خرافات اُس میں ہوتا اُس کو اُس کے معتقدین اور مقلدین
 نصوص قرآنی کی طرح واجب الاذعان جانتے اور خدا کی کتاب رسول
 کے کلام کو چھوڑ کر اُسی کو حرز جان بناتے اور ہر مسئلے اور ہر عقیدے
 کے لئے اپنی لال کتاب کو دیکھتے پس بجائے اس کے کہ جو کچھ اُن
 کے حضرت نے فرمایا ہے اور جو کچھ اُن کے پیرو مرشد نے ارشاد کیا
 ہے یا جو کچھ اُن کے شیخ و بزرگ نے عمل کیا ہے اُس کو کتاب و سنت
 پر عرض کرتے اور خدا اور رسول کی کتاب کو معیار صحت بناتے۔ اُن
 بد بخوتوں نے برعکس اس کے ساری شریعت اور تمام مذہب کو اپنے
 ہی پیرو مرشد کی تالیفات اور اپنے حضرت کے ملفوظات و مکتوبات پر

عرض کرنا شروع کیا پس جو کچھ اُس کے مطابق پاتے اُس پر عمل کرتے
 ویسا ہی عقیدہ رکھتے اور جو کچھ اس کے برخلاف دیکھتے اُسے چھوڑ دیتے
 اور کتاب و سنت کے امتحان کے لئے اُسی کو کسوٹی بناتے پس ایسی
 حالت میں جو کچھ دین کی خرابی ہو سکتی ہے وہ ہوئی اور جو کچھ شریعت
 میں ان باتوں سے خلل پیدا ہو سکتا ہے ہو ان چیزوں نے یہاں
 تک دلوں پر اثر کیا کہ اس کے برخلاف کوئی کلمہ زبان پر لانا کفر کے
 کلمہ سے کم نہ سمجھا جاتا اور ان باتوں کا منکر خارق اجماع اور بدعتی اور
 فاسق ٹھینا پس کیا زمانے نے انقلاب پایا کہ کتاب و سنت کو لوگوں نے
 پس پشت ڈال دیا اور اپنے اپنے بزرگوں کے صحیفوں کو سامنے کر لیا اور
 پھر جس نے کتاب و سنت کا نام لیا اور اُس پر چلنے کا قصد کیا وہ فعل
 اُس کا بدعت ٹھینا اور جس نے ان صحیفوں کو واجب العمل جانا اور اُس
 پر عمل کیا وہ فعل اُس کا سنت قرار پایا یا صبح کل واحد منہم بعاجل
 حطہ مشغوقاً فصاری المہروف منکر و للنکر معروفاً اس خرابی کا
 باعث ایک بہت ہی بڑا غلط خیال ہوا جس کو شیطان نے لوگوں کے
 دلوں میں ڈالا اور جس کو مقلدین نے عقل و ایمان کی مدد سے نہ نکالا
 یعنی وہ لوگ جن کی باتوں پر لوگوں نے عمل کیا نیک اور پاک تھے اور
 علم اور فہم میں کامل تھے پس ان کے مقلدین کے دل میں یہ خیال سمایا
 کہ بس جب ایسے نیک اور پاک اور امام اور عالم ایسا کہ گئے ہیں اور
 ایسا کرتے رہے ہیں تو ہم کہ نہ ان کے سے نیک ہیں نہ ویسا علم رکھتے

ہیں کیونکہ اُس کے برخلاف چل سکتے ہیں حالانکہ وہ یہ نہ سمجھے کہ گو وہ نیک
 اور پاک تھے مگر معصوم نہ تھے اور گو وہ عالم اور زقیہ تھے مگر علم لدنی کے
 عالم نہ تھے جبرئیل اُن پر نازل نہیں ہوتے تھے خدا بے واسطہ اُن
 پر روحی نہ کرتا تھا وہ بھی آخر اپنی سمجھ بوجھ ہی سے کام لیتے تھے اور
 اپنی قدرت اور طاقت ہی کے موافق راہ حق پر چلتے تھے اُن سے
 غلطیوں کا ہونا نہ صرف ممکن تھا بلکہ یقینی اُن سے خطا ہونے کا نہ
 احتمال ہی احتمال تھا بلکہ ضروری تو پھر باوجود ایسی حالت کے اُن کی
 سب باتوں کو ماننا اور اُن کے کلام میں سے حق و باطل کو جدا نہ کرنا
 اور ان کے اقوال و اعمال کے رطب و یابس میں تمیز نہ دینا اور سب کو
 تلقی بالقبول کرنا حقیقت میں اُن کو صاحب شریعت اور اپنے آپ
 کو اُس پر ایمان لانے والا بنانا ہے اگر یہ غلط خیال دلوں میں نہ سماتا
 تو کبھی تقلید کی ایسی جز مضبوط نہ ہوتی اور یہ خرابی پیدا نہ ہوتی اور
 جس کسی کو خدا نے توفیق دی اور وہ تحقیق پر متوجہ ہوا اُس نے اول
 اسی غلط خیال کو دل سے نکالا اور تحقیق کے درجے پر پہنچنے کے لئے
 اول اسی زمین پر قدم رکھا چنانچہ امام غزالی رحمۃ اللہ علیہ اپنی ایما
 کے شروع میں پہلے یہی لکھتے ہیں کہ میں نے اس کتاب کے لکھنے کا
 واسطے زندہ کرنے علوم دین کے ارادہ کیا ہے اور میں نے اپنا عزم
 مصمم کر لیا ہے اور چونکہ وہ جانتے تھے کہ ایسی بات کو سنکر لوگ
 تعجب کریں گے اور مقلدین اور جہلا مشور غل مچاویں گے اور ہم پر لعنت ملات

کرینگے اور تحقیق کو بدعت بتلاوینگے اور اسی تحقیق کو خارج اجماع کہینگے
 اس لئے وہ اول ہی سے اُس متعجب اور ملامت کرنے والے کی طرف
 متوجہ ہو کر کہتے ہیں کہ انتداب لقطع تعجبك رابعاً ايها العاذل لغلل
 في العدل من بين ذمرة الجاحدين المسرف في التفرغ وانكار من
 بين طبقات المنكرين الفاقلين فلقد حل عن لساني عقدة
 الصمت وطرفتي عهدة الكلام وقلادة النطق ما انت متاير
 عليه من العمى عن جلية الحق مع اللجاج في نصره الباطل و
 تحسين الجهل والتشغيب على من اثر النزوع قليلا عن رسم اسم
 الخلق ومال ميلاً يسيراً عن ملازمة الرسم الى العمل به يقتضه
 العلم طمعاً في تيل ما يعبد الله تعالى به من تزكية النفس اصلاحاً لقباب
 كراے ملامت کرنے والے منکر میں تیرے تعجب کے قطع کرنے پر متوجہ
 ہوتا ہوں اور اپنی زبان سے خاموشی کی گرہ کھولتا ہوں اور جس بات
 پر تو اپنے اندھے پن سے جما ہوا ہے اور باطل کی مدد کر رہا ہے اور
 جہل کو اچھا سمجھ رہا ہے اُس کو روکرتا ہوں اور تیرے اُس زور شور
 اور غل مچانے کو نہیں سُنتا جو تو اُس پر کرتا ہے جو کہ ذرا رسم و رواج
 کی پابندی سے نکلنا اور بھائی بندوں کی رسمیات کو ترک کر کے خاص
 خدا کے لئے عمل کرنا چاہتا ہے۔

جب امام غزالی اپنے وقت میں پابندی رسم و رواج پر ایسی
 داد بیدا کرتے ہیں اور اُس سے نکلنے کو جہاد سمجھتے ہیں تو واسے

برحال ہمارے زمانے کے کہ اب تو بات بھی زبان سے نکالنا دشوار ہے اور بھائیوں کی رسموں میں سے کسی رسم کا چھوڑنا بھی مشکل ہے۔ وہی باتیں جو امام غزالی اور بڑے بڑے محققین کہہ گئے ہیں اگر ہم انہیں کو نقل کریں تو ابھی کافر ہوتے ہیں اور ساری برادری سے نکالے جاتے ہیں خیال کرنے کا مقام ہے کہ دین کی بنا کس چیز پر تھی اور کس چیز پر آگئی اور مذہب کی حقیقت کیا تھی اور اب اُس کی کیا صورت ہو گئی جب ہم کسی دوسرے دین پر افسوس کرتے ہیں تو ہمارا سب سے زیادہ افسوس اسی بات پر ہوتا ہے کہ اس دین کے لوگ اپنے اپنے بانی مذہب کی بات پر عمل نہیں کرتے بلکہ بیچ کے واسطوں اور عالموں کے قولوں پر عمل کرتے ہیں اور اپنی اصلی کتاب کو نہیں دیکھتے بلکہ اپنی بیچ کی بنائی ہوئی کتابوں پر چلتے ہیں تو کیسے افسوس کی بات ہے کہ جب وہی خرابی ہم میں بھی موجود ہو اور وہی نقص ہمارے دین میں بھی پڑ گیا ہو پس اگر ہم اپنے عیب کو نہ دیکھیں اور اپنے دین و مذہب کو اس نقص سے پاک صاف نہ کریں تو ہمارا دوسروں پر طعنہ کرنا اور غیر دین والوں کو برا کہنا عقل اور انصاف کے خلاف ہے۔

اس زمانے میں جب ہماری زبان سے کوئی بات خلاف کسی مشہور عالم یا نامی محدث کے نکلے تو ہم پر ملامت کے تیروں کی بوچھاڑ ہوتی ہے اور ہمارا نام منکر علما اور دشمن فقہا مشہور ہوتا ہے کوئی یہ خیال نہیں کرتا کہ ایک دو عالم کی مخالفت کا کیا ذکر ہے اگر سارے عالم

کے علما سے مخالفت ہو لیکن ہمارا قول یا فعل کتاب و سنت کے موافق ہو تو ہم اس ثواب کے مستحق ہیں جو کہ کتاب و سنت پر عمل کرنے والے کو ہو سکتا ہے پس ہم کو ہمیشہ خدا اور رسول کی مخالفت کا خیال رکھنا لازم ہے نہ علما فقہا کی مخالفت کا اور خدا کو قیامت کے دن اسی کی مخالفت کا جواب دینا پڑیگا نہ زید و عمرو کی مخالفت کا۔

ہاں یہ اعتراض ہو سکتا ہے کہ سارے علما اور کل فقہائے اُمت کا کسی ایسے امر پر اجماع کرنا جو بالکل مخالف کتاب و سنت کے ہو غیر ممکن سا معلوم ہوتا ہے چنانچہ ہم اس کو تسلیم کرتے ہیں اور جو کچھ ہم نے اوپر بیان کیا وہ صرف فرضی صورت ہے لیکن ہم ایک بات بھی ایسی زبان پر نہ لادینگے جس کی مخالفت کل علما و فقہا سے ثابت ہو بلکہ وہی بات کہیں گے جس کی سند اور محققین کے قولوں سے ہوتی ہے مگر اس اصول کا ہمارے پاس کچھ جواب نہیں ہے جس کو فقہانے راجح اور مرجوح سے تعبیر کیا ہے یعنی جس کو بہت سے مولویوں نے مانا وہ قائل واجب العمل ہے اور جس کو چند محققین نے مانا وہ واجب الترتک ہے گو وہ کیسا ہی عمدہ اور اچھا ہو چنانچہ اس امر کو ہم ایک علیحدہ بحث میں بیان کریں گے۔

اصل یہ ہے کہ جب کسی امر کا دینی ہو یا دنیوی رسماً کامل طور پر رواج ہو جاتا ہے اور سب یا اکثر آدمی پابند اُس کے ہو جاتے ہیں تو درحقیقت اُس سے مخالفت کرنا نہایت ہی مشکل ہوتا ہے اور اُسکی

ترویج پر گو وہ امر نہایت ہی صحیح اور درست ہو ہر شخص آمادہ ہدایت ہے اور اس مخالف کی دلائل کو گو وہ کیسی ہی سچی اور اچھی ہوں نہایت ضعیف سندوں سے ہر متنفس باطل کرنے پر مستعد ہوتا ہے۔

مثلاً ہم اگر تقلید کے التزام کو برا بنلاویں تو اول یہی اعتراض ہوگا کہ خلاف اجماع ہے جب اس قول کو بھی ہم رد کر دیں اور بڑے بڑے صوفیوں اور محققوں اور اماموں کی سند لائیں تو یہ جواب ہوگا کہ فلاں بزرگ تو صوفی تھے اُن کی باتوں کو کون سمجھے اور فلاں صاحب بڑے محقق تھے اُن کی سی تحقیقات کس کو نصیب ہو اور فلاں شخص بڑے متورع اور پرہیزگار تھے اُن کا سا زہد کسے حاصل ہو اور سوائے نامی گرامی لوگوں کے اور لوگ جو رہ جاویں اُن کی نسبت یہ کہہ دیا جاوے کہ وہ بدعتی اور فاسق تھے ہمارے علمائے اُن کے کلام کو رد کر دیا ہے پس صوفی تصوف کی برکت سے اور محققین تحقیق کے سبب سے اور زاہد اور متورع اپنے زہد کے ذریعہ سے محفوظ رہے اور اُن کے اقوال پر عمل کرنا بسبب بہتوں کی مخالفت کے جائز نہ ٹھہرا پس اگر ہم ایسی حالت میں کتاب و سنت کو ہاتھ پر نہ اٹھالیں اور اپنے دل سے ان سب باتوں کو نکال کر خدا اور رسول کے کلام پر رجوع نہ کریں تو حقیقت میں ہم دین کو مٹرم کے ہاتھ پر بیچنے والے اور خدا کو پابندی رسم و رواج کے سبب سے چھوڑنے والے اور اپنے دل کو نور ایمان سے خالی کرنے والے ہونگے اسی حالت کو دیکھ کر امام غزالی احیاء میں

فرماتے ہیں فلا یغرنک قول من یقول الفتویٰ عماد الشرع ولا یعرف
 عدلہ الا یعلم الخلاف وانما یشغل بہ من یشغل بطلب المصیبت
 والجاه فکن من شیاطین الجن فی امان واحترز من شیاطین
 الانس فانہم ارجوا شیاطین الجن من الناس فی الاعتواء
 والاضلال یعنی مت مغرور ہو اس قول پر کہ فقہاء
 کا فتوے شرع کا ستون ہے اور اس کی علتوں کا بغیر علم کلام کے جاننا
 دشوار ہے ایسی باتوں پر وہی متوجہ ہو گا جس کو دنیا کی عزت اور شہرت
 منظور ہوگی پس ایسے شیطانوں کے ہوتے ہوئے اصل شیطانوں سے
 بیخوف ہو جاؤ اور ان کا خوف نہ رکھو اس لئے کہ ان شیاطین الانس نے
 اصل شیطانوں کو سلا دیا ہے اور ان کی خدمت اپنے ذمے لیکر لوگوں
 کو گمراہ کر کے اصل شیطانوں کو چین دیدیا ہے کہ وہ تو سوتے ہیں اور یہ
 ان کا کام کرتے ہیں اور مثل اسی کے اور محققین نے بھی فرمایا ہے جیسا کہ
 مولانا شاہ ولی اللہ صاحب دہلوی رحمۃ اللہ علیہ حجۃ البالیغہ میں لکھتے ہیں کہ
 فتنة هذا الجبال والخلاف والتحقق قریبة من الفتنة الاولى
 حين تشاجر وانی الملائک وانتصر کل رجل لصاحبه فکما
 عاقبة تلك ملکا عضوا فکذاک عاقبة هذه جهلا
 واختلاطا وشکوکا ودهما ما الهام من ارجاع منشآت بعدہم
 قرون علی التقليد الا تصرف لا یمیزون الحق من الباطل ولا
 یجدل عن الاستنباط فالفقہیہ یہو مؤذنا وهو اسرشار المتشدق والذ

حفظ اقوال لفقہاء قویہا وضعیفہا من غیر تمیز و المحدث من
عد الاحادیث صحیحہا و سقیمہا و ہذا ہا کہ ذی الاسماء
بقوة الحیۃ ولا اقول ذلك کلیاً مطرداً فان الله طائفة
من عباده لا یضہم من خذلہم و ہم حجة الله فی ارضہ
ان قولوا لم یات قرن بعد ذلك الا و هو اکثر فتنۃ و اوف تفلیداً و اشد
انتزاعاً لہما فہ من صدور الرجال حتی اطمئنوا بترك الخوض فی امر الدین
بان یقولوا انا وجدنا آباءنا علی امۃ و انا علی اثارہم مقتدون
یعنی جو فتنہ علم جدال و کلام کے سبب سے علماء نے پیدا کیا اور جو فساد
ان کے تکلفات سے دین میں پھیلا وہ اس فتنے سے کم نہیں ہے جو کہ
ملک و ریاست میں ہوا تھا جس طرح پر اس جھگڑے کا یہ نتیجہ ہوا کہ بعد
اس کے سلطنت ظلم و جبر کی قائم ہوئی اسی طرح پر اس کلام و جدال کا
یہ نتیجہ ہوا کہ جہالت اور شکوک اور توہمات کی ایسی زیادتی ہو گئی جس کی
کوئی حد نہیں اور پھر تو ایسا زمانہ آ گیا جس میں لوگ محض تقلید پر قانع
ہو گئے اور حق کو باطل سے جدا نہ کر سکے فقیہ وہ کہلانے لگا جو اقوال فقہاء
کو یاد کر کے بیہودہ بکے اور تکلف کی باتیں کرے محدث وہ ٹھہرنے لگا جو کہ
احادیث صحیح اور غلط کو حفظ کر کے بے سمجھے بوجھے کہانیوں کی طرح نقل
کرے اور سوائے چند شاذ آدمیوں کے جو خاص خدا کے بندے تھے
اور جو کسی کے ذلیل کرنے سے ذلیل نہیں ہو سکتے تھے بلکہ وہ خدا کی
زمین میں اُس کی حجت تھے سب کے سب ایسے ہی ہو گئے اور پھر جو

زمانہ آتا گیا اُس میں فتنہ بڑھتا ہی گیا اور تقلید کو زور شور ہی ہوتا گیا یہاں تک کہ آخر کار معاملات دینی میں تحقیق کرنے کی عادت ہی جاتی رہی اور بزرگوں کی رسموں ہی پر دینداری رہ گئی۔

چونکہ میں اس مقام پر تقلید کے کمال اور تحقیق اور اجتہاد کے ترک ہونے کا حال بیان کر رہا ہوں اس لئے وہ تنزیلات جو علم اور تحقیق نے اس تقلید کے سبب سے پائے اس کو ایک بڑے فقیہ کے قول سے ثابت کرتا ہوں۔

محقق ابن کمال باشا نے فقہاء کے طبقات کو جس طور پر ذکر کیا ہے اُسے میں نقل کرتا ہوں تاکہ ثابت ہو کہ تقلید میں بھی کتنے درجے اُس فقیہ نے قائم کئے ہیں محقق موصوف نے فقہاء کے سات طبقے بیان کئے ہیں۔

پہلے طبقے کا نام مجتہدین فی الشرع ہے جس کا کام ہے استخراج کرنا مسائل کا کتاب و سنت سے اور قائم کرنا قواعد اور اصول کا واسطے استخراج مسائل کے۔

اس طبقے میں امام ابو حنیفہ اور امام شافعی اور امام مالک اور امام احمد حنبل رضی اللہ تعالیٰ عنہم داخل ہیں۔

دوسرے طبقے کو مجتہدین فی المذہب کہتے ہیں اس طبقے میں وہ لوگ داخل ہیں جو مجتہدین فی الشرع کے بنائے ہوئے اصول اور

لے شامی حاشیہ در مختار۔

قواعد کی تقلید کرتے ہیں اور یہ تسلیم اُن قواعد اور اصول کے احکام اور مسائل کا استخراج کرتے ہیں اور گو کہ اس طبقے کے لوگ مجتہدین فی الشریع سے بعض احکام فروعی میں مخالفت کرتے ہیں مگر وہ جس مجتہد اور امام کے اصول پر چلتے ہیں اُسی کے مذہب میں داخل سمجھے جاتے ہیں اور معارضین فی المذہب سے علیحدہ سمجھے جاتے ہیں مثلاً قاضی ابو یوسف اور امام محمد رحمۃ اللہ علیہما اور دیگر یاران امام ابو حنیفہؒ اس طبقے کے لوگ ہیں اس لئے کہ وہ انہیں اصول سے جو امام ابو حنیفہؒ کے قائم کئے ہوئے ہیں استخراج مسائل کرتے ہیں اور مثل امام شافعی وغیرہ کے اُن سے اصول میں مخالفت نہیں کرتے مگر بلحاظ اصول مقررہ اُن کے احکام میں اُن سے مخالف ہو جاتے ہیں۔

تیسرا طبقہ مجتہدین فی المسائل کہلایا جاتا ہے۔ اس طبقے میں وہ لوگ داخل ہیں جو اپنے امام کی کسی شے میں مخالفت نہیں کرتے نہ اصل میں نہ فروع میں اُن کو استخراج مسائل کی قدرت نہیں ہوتی مگر جن مسائل کو صاحب مذہب نے صاف بیان نہیں کیا اُن کو اپنے امام کے مقرر کئے ہوئے اصول اور قواعد کی پابندی سے استنباط کر سکتے ہیں اس طبقے میں داخل ہیں خصاف اور ابو جعفر طحاوی اور ابو الحسن کرخی اور شمس الامتہ حلوانی اور شمس الامتہ سرخسی اور فخر الاسلام ہزدوسی اور فخر الدین قاضی خاں وغیرہ۔

چوتھا طبقہ اصحاب تخریج کہلایا جاتا ہے اس طبقے میں وہ مقلدین

داخل ہیں جو کسی قسم کے اجتہاد کی قدرت نہیں رکھتے اصول اور قواعد کا بنانا اور مسائل کا استخراج کرنا اور پچھلے طبقے سے مخالفت کرنا کیسا وہ کسی طرح پر اجتہاد کا نام ہی نہیں لے سکتے مگر یہ سبب مضطر رکھنے اصول اور قواعد کے اُن کو یہ قدرت ہوتی ہے کہ وہ کسی قول مجمل و دوہتین کی تفصیل اور کسی حکم مبہم محتمل امرین کی تشریح کر دیں مگر وہی قول اور وہی حکم جو کہ صاحب مذہب سے یا اُن کے اصحاب سے منقول ہو اور اس میں اُن کو اپنے امام کے اصول پر نظر رکھنا اور اسی قسم کی دوسری فروع پر قیاس کرنا اور دیگر نظائر اور امثال کا خیال رکھنا ضروریات سے ہے اس طبقے میں امام رازی اور مثل اُن کے اور شخص داخل ہیں اور جو ہدایہ میں لکھا ہے کہ کذا فی تخریج الکفری و تخریج الرازی وہ اسی قبیل سے ہے۔

پانچواں طبقہ اصحاب تریح کہلایا جاتا ہے۔ یہ وہ مقلدین ہیں جو بعض روایات کو تریح دیتے ہیں مثل ابو الحسن قدوسی اور صاحب ہدایہ وغیرہ کے جن کو اس کہنے کی قدرت ہے کہ ہذا اولیٰ ہذا اصح ہذا اوفق للناس۔

چھٹا طبقہ اُن مقلدین کا ہے جو کہ قوی اور ضعیف کی تمیز میں قدرت رکھتے ہیں اور اقوال مردودہ اور روایات ضعیفہ کی نقل نہیں کرتے مثل صاحب کنز اور صاحب مختار اور صاحب وقایہ اور صاحب مجمع وغیرہ اہل متون کے۔

ساتواں طبقہ اُن مقلدین کا ہے جو اس کی بھی قدرت نہیں رکھتے اور موٹے دبلے میں کچھ تمیز نہیں کر سکتے۔

اب جو شخص ان طبقات فقہا پر غور کرے وہ خود سوچ سکتا ہے کہ فقہ کی ابتدا کیا تھی اور انتہا کیا ہوئی زیادہ تشریح کی کچھ حاجت نہیں ہے اس بات پر خیال کر کے لوگوں نے تقلید کو اختیار کیا اور اجتہاد و اذانِ الحدیث سے ہاتھ اٹھا لیا کہ جب بڑے بڑے علماء کہ جو امام اور شمس الاممہ کہلائے جاتے ہیں اور بڑے بڑے مؤلف جن کی کتابوں کے پڑھنے سے لوگ عالم اور فقہیہ ہو جاتے ہیں چھٹے طبقے اور پانچویں طبقے میں پڑے ہوئے ہیں تو پھر دوسرا کون ہے جو اجتہاد کر سکتا ہے یا کتاب و سنت سے مسائل کا استخراج کر سکتا ہے اور اس امر کو کہ یہ قول اُن کا صحیح ہے یا غلط ہم پیچھے بیان کرتے ہیں۔

جو کہ ہمارے اس بیان سے اجتہاد کے خاتمے کا زمانہ اور تقلیدِ محض پر عمل کرنے کا حال بخوبی معلوم ہو گیا اس لئے اب ہم اس امر کو بیان کرتے ہیں کہ باہم ائمہ کے مسائل فقہی میں اختلاف کیوں ہوا اگرچہ جو مختصر کیفیت بناے مذاہب کی ہم نے اوپر بیان کی اُس سے سبب اختلاف کا بھی معلوم ہوتا ہے لیکن چونکہ اس اختلاف کو دیکھ کر لوگوں کو بہت سے شبہات پیدا ہوتے ہیں اور ایک دین اور ایک شریعت میں ایسی کثرت سے اختلاف ہونے پر ہر شخص کو حیرت ہوتی ہے کوئی پوچھتا ہے کہ جب قرآن و حدیث پر سب کا عمل ہے تو پھر کیا قرآن و حدیث میں باہم اختلاف

ہے کوئی کہتا ہے کہ جب تبع تابعین کے مذہب کی بنائے جعین پر اور تابعین کی صحابہ پر ہے تو کیا صحابہ باہم مختلف تھے اگر تھے تو باوجودیکہ سب نے ایک ہی نبی کو دیکھا اور ایک ہی پیغمبر سے دین کو لیا تو پھر آپس میں ان کے اختلاف کیونکر ہوا اور باوجود اس اختلاف کے جب لوگ یہ سنتے ہیں کہ چاروں مذہب حق ہیں اور جو اختلاف ان میں ہے وہ رحمت ہے تو اور بھی زیادہ تعجب ہوتا ہے اور دل میں اور ہی کچھ خیال کر کے ہر شخص ساکت ہو جاتا ہے اس لئے ہم اس اختلاف کے اسباب کو ذرا تفصیل کے ساتھ بیان کرتے ہیں تاکہ لوگوں کے دلوں سے شبہات دور ہوں اور وہ اس اختلاف فروعی کو اصول کا اختلاف سمجھ کر دل میں اپنے دین کی حقیت میں شک نہ کرنے لگیں۔

یہ بات تو اوپر ہم لکھ چکے ہیں کہ تبع تابعین کے مذہب کی بنائے جعین پر اور ان کی صحابہ پر ہے تو جو اختلاف باہم صحابہ کے ہوا وہی اختلاف تبع تابعین میں چلا آیا اور جب تبع تابعین نے مذہب کی بنیاد ڈالی تو ان کے آپس میں بھی وہی اختلاف رہا اس لئے ہم اول صحابہ میں باہم اختلاف ہونے کا سبب بیان کرتے ہیں۔

پہلے اس امر کو ذہن نشین کرنا چاہیے کہ اختلاف جو مسلمانوں میں بعد زمانہ نبوت کے ہوا وہ دو قسم ہے ایک اختلاف عقائد اور اصول میں دوسرے اختلاف مسائل اور فروع میں اختلاف عقائد اور اصول کا وہ ہے جو کسی اصول دین میں ہو مثل توحید اور نبوت اور مواد اور

فرضیت روزہ اور نماز اور حج اور زکوٰۃ وغیرہ کے یا کسی عقیدے میں عقائد
 دین کے ہو مثل خلافت اور حقیت اجماع صحابہ اور وجوب محبت اہلبیت و
 اصحاب اور عدم تکفیر اہل قبلہ اور مرتکبان کبائر کی اور مثل اُس کے اور
 عقائد جن پر اعتقاد کرنا نبصوح صریح ضروری ہے پس جو شخص عقائد
 اور اصول میں مخالف ہے وہ بدعتی اور اہل سنت کے گروہ سے خارج
 ہے مثل معتزلہ اور قدریہ اور مرجیہ اور شیعہ اور خوارج کے اور نہ صحابہ
 میں اور نہ تابعین میں اور نہ تبع تابعین میں نہ کسی امام میں ائمہ اربعہ
 سے اختلاف ہوا بلکہ سب اصول اور عقائد میں متفق ہیں اور ایک امر
 میں بھی ضروریات دین سے اور ایک عقیدے میں بھی اعتقادات اہل سنت
 سے باہم مختلف نہیں ہیں اس لئے چاروں مذہب اہل سنت ہی کے
 کہلائے جاتے ہیں۔

دوسرا اختلاف مسائل اور فروع میں مسائل اور فروع سے فقہ کے
 مسائل مراد ہیں اور ان میں چاروں مذہب البتہ باہم مخالف ہیں اور
 صحابہ بھی باہم مخالف تھے اس لئے اس اختلاف کے اسباب بیان کرتے
 ہیں تاکہ معلوم ہو کہ صحابہ میں بعد زمانہ نبوت کے کیوں اختلاف ہوا۔

مدار صحابہ کے اقوال اور افعال اور احکام اور مسائل کا قرآن
 حدیث پر تھا اور چونکہ قرآن پیغمبر صاحب ہی کے سامنے جمع ہو گیا تھا
 اس لئے کسی ایسے مسئلے میں جو قرآن میں صاف موجود ہے باہم اختلاف
 نہیں ہوا اور احادیث پیغمبر صاحب کے رو برو جمع نہ ہوئی تھیں اس لئے

جن مسائل کا استخراج حدیث پر موقوف تھا اور ہے انہیں میں اختلاف
ہوا اور اُس کے کئی سبب ہیں۔

**اول اختلاف سماعت یعنی ایک صحابی کا کسی حدیث یا حکم
نبوی کو سنا اور دوسرے کا نہ سنا مثلاً پیغمبر صاحب نے کوئی حکم دیا
یا کچھ فرمایا کوئی فتوے دیا تو جو موجود تھا اُس نے دیکھا اور سنا اُسے
تو اُس پر عمل کیا دوسرے صحابی نے اُسے نہ دیکھا نہ سنا نہ جس صحابی
نے سنا اور دیکھا تھا اُس سے اُس دوسرے صحابی کو روایت پہنچی تو
اس دوسرے صحابی نے جب ویسا ہی معاملہ پیش آیا خود اجتہاد کیا
پس اگر اُس حدیث کے موافق ہوا تو دونو صحابی متفق ہوئے اور اگر اجتہاد
میں خطا ہوئی تو اُن میں اختلاف ہوا۔**

**دوسرے ترک اجتہاد یعنی صحابی کا اپنے اجتہاد سے پھر جانا
مثلاً صحابی نے کسی امر میں اجتہاد کیا اس سبب سے کہ کوئی حدیث اُسکو
نہ پہنچی تھی اور پھر اس کو کسی سے وہ حدیث پہنچ گئی تو اُس نے اپنے
اجتہاد کو ترک کیا اور حدیث پر عمل کیا لیکن جن لوگوں نے پہلے اجتہاد کو
صحابی کے سنا اور اُس سے رجوع کرنے کی خبر اُسے نہ ملی اُس نے صحابی
کے پہلے ہی قول پر عمل کیا۔**

**تیسرے اشتباہ فی الحدیث یعنی حدیث کی صحت میں شک
لے دیکھو حجۃ الیہ لغہ۔**

لے اور یہ بھی ممکن ہے کہ خود اُس اجتہاد میں کچھ نقص پایا اور اُس کو چھوڑ دیا۔

رہنا اور اُس پر کسی صحابی کا عمل نہ کرنا یہ تو کوئی صحابی نہیں کر سکتا تھا
 کہ باوجود صحت کسی حدیث کے اُس کو ترک کرتا اور اپنے اجتہاد پر عمل
 کرتا مگر جب راوی کسی حدیث کا ضعیف اور قابلِ کامل اعتبار کے نہ ہوتا
 تو صحابی اپنے اجتہاد پر قائم رہتے اور اُس حدیث کو صحیح نہ جانکر اُس پر
 عمل نہ کرتے اور بعض حدیث کا نام سنتے ہی اُس پر عامل ہو جاتے اور
 اُس کے ضعف اور قوت کو نہ دیکھتے۔

چوتھے سمجھ میں اختلاف ہونا یعنی چند صحابیوں نے پیغمبر
 خدا کو ایک کام کرتا ہوا دیکھا کسی نے اُس کو عبادت پر کسی نے
 اُس کو عادت پر کسی نے اس کو قربت پر کسی نے اُس کو اباحت پر محمول
 کیا اور اس سے باہم اختلاف ہوا۔

پانچویں سہو و نسیان یعنی کسی صحابی نے گو خود پیغمبر صاحب سے
 کچھ سنایا کچھ کرتے دیکھا مگر اُس سے یاد نہ رہا اور بھول گیا۔

چھٹے اختلاف ضبط یعنی پیغمبر صاحب نے کسی امر میں کچھ
 فرمایا یا حکم دیا اور کوئی صحابی اُس کا مطلب اور ہی کچھ سمجھا جیسا کہ حضرت
 عمر یا حضرت ابن عمر رضی اللہ تعالیٰ عنہما سے مروی ہے کہ مرنے کو اُس کے
 گھروالوں کے رونے سے عذاب ہوتا ہے کہ اس حدیث کو سنکر حضرت
 عائشہ نے کہا کہ یہ صحیح نہیں ہے اور زادی نے غلطی کی ہے بلکہ حقیقت
 اس کی یہ ہے کہ پیغمبر صاحب ایک یہودیہ کے جنازے پر گزے کہ اُس کے
 گھروالے روتے تھے حضرت نے فرمایا کہ یہ تو روتے ہیں اور وہ قبر میں

عذاب دی جاتی ہے پس مطلب یہ تھا کہ یہ تو اس کے لئے روتے ہیں اور وہ اپنے عذاب میں مبتلا ہے نہ وہ مطلب ہے جو راوی سمجھا اور جس سے عذاب کو رونے کا معلول سمجھ کر ہر فردے کی نسبت اس حکم کو عام تصور کیا۔

ساتویں علت حکم میں اختلاف ہونا یعنی پیغمبر صاحب نے کوئی حکم دیا یا کوئی کام کیا اور دیکھنے والوں نے اپنے نزدیک اسکی علت اور وجہ قائم کی اور اُس میں اختلاف ہوا مثلاً پیغمبر صاحب ایک جنازے کو دیکھ کر کھڑے ہو گئے تو کسی نے قیام کی علت تعظیم ملائکہ خیال کی کسی نے ہول موت اُسکی علت سمجھی اور اپنی اپنی سمجھ کے موافق اُسکی تعظیم اور تخصیص پر اسے قائم کی۔

آٹھویں دو مختلف حدیثوں کے جمع کرنے میں اختلاف ہونا جو کہ عادات اور مباحات اور سنن میں ایک ہی امر کی پابندی حضرت کو نہ تھی اور احکام میں بھی تکمیل اور اصلاح مناسب ہوتی رہتی تھی اس لئے جو قول یا فعل یا حکم مختلف ہوتا اُس کے موافق میں صحابہ میں اختلاف ہوتا کوئی اباحت کو بسبب ضرورت کے اور نہی کو بوجہ نقصان ضرورت کے خیال کرتا کوئی ایک کو ناسخ اور دوسرے کو مفسوخ سمجھتا اور جو صحابی صاحب فراسات اور صاحب علم تھے وہ عادات کو عبادات سے لے کر خرابی اس لئے پڑتی ہے کہ علت کا علت ہونا نص سے قرار نہیں دیا بلکہ اپنی سمجھ سے قرار دیا۔

اور سنن کو واجبات سے جدا کرتے اور ایک کو دوسرے میں نہ ملاتے اور جو اس میں تمیز نہ کرتے وہ سب کو عبادات اور واجبات ہی خیال کر کے اختلاف عادات کو اختلاف فی العبادت جانتے۔

چونکہ ہم اختلاف مذاہب کا سبب بھی بیان کر چکے اس لئے ہم اس فرق کو بیان کرتے ہیں جو اجتہاد اور عمل بالحدیث میں ہے۔

عمل بالحدیث اور اجتہاد میں جو فرق ہے اُس کا بیان

بہت سے لوگ ایسے ہیں کہ جن کو عمل بالحدیث اور اجتہاد میں فرق نہیں معلوم ہوتا بلکہ جب وہ سنتے ہیں کہ جو لوگ حدیث پر عمل کرتے ہیں اور اصحاب حدیث کہلائے جاتے ہیں اُن مسائل کو جن کی تصریح حدیث میں نہیں ہے اپنے قیاس سے استخراج کرتے ہیں اور جو لوگ اجتہاد کرتے ہیں اور اصحاب الرائے کہلائے جاتے ہیں وہ بھی اُن مسائل میں جو تصریح کتاب و سنت میں موجود ہیں اجتہاد نہیں کرتے اور اُسی پر عمل کرتے ہیں اور دونو کا ماخذ کتاب و سنت ہے اور دونو کو قیاس سے کام لینا پڑتا ہے تو یہ دونو میں ماہ الامتیاز کیا ہے اسلئے دونو میں جو فرق ہے اُس کو ہم بیان کرتے ہیں۔

اگلے زمانے میں یعنی تابعین اور تبع تابعین کے وقت میں دو قسم

کے عالم تھے ایک تو وہ جو راے اور قیاس سے بہت بچتے تھے اور فتوے اور استخراج سے بہت ڈرتے تھے اور سوائے اشد ضرورت کے استنباط کرنے کو پسند نہ کرتے تھے اُن کی ساری ہمت اس طرف مصروف رہتی تھی کہ احادیث نبوی کی روایت کریں اور جہاں تک ہو سکے تمام احکام اور مسائل کو انہیں سے ثابت کر دیں اور وہ اسی واسطے احادیث کے جمع کرنے میں بہت سی محنت کرتے تھے چنانچہ جب انہوں نے احادیث کو جمع کر لیا اور ضعیف اور قوی کو علیٰ ہر لیا تو انہوں نے کتاب سنت ہی کو اصول استخراج مسائل کا ٹھہرایا اور اُسی کی تصحیح اور تنقیح کے لئے قواعد مقرر کئے تاکہ معلوم ہو جائے کہ کونسی حدیث اصل ہے۔ اور کونسی بے اصل ہے۔

پس اس طبقے کے لوگوں کو جب ضرورت کسی مسئلے کی ہوتی تو وہ قرآن سے رجوع کرتے اگر اُس سے بصراحت نکل آتا تو کچھ کسی اور طرف توجہ نہ کرتے اگر اُس سے معلوم نہ ہوتا یا اُس میں اور احتمالات ہوتے تو وہ سنت پر رجوع کرتے اور جو کچھ حدیث میں پاتے اُس پر عمل کرتے اور حدیث پر عمل کرنے کے لئے نہ وہ اس کا لحاظ کرتے کہ اور فقہا اُس پر عمل کرتے ہیں یا نہیں اور سب لوگ اُس پر چلتے ہیں یا نہیں اور مجتہدین کا اجتہاد اُس کے مطابق ہے یا نہیں بلکہ وہ اس کی بھی پیرواہ نہ کرتے کہ صحابہ اور تابعین نے بھی اس پر عمل کیا ہے یا نہیں بلکہ اگر کوئی حدیث ایسی ہوتی کہ ایک ہی شہر کے لوگ اُس سے واقف ہوتے یا ایک ہی

گھر کے لوگ اُس پر عامل ہوتے ہیں وہ اپنے عمل کی سند کے لئے اُسے لے لیتے اور سوائے اس کے کہ وہ حدیث کی صحت ثابت کر لیں اور کسی طرف توجہ نہ کرتے اور نہ کسی اصول اور کسی قاعدہ کی پابندی کرتے۔

اگر حدیث سے اُس کا پتہ نہ چلتا تو وہ صحابہ اور تابعین کے اقوال پر نظر کرتے۔ پس اگر اُس بات پر جمہور صحابہ اور تابعین کو متفق پاتے تو بہاوردنہ بلالِیٰ حاکم کسی قوم اور کسی شہر اور کسی فرقے کے جس کو وہ اپنے نزدیک زیادہ عالم اور فقیہ اور متقی جانتے اُس کے قول کو اختیار کرتے اگر اس سے بھی مطلب نہ نکلتا یعنی اُس مسئلے کا اقوال صحابہ و

تابعین سے حال معلوم نہ ہوتا تو وہ قیاس کرتے مگر ان کا قیاس منطقی قیاس کی مانند نہ ہوتا تھا اور اس کے لئے کچھ دقیق اصول اور مشکل قواعد کی پابندی نہ تھی بلکہ اُن کا قیاس یہ تھا کہ وہ عموماً کتابِ سنت اور اُس کے اشارات اور تفصیلات پر تامل کرتے اور صرف اپنے نیین اور اطمینان قلبی پر لحاظ کرتے اُس کی عدلت نکال لیتے اور جس میں وہ عدلت پاتے اُس پر وہی حکم لگاتے اور اور مسائل کی نظیریں اور مثالیں دیکھ کر اپنا کام چلا لیتے۔

یہ طریقہ اُن کا ٹھیک ٹھیک اصحاب رسول کا ساختھا اور یہی قاعدہ استخراج مسائل کا صحابہ میں جاری تھا اور اُس کے ثبوت میں ہزار ہا اقوال صحابہ کے موجود ہیں جن میں سے کچھ کچھ ہم آئندہ بیان کریں گے۔
غرض کہ اس طور پر مسائل کے استخراج کرنے والے اصحاب حدیث

کھلائے گئے اور چونکہ وہ کسی اصول اور کسی قاعدہ کے پابند نہ ہوئے اس لئے ان کا قیاس بھی قیاس اور راسے میں داخل نہ ہوا چنانچہ اسی گزہ میں سے ہوئے ہیں عبدالرحمن بن مہدی اور یحییٰ بن سعید اور زید بن ہارون اور عبدالرزاق اور مسدد اور ہنا اور امام احمد بن حنبل اور اسحاق بن راہویہ اور فضل بن وکین اور علی مدنی وغیرہ کہ یہ سب اصحاب حدیث میں داخل ہیں۔

اس بات کے سننے سے بھی لوگوں کو تعجب ہو گا کہ اتنی حدیثیں کہاں سے ملی ہونگی جن سے سب مسائل نکل آئے ہوں اور بغیر اس قیاس اور راسے کے جسے مجتہدین نے اختیار کیا ان کا کام چلا ہو لیکن ان کا تعجب اس سے رفع ہو سکتا ہے کہ وہ ان کی کتابوں کو دیکھیں اور جو کچھ محنتیں انہوں نے احادیث کے جمع کرنے میں اپنے اوپر اٹھائیں اُس پر خیال کریں تاکہ ان کو معلوم ہو کہ جن لوگوں نے اس قاعدے کی فقہ پر تدوین کی ہے ان کو کوئی ایسا مسئلہ جس کو اگلے لوگوں نے نکالا تھا یا ان کے وقت میں مجتہدین نے قیاس سے استخراج کیا تھا ایسا نہ ملا جس میں کوئی حدیث مرفوع یا متصل یا مرسل یا موقوف صحیح یا حسن یا لائق اعتبار نہ ملی ہو یا خلفائے راشدین کے اہمار اور فقہائے نامی کے اقوال سے اُس کا ثبوت نہ ہوتا ہو یا ان کے عموماً اور اشارات سے اُس کا استنباط نہ ہو سکتا ہو بیشک اس میں یہ بڑی دقت تھی کہ بہت سی احادیث جمع کرنی پڑتیں اور ان کی تصحیح اور تنقیح کی محنت اٹھانی

پڑتی اور ان کے نسخ اور نسخہ کا لحاظ رہتا اور جو مختلف حدیثیں ہوتیں ان کا اختلاف دور کر لیا اُس کے وجوہات کو دریافت کرنا پڑتا۔

جو کوئی اصحاب حدیث کی فقہ کی تدوین پر غور کرتا ہے اُسکی آنکھوں کے سامنے بہت سی عجیب غریب باتیں پھر جاتی ہیں اور اُس کے دل پر فنون احادیث پر تامل کرنے سے ایک اور ہی قسم کی تاثیر ہوتی ہے۔ افسوس ہے کہ جس مضمون کو ہم نے لکھنا شروع کیا ہے۔ اُس کے

لئے دفتر کے دفتر چاہئیں اور اگر مختصر طور بھی کچھ کچھ ہم لکھیں تو بھی ایک بڑی کتاب ہو جائے اور ہم چند صفحات میں اُسے ختم کیا چاہتے ہیں اسلئے بہت ہی مختصر طور پر اب ہم اُس کو بھی بیان کرتے ہیں کہ اصحاب حدیث نے تدوین فقہ کے لئے کیا طریقہ اختیار کیا اور پھر اُس کے کتبے دیجے اور طبقے ہو گئے پس پہلا طبقہ اہل حدیث کا وہ ہوا جس نے احادیث کو جمع کیا اور فقہی مسائل کا اس پر مدار رکھا اس طبقے کے لوگوں کے نام اوپر ہم لکھ چکے ہیں پھر دوسرا طبقہ وہ ہوا جس نے حدیث کے دوسرے فن پر توجہ کی یعنی اُن حدیثوں کو جن کی صحت پر بڑے بڑے اہل حدیث کا اجماع تھا علیحدہ کیا اور اُن حدیثوں کو جو متعلق فقہ کے تھیں جن پر شہروں کے فقیہ اور قصبوں کے عالم اپنا مذہب چلاتے تھے جدا کر کے ہر حدیث کو باعتبار اُس کے اقسام کے ترتیب دیا اس طبقے میں امام محمد اسمعیل بخاری اور مسلم اور ابو داؤد اور عبد بن حمید اور دارمی اور ابن ماجہ اور ابوالعلی اور ترمذی اور نسائی اور دارقطنی وغیرہ داخل ہیں۔

تیسرے طبقے میں وہ لوگ داخل ہیں جو بخاری اور مسلم کے پہلے تھے یا ان کے زمانے میں یا ان کے بعد ہوئے اور جنہوں نے مسانید اور جوامع اور مصنفات کو تالیف کیا انہوں نے جو حدیث پائی اُسے جمع کر دیا نہ اُس کو چھاننا نہ اُس میں اقسام حدیث کو بیان کیا نہ اُسکی کچھ ترتیب ایسی کی کہ جس پر عمل آسانی سے ہو سکے اور پھر پیچھے بھی محدثین نے اُس کی صحت اور سقم پر چیزاں توجہ نہ کی چنانچہ اسی طبقے میں ابوعلی اور طیبی اور بیہقی اور عبد الرزاق اور ابی بکر ابن شہیمہ اور عبد بن حمید اور طحاوی اور طبرانی ہیں۔

چوتھے طبقے میں وہ لوگ ہیں جنہوں نے بہت عرصے کے بعد حدیث کی کتابوں کا لکھنا شروع کیا اور جو حدیثیں پہلے اور دوسرے طبقے میں جمع نہ ہوئیں اور مسانید اور جوامع میں چھپی ہوئی پڑی ہوئی تھیں یا ان وعظموں اور خوش گپ عالموں کو یاد تھیں جو ضعفا میں داخل تھے اور جن کی حدیث کو محدثین محققین پایۂ اعتبار سے ساقط جانتے تھے ان کو انہیں نے جمع کر دیا اور آثار صحابہ اور تابعین کو اور احبار بنی اسرائیل کو اور کلام حکما اور وعاظ کو بھی اُس میں شامل کر دیا چنانچہ عمدہ حدیث اس طبقے کی وہ ہے جو کہ ضعیف اور محتمل ہو اور موضوعات کا تو کچھ ذکر ہی نہیں ہے چنانچہ یہی طبقہ مادہ ابن جوزی کی کتاب موضوعات کا ہے۔

پانچویں طبقے میں وہ لوگ داخل ہیں جنہوں نے ان باتوں کو

جو فقہوں اور صوفیوں اور مؤرخوں کی زبانوں پر تھیں اور جن کی کچھ اصل
 چاروں طبقات میں نہ تھی لیکر حدیث میں داخل کر دیا اور انہیں احادیث
 پر اہل بدعت اور معتزلہ وغیرہ نے سند کر کے اہل سنت پر اعتراضات
 کرنا شروع کیا اور بہت سے عالموں نے دھوکا کھایا خصوصاً ان حدیثوں
 میں جن کو ہوشیار دنیا طلب عالموں نے قوی اسناد سے اُس میں
 داخل کر دیا اور جن کو کلام بلیغ اور فصیح کے پیرائے میں ادا کیا تو ان احادیث
 سے سوا سے بڑے محقق محدث کے ہر شخص نے دھوکا پایا جیسا کہ شاہ
 ولی اللہ صاحب لکھتے ہیں وَمِنْهَا مَا دَسَّهَ الْمَاجِنُ فِي دِينِهِ الْعَالِمُ
 بِلِسَانِهِ فَاتِي بِاسْنَادٍ قَوِيٍّ لَا يُمْكِنُ الْجَرْحُ فِيهِ وَكَلَامٍ بَلِيغٍ لَا
 يَبْعَدُ صِدْقًا وَعَنْهُ صَلَّى اللَّهُ عَلَيْهِ وَسَلَّمَ فَاتَّاهَرُوا فِي الْأَسْلَامِ
 مَصِيبِيَّةً عَظِيمَةً لَكِنِ الْجَهَابِذَةُ مِنْ أَهْلِ الْأَحَادِيثِ يُوَجِّدُونَ
 مِثْلَ ذَلِكَ عَلَى الْمَتَابَعَاتِ وَالشَّوَاهِدِ فَتَهْتَكُ الْأَسْتَارُ وَيُظْهِرُ الْعَوَامُّ
 غُرُضَ كَمَا سَوَاءَ چوتھے اور پانچویں طبقے کے باقی طبقات اہل حدیث
 کے ایسے ہیں کہ ہر وقت اور ہر زمانے میں اُس پر عمل کرنے سے آدمی
 اہل حدیث ہو سکتا ہے اور اپنی فقہ اور مسائل کا مدار طبقہ اولے اور
 ثنائیہ کی کتابوں پر کر سکتا ہے اور جو لوگ اب تک اصحاب حدیث ہوئے
 اور ہیں اُن کا اسی پر عمل تھا اور ہے۔

یہ کیفیت جو بہ اختصار ہم نے اہل حدیث کی میان کی سمجھنے والے
 کے لئے اصحاب حدیث کے طریق تدوین فقہ کے لئے کافی ہے اس لئے

اب ہم مجتہدین اور اصحاب الراے کے طریق اور ان کے اصول کو بیان کرتے ہیں۔

اوپر ہم بیان کر چکے ہیں کہ اگلے زمانے میں دو قسم کے لوگ تھے ایک وہ جو راے اور قیاس سے بہت پختے تھے اور فتویٰ استخراج سے بہت ڈرتے تھے اور حدیثوں ہی کو جمع کر کے انہیں سے مسائل نکالتے تھے اور اس فرقے کو اصحاب حدیث کہتے تھے چنانچہ اس کا حال اوپر مذکور ہو چکا۔

دوسری قسم میں وہ لوگ داخل تھے جو کہ فتوے اور استخراج ہی کو دین سمجھتے تھے اور راے اور قیاس سے مسائل کا استنباط کرنا ہی اچھا جانتے تھے اور فقہ کو دین کی بنا کہتے تھے اور اُس کے پھیلا نے ہی کو دین کا پھیلانا سمجھتے تھے اور احادیث نبوی کا بہت لحاظ کرتے تھے اور اُس میں کمی بیشی ہو جانے سے بہت ڈرتے تھے اُن کا قول تھا کہ ہم پیغمبر صاحب تک اپنے مسائل کا سلسلہ نہیں پہنچاتے بلکہ اُن سے پیچھے ہی پر ختم کر دینے کو پسند کرتے ہیں تاکہ جو کچھ نقصان یا زیادتی ہو وہ انہیں لوگوں کی گردن پر رہے ہم مواخذے سے محفوظ رہیں چنانچہ ابراہیم نخعی کا مقولہ تھا کہ قال عبد اللہ وقال علقمہ احبنا کریمہ کہنا مجھے اچھا معلوم ہوتا ہے کہ کہا عبد اللہ نے ایسا اور کہا علقمہ نے ویسا پس ان لوگوں کو جب ضرورت فقہ کی تدوین کی ہوئی تو اُن کے پاس اتنی حدیثیں پیغمبر کی اور آثار صحابہ کے نہ تھے جس سے وہ اپنے مسائل

کو ان سے نکال سکیں اور صرف انہیں چند آسان اصول کی پابندی
 سے جن سے اہل حدیث احکام نکال لیتے تھے اپنا کام چلا سکیں ان کے
 دلوں نے اس بات کو بھی قبول یا پسند نہ کیا کہ وہ اپنے اپنے شہروں کے
 علما اور فقہاء کے قولوں کے پابند نہ رہیں اور اور شہروں اور مقاموں
 کے فقہاء اور علما کے اقوال کی تحقیق کر کے ان سب کو ملاویں اور ان سے
 بحث کر کے اپنا کام نکالیں بلکہ انہوں نے اپنے آپ کو براہ کسفری اس
 لائق نہ جانا اور اپنے اماموں اور استادوں کو اعلیٰ درجہ پر پہنچا ہوا
 سمجھ کر اوروں کی طرف رجوع کرنا یا ان کے اقوال کو تحقیق کرنا نفل
 عبث تصور کیا اور اپنی ہمت کو اپنی ہی شہروں کے علما اور اپنے ہی استادوں
 اور اماموں کے اقبال پر قناعت کر لینے پر ختم کر دیا چنانچہ کسی نے کہا کہ عبد اللہ
 سے زیادہ کوئی محقق نہیں ہے کسی نے کہا کہ علقمہ سے اچھا کوئی نہیں ہے
 غرض کہ ایسے لوگوں کے پاس مادہ احادیث اور آثار کا بہت سانا تھا
 اور ان کا علم چند شخصوں ہی کے علم پر محدود تھا پس جب ایسے لوگوں کو
 فقہ کی تدوین کی ضرورت ہوئی اور خدا نے ان کو ذہن کی تیزی اور
 عقل کی چالاکی ایسی دی تھی کہ وہ اپنی فطانت اور فراست اور سرعت
 انتقال سے تخریج مسائل کی قدرت کامل رکھتے تھے اور چند ہی اصول
 سے وہ بے انتہا جوئیات نکال سکتے تھے تو انہوں نے اپنے ہی
 اصحاب اور یاروں اور استادوں کے اقوال اور احادیث کو مدافقہ
 کا بنایا اور اسی تھوڑے سے سرمائے سے فقہ کی دولت کو بڑھانا چاہا

تو انہوں نے فقہ کو تخریج کے قاعدے پر ترتیب دیا اور ہزاروں اتحاد
کے یاد کرنے اور خیال رکھنے سے اپنے تئیں بچایا۔

تخریج کا قاعدہ کیا تھا۔ یہ تھا کہ انہوں نے اپنے اسناد یا امام
جس کو وہ قابل استناد سمجھے اُس کی کتاب اور اقوال کو پیش نظر رکھا
اور مسائل کو انہیں سے استخراج کرنا شروع کیا اگر کوئی مسئلہ اس میں
بتصریح ہوتا تو خیر ورنہ اُن کے کلام کے عموماًت پر لحاظ کرتے اور اُسی
صورت پر اُس مسئلے کو نکال لیتے یا اُن کے کلام کے اشارات ضمنی پر
خیال کرتے اور اُس سے استنباط کرتے پس اُن کے کلام کے اشارات
اور مقتضیات ایسے ہوتے کہ اُس سے مطلب نکل آتا یا اُن میں ایسے
مسائل بتصریح مذکور ہوتے کہ مثل اُس کے اور مسائل اُسی نظیر کے
اُس پر معمول کر لئے جاتے اگر اُن سے بھی کام نہ چلتا تو اُن کے کھولے
ہوئے حکموں کی علت دریافت کرتے اور جن مسائل کی انہوں نے
تصریح نہ کی تھی اُسی علت کے اتحاد سے اُس پر حکم قائم کر لیتے یا
اُن کے بعض کلام ایسے ہوتے تھے کہ اگر دو کو ملا دیں تو بموجب تیباس
اقتزانی یا شرطی کے نتیجہ نکل آتا اور اُس سے مسئلہ معلوم ہو جاتا یا اُن کے
کلام ایسے ہوتے کہ جن کا مطلب مثالوں ہی میں مذکور ہوتا اور کوئی حد
جامع مانع اس کی نہ ہوتی تو ایسے کلام کی تحقیق کے لئے اہل زبان
کی طرف رجوع کرنا پڑتا اور تحصیل ذاتیات اور ترتیب مقدمات اور
ضبطہات اور تیز مشکلات کے لئے تکلفات علمی کرنے پڑتے یا اُن کا کلام

دو وجوں کا متعل ہوتا تو ایک کی دوسرے پر ترجیح کرتے یا ایسا ہوتا کہ
 جس کی دلائل پوشیدہ ہوتیں اُس کو صاف بیان کرتے یہاں تک کہ
 ایسی ترجیح کرنے والوں میں سے بعضے ایسے ہوئے ہیں کہ جنہوں نے
 اپنے اماموں ہی کے فعل اور سکوت سے مسائل میں استدلال کیا ہے
 اسی واسطے اُن کی کتابیں ایسے لفظوں سے بھری ہیں جن سے ہمارے
 اس قول کی تصدیق ہوتی ہے۔ مثلاً القول المنحرج لفلان کذا او یقاً
 علمی مذہب فلان ادا علی اصل فلان ادا علی قول فلان جواب المسئلة
 کذا وکذا پس جس طرح پر اصحاب حدیث اپنے مسئلوں کو احادیث
 ہی سے نکالنا پسند کرتے تھے اسی طرح پر اصحاب تخریج اپنے مسائل کو
 اپنے ہی ائمہ کے اقوال سے نکالتے تھے اور چونکہ اصحاب حدیث کی نظر
 بہت سی حدیثوں پر تھی اور اُن کو اکثر سب مسائل میں احادیث نبوی
 یا آثار صحابہ سے کوئی حدیث یا اثر مل جاتے تھے اس لئے اُنکو استخراج
 اور استنباط کے اصول اور قواعد بنانے اور راسے اور عقل سے کام لینے
 کی نوبت نہ آئی اور اصحاب تخریج چونکہ اپنے ہی ائمہ کے اقوال پر فتاویٰ
 کرتے تھے اور اُسی سے سارے مسئلے نکالنا چاہتے تھے اس لئے اُنکو
 اُس استخراج اور استنباط کے دقیق و دقیق اصول اور باریک باریک
 قاعدے بنانے پڑے اور اُن میں راسے اور عقل سے کام لینا پڑا۔
 پس شروع شروع زمانے میں تو اصحاب تخریج بھی احادیث ہی
 پر سند کرتے تھے گو وہ حدیثیں وہی ہوں جو اُن کے اُستادوں اور پیشواؤں

سے انہیں پہنچی تھیں اور اُس وقت میں وہ بارکیاں جو بعد میں
 نکلیں نہ نکلی تھیں لیکن بعد ازاں تو اصحاب تخریج نے قیامت ہی بڑا
 کردی اور فقہ کو یونانی حکمت اور فلسفہ کا ہمسرہ بنا دیا لفظوں سے معنی
 کا زکالنا اور عبارت سے مقصد کا سمجھنا بغیر ان کے اُصول مقررہ کے غیر
 ممکن ہو گیا بلکہ الفاظ بیک طرف حرفوں کی تبدیل سے مطلب میں فرق
 آنے لگا (ف) اور (و) پر استدلال اور کلمے کی تقدیم اور تاخیر سے
 مطلب اور کما اور ہونے لگا اور پھر جس قدر زمانہ بڑھتا گیا اور نبوت
 کا عہد دور اور فلسفہ اور معقولات کا مسلمانوں میں رواج ہوتا گیا اُس وقت
 رائے اور قیاس کو زیادہ دخل ہوا اور مقولات میں معقولات کا ایسا خلط
 ہو گیا کہ بغیر منطق کے قواعد سیکھنے اور فلسفہ کے پڑھنے کے فقہ کی کتابوں
 کا سمجھنا مشکل ہو گیا چنانچہ اب تک ہمارے آپس میں مشہور ہے کہ بغیر
 منطق میں کامل استعداد رکھنے کے کوئی ہدایہ سمجھ ہی نہیں سکتا اور
 بلا واقف ہونے کی اورات جدیدہ جدیدہ کے کوئی مبسوط سخری اور تین
 کا مطلب دریافت نہیں کر سکتا پس حقیقت میں اصحاب الراے وہی
 ہیں جو احادیث اور آثار کا تتبع نہیں کرتے اور متقدمین میں سے کسی
 کے اصول پر مسائل کی تخریج کرتے ہیں اور نظیر کو نظیر ہی پر محمول کرتے
 ہیں اور یہ مطلب اہل راے سے نہیں ہے کہ جو سمجھ اور عقل کو دخل
 دیتے ہیں اور قیاس اور استنباط سے کام لیتے ہیں اس لئے اگر راے
 سے مراد نفس فہم اور عقل ہو تو کوئی اہل حدیث نہ ہو اور سب کے سب

صاحب الراسے کہلائے جائیں حالانکہ ایسا نہیں ہے امام احمد حنبل اور اسحاق بن راہویہ بلکہ امام شافعی بھی اصحاب الراسے سے خارج اور اہل حدیث میں داخل سمجھے جاتے ہیں لیکن آخر وہ بھی استنباط کرتے تھے اور قیاس سے کام لیتے تھے۔

غرض کہ ماہ الانبیاء و نونوں میں یہ ہے کہ جو کتاب و سنت کو بلا پابندی کسی شخص کے اصول کے پیش نظر رکھ کر ان سے مسائل کو لے یا استنباط کرے وہ اہل حدیث ہے اور جو کتاب و سنت کے علم کو پہلوں ہی پر ختم سمجھے اور کسی شخص یا کسی فرقے کے اصول اور کلام ہی پر مدار فقہ کا رکھے اور اسی کے مقرر کئے ہوئے اصول اور بتلائے ہوئے قواعد پر استخراج کرے وہ صاحب الراسے ہے۔

چھٹے تقلید اور عمل بالحدیث پر ایک مقلد اور غیر مقلد کا مباحثہ

مقلد سائل حضرت حنفی ہیں کہ شافعی؟
غیر مقلد مجیب میں مجھری ہوں نہ حنفی نہ شافعی اس لئے کہ میں جس بھی غیر پر ایمان لایا اور جس کی نبوت کا معتقد ہوا اسی سے اپنے آپ کو منسوب کرتا ہوں۔

مقلد۔ معلوم ہوا کہ آپ غیر مقلد ہیں اور تقلید کو آپ واجب نہیں

جائے ہیں۔

غیر مقلد۔ بلاشک میں تقلید کو واجب نہیں جانتا اس لئے کہ نہ خدا کی کتاب سے اُس کا وجوب ثابت ہوتا ہے نہ رسول خدا کی کسی حدیث سے۔

مقلد۔ تقلید کا وجوب اجماع سے ثابت ہے اور اجماع کا اتباع واجب ہے اور اُس کا منکر کافر ہے۔

غیر مقلد۔ اجماع کی تعریف کیا ہے۔

مقلد۔ الاجماع هو فی اللغة الاتفاق و فی الشریعة اتفاق

مجتہدین صالحین من ائمة محمد علیہ الصلوٰۃ والسلام فی عصر واحد علی امر قولی و فعلی یعنی لغت میں تو اسکے معنی ہیں اتفاق کے اور شریعت کی اصطلاح میں اتفاق کرنا نیک اور قضا رکھنے والے مجتہدین کا اُمت محمدی سے کسی ایک زمانے میں اوپر کسی امر قولی یا فعلی کے۔

غیر مقلد۔ مجتہدین اور صالحین کے قیود کی وجہ بیان کیجئے۔

مقلد۔ المراد بالمجتہدین جمیع المجتہدین الکائنین فی عصر من الاعصار واحتزریہ عن اتفاق المقلدین واحتزری بقولہ صالحین عن اتفاق مجتہدین ذوی ہوی و فاسقین (حاشیہ نور الانوار) و قید بالمجتہدین اذ لا عبرۃ باتفاق العوام و عرف بلازم الاستغراق احترازاً عن اتفاق بعض

مجتہدی عصر (تلویح) و اهل الاجماع من كان مجتهداً صلماً
 لہا یمستغنی عن الراجحی (نور الانوار) اسی سے معلوم ہوا کہ تمام اُن
 مجتہدین کا اتفاق ضرور ہے جو کہ نیک ہوں اور صلاحیت راسے دینے
 کی رکھتے ہوں اور فاسق اور بدعتی نہ ہوں۔

غیر مقلد۔ اب آپ ہی انصاف فرمائیے کہ بعد ائمہ اربعہ کے کتنے
 مجتہدین صالحین کا اجماع تقلید کے وجوب پر ہوا ہے اول تو تقلید کی
 بدولت کسی پر مجتہد کا اطلاق آپ کہہ ہی نہیں سکتے دوسرے جو مجتہد ہوئے
 ہیں وہ تقلید کے عدم وجوب کے معتقد رہے ہیں خیر اب یہ فرمائیے کہ
 اجتہاد کی تعریف کیا ہے اور مجتہد ہونے کے لئے کیا شرط ہے۔

مقلد۔ والاجتہاد هو في اللغة تحمل الجهد الى المشقة وفي
 الاصطلاح استفراغ الفقيه الوسع لتحصیل ظن بحکم شرعی ومعنی
 استفراغ الوسع بذل تمام لطاقۃ بحیث یحس من نفسه العجز عن المزيد
 علیہ شرط الاجتہاد ان یجمع العلم بامور ثلثة الاول کتاب المراد
 بالکتاب قدر ما یتعلق بمعرفة الاحکام الثالث السنۃ قدر ما یتعلق
 بالاحکام ووجوه القیاس بشرائطها واقسامها واحکامها
 (تلویح) پس جو شخص کتاب اور سنت کو جبقدر کہ متعلق احکام کے ہو اور
 وجوہ قیاس کو جانے وہ مجتہد ہے۔

غیر مقلد۔ اگر کسی بات پر ایک زمانے کے مجتہدین نے اجماع کیا
 ہو اور دوسرے زمانے کے مجتہدین کا اجماع برخلاف اُس کے ہو تو دوسرا

اجماع بھی واجب الاتباع ہے یا نہیں۔

مقلد۔ قبل یشتد للاجماع اللاحق عدم الاختلاف السابق

عند ابی حنیفۃ رحمۃ اللہ علیہ و لیس كذلك فی الصحیح بل الصحیح انہ یعتقد
عند اجماع متأخر و یرتفع الخلاف السابق من الاجماع اللاحق (نور
الانوار) قولہ انہ یعتقد عندہ ای عند الامام الاعظم اجماع
متأخر اذ المعتبر انما هو اتفاق مجتہدی العصر سواء تقدماً
الخلاف اولاً والدلائل الدالۃ علی حجة الاجماع لیست
بعقیدۃ لعدم الاختلاف السابق قولہ و یرتفع الخلاف
السابق لان دلیل السابقین المخالفین لہ یبقی لیللاً یعتقد بہ
بعدهما العقول الاجماع علی خلافہ كما اذا نزل نص بعد العمل بالقیاس
(حاشیہ نور الانوار) یعنی دوسرا اجماع خلاف اجماع سابق کے جائز
ہے اور پہلا اجماع مرتفع ہو کر دوسرے اجماع کا اتباع واجب ہے اسلئے
کہ دوسرے اجماع نے پہلے اجماع کو ایسا باطل کر دیا جس طرح کہ نص کے
مل جانے سے قیاس کا حکم باطل ہو جاتا ہے۔

غیر مقلد۔ حضرت شیخ میں اور اس میں کچھ فرق ہے ولا نسخ بعد
انقطاع الوجہ۔

مقلد۔ اجیب بجزانہ قیاساً یثبت بالاجتہاد علی معنی انہ لہا
انتهی ذلك الحكم فانتهاء المصلحة وفق الله المجتہدین للاتفاق
علی القول الاخر و رفع الخلاف الزوال فوامدۃ الحكم و تبدل المصلحة

(تموذج) کہ ایسا نسخ ان معنی کر کے جائز ہے کہ وہ حکم بہ بسبب نہ رہنے
 مصلحت کے تمام ہو گیا تب خدا نے دوسرے زمانے کے مجتہدین
 کو دوسرے قول پر متفق کر دیا گو وہ مدت حکم کی اور مصلحت کی تبدیلی کے
 سر سے واقف نہ ہوں لیکن الامۃ اذا اختلفوا فی مسئلۃ فی ای
 عصر کان علی قول کان اجماعاً تم علی ان ما عداها باطل ولا
 یجوز لاحد بعدہم احداث قول اخر وقیل لهذا فی الصحابۃ خاصۃً لهذا سبب اجماعاً
 (نور الانوار) پس جب کسی مسئلے میں کسی زمانے کے لوگوں میں اختلاف
 ہو چکا ہو تو ان قولوں کے سوائے اور قول باطل ہے اور پھر بعد ان کے
 آنے والے لوگوں کو نئی بات کا نکالنا جائز نہیں ہے اور بعضوں نے
 یہ کہا ہے کہ یہ مخصوص ساتھ صحابہ کے ہے۔

غیر مقلد۔ اس اصول کے قائم کرنے سے غرض حضرات فقہاء کی یہی
 ہے کہ انحصار مذاہب کا انہیں چار میں ہو جاوے لیکن اگر اختلاف
 سے مراد ایک ہی زمانہ کا اختلاف ہے تو وہ ان مذاہب میں بھی موجود
 ہے کہ امام مالک اور امام ابو حنیفہ دونوں ہم عصر تھے اور باہم مخالفت اور
 اگر ایک زمانے کے اختلاف کی خصوصیت نہیں ہے پس کیونکر ہمارا
 اختلاف معتبر نہ ہو گا جس طرح کہ امام شافعی اور احمد بن حنبل کا اختلاف معتبر
 ہوا۔ اور موافق اصول ما عدا باطل کے باطل نہ ٹھہرا۔

مقلد۔ الجواب عندہ صدیق (نور الانوار) بیشک یہ ذرا مشکل

بات ہے۔

الا ان يقال لاختلاف المعترف هو الذي في زمان واحد والشافعي وغيره اذا قالوا قولنا اما يقولان اذا جرى به سراى ابى يوسف ومحمد مع ابى حنيفة او كان اختلاف بين الصحابة فاخذ ابو حنيفة رحمه الله بقول صحابى ومالك والشافعي بقول صحابى اخر (تفسير احمدى) پس اختلاف معتبر وہی ہے جو ایک زمانہ میں ہو اور اس سے مذہب شافعی وغیرہ کا باطل نہیں ہوتا اس لئے کہ جو کچھ انہوں نے اختلاف کیا ہے یا تو وہی ہے جس میں پہلے سے امام ابو حنیفہ کے شاگرد اُن سے مخالف تھے یا وہ اختلاف صحابہ میں پہلے ہی ہو چکا تھا۔ غیر مقلد۔ خدا کے لئے انصاف کرو کہ یہ کیسی بارود دلیل ہے اور اُس کا بیان کرنا عقلا کی شان سے کیسا بعید ہے کہ ایک زمانے کا اجماع دوسرے زمانے کے اجماع کو منسوخ کر دے اور وہ لطف الہی سمجھا جائے اور ایک زمانے کے دو مختلف قولوں کے بعد دوسرے زمانے میں تیسرے قول کا نکالنا ہی جائز نہ ہو بلکہ باطل ٹھیرے۔

مقلد۔ کیا آپ اجماع کے منکر ہیں۔

غیر مقلد۔ اجماع کی دو صورتیں ہیں ایک یہ کہ مستند اُس کا کتاب سنت ہو دوسرے یہ کہ فقط علما اور فقہا کا اتفاق ہی اتفاق ہو خواہ کسی ضرورت سے خواہ کسی مصلحت سے پہلی صورت کا اجماع واجب الاتباع ہے اور درحقیقت وہ کتاب و سنت کا اتباع ہے اور دوسری قسم کا اتباع نہایت ہی بُرا ہے۔

مقلد۔ ہماری غرض بھی اجماع سے پہلا ہی اجماع ہے لیکن یہ ضرور نہیں ہے کہ ہم ہر اجماع کی نسبت ثابت کر سکیں کہ مستند اُس کا کتاب سنت ہے مگر چونکہ بے ایسے استناد کے علما کا اجماع کرنا محال ہے اسلئے ہر اجماع کو پہلی ہی قسم کا اجماع سمجھنا چاہیے۔

غیر مقلد۔ یہی آپ کی غلطی ہے۔

مقلد۔ دلیل اس غلطی کی بیان کیجئے۔

غیر مقلد۔ سنیئے خدا فرماتا ہے کہ اِذَا قِيلَ لَهُمُ امْنُوا بِالْمَآئِزِلِ اللّٰهُ قَالُوا بَل نَتَّبِعُ مَا الْفِئْتِنَا عَلَيْهِ اِبَانْتَنَا کہ جب اُن سے کہا جاتا ہے کہ ایمان لاؤ تو وہ یہی کہتے ہیں کہ ہم اُسی کی پیروی کرتے ہیں جو ہم نے اپنے باپ دادوں کو پایا پس وہ بھی اپنے بزرگوں کے اجماع کو ایسے ہی خیال سے واجب الاتباع جانتے تھے۔

دوسری آیت میں خدا فرماتا ہے کہ اتخذوا احبارهم و رهبانهم ارباباً من دون اللّٰہ۔ کہ یہودیوں و عیسائیوں نے اپنے احبار اور رهبانوں کو اپنا رب ٹھہرا لیا ہے حالانکہ نہ کوئی یہودی نہ کوئی عیسائی کسی رهبان کو رب کہتا تھا بلکہ اُن کی نسبت ایسا خوش عقیدہ رکھتے تھے کہ جو وہ حلال کہہ دیتے تو اُس کو حلال جانتے جو وہ حرام کہہ دیتے اُس کو حرام سمجھتے۔

اگر خدا کی کتاب پر اطمینان نہ ہو تو فقہاء اور علما کے اقوال سنئے۔

۱۷ دیکھو ترمذی شریف۔

قال الشعبي ما حدثك هؤلاء عن رسول الله صلى الله عليه وسلم فخذ به
وما قالوه برأئهم فالخذوا بحشيتهم رازاة الخفا، کہ جو لوگ پیغمبر خدا کی
طرف سے کہیں تو اُسے لے لو اور جو اپنی راے سے کہیں اُسے پانٹنے
میں ڈال دو۔

عن عبد الله بن عباس وعطاء مجاهد ومالك بن انس رضي
الله عنهم انهم كانوا يقولون ما من احد الا وهو ما خوذ من كلامه و
مردود عليه الا رسول الله صلى الله عليه وسلم۔
عبد اللہ ابن عباس اور عطاء اور مجاہد اور مالک ابن انس ان سب کا یہ
قول تھا کہ کوئی شخص نہیں ہے مگر اس کا کلام لیا جاسکتا ہے اور ترک
بھی ہو سکتا ہے سوا کے رسول مقبول صلی اللہ علیہ وسلم کے۔

قال بعض السلف ما جاء ناعن رسول الله صلى الله عليه
وسلم قبلنا على الراس العين وما جاء ناعن الصحابة رضي الله
عنهم فتأخذ منه وتترك وما جاء ناعن التابعين فهم رجال
وتخبر رجال کہ جو کچھ پیغمبر خدا نے فرمایا ہے وہ تو ہمارے سر پر اور ہماری
آنکھوں پر اور جو کچھ صحابہ نے کہا اور کیا ہے اُس سے ہم لیتے بھی ہیں
اور چھوڑتے بھی ہیں اور جو کچھ تابعین نے کہا اور کیا ہے تو وہ بھی آدمی
تھے اور ہم بھی آدمی ہیں ومنہا ان يكون اعقادہ فی علومہ علی بصیرتہ
وادراکہ لصفاء قلبہ لاعلہ الصحف والکتب ولا علی تقلید
ما یسمعه من غیرہ وانما المقلد صاحب الشرع صلوات اللہ

عليه وسلامه ومن انكشف عن قلبه الغطاء واستنار بنور الهداية صا سر في نفسه متبوعاً مقلداً فلا ينبغي ان يقلد غيره
 کہ عالم کی صفات میں سے ایک یہ ہے کہ وہ اپنے علوم میں اپنی بصیرت
 اور اوراک پر زیادہ بھروسہ کرے نہ صحیفوں اور کتابوں پر اور نہ دوسرے
 کی تقلید پر کیونکہ وہ شخص جس کی تقلید ضرور ہے صرف صاحب شریعت ہے
 پس جو شخص نور ہدایت سے اپنے دل کو روشن کریگا وہ خود متبوع ہوگا نہ
 کہ مقلد تو کیونکر دوسروں کی تقلید کرنا زیبا ہوگا۔

ومنہا ان یکون شدید التوقی من محدثاۃ الامور وان اتفق
 علیہ الجمہور فلا یغردہ اطباق الخلق علی ما احدث بعد الصیحة
 رضی اللہ عنہم (احیاء العلوم) یعنی ہمیشہ محدثات امور سے بچتا رہے
 گو سب کے سب اُس پر متفق ہوں اور ہرگز اجماع خلاق پر بعد صحابہ
 کے فریفتہ نہ ہو اس لئے کہ یہ بڑا دھوکا ہے فان الناس ساءوا یا
 فیما ہم فیہ لیل طباعہم الیہ ولہ تسع نفوسہم بالاعتراف
 بان ذاک سبب الحرمان من الجنة فادعوا انہ لا سبیل الی الجنة
 سواہ غرض کہ یہ اقوال اور مثل اس کے ہزار قول اور ہیں جن سے
 بڑائی اُس اجماع کی ثابت ہوتی ہے جس کا مستند کتاب و سنت نہ ہو
 مقلد۔ وجوب تقلید پر جو اجماع ہے وہ پہلی ہی قسم کا ہے کہ اسکا
 مستند کتاب و سنت ہے۔

غیر مقلد۔ یہ آپ کی غلطی ہے تقلید پر جو اجماع ہے وہ وہ اجماع نہیں

ہے جس کا مستند کتاب و سنت ہو۔

مقلد۔ اس کو ثابت کیجئے۔

غیر مقلد۔ سنئے اجماع کو جو اہل اصول نے مثل کتاب و سنت کے شرعی حجت قرار دیا ہے اُس پر غور کرنا ضرور ہے کہ سبب اس کا کیا ہے پس اگر یہ کہا جائے کہ فقط امت کا جمع ہو جانا اور سب لوگوں کا ایک بات پر اتفاق کر لینا ہی حجت شرعی مثل قرآن و حدیث کے ہے تو عقل سلیم اُس کو قبول نہ کرے گی کہ اُن لوگوں کی رائے جو کہ غیر معصوم ہیں صرف اتفاق کے سبب سے ایک معصوم کے قول یا خدائے کلام کی نہ صرف برابر ہووے بلکہ اس کو منسوخ کر دے جیسا کہ صاحب دراساتہ الملبیب فی الاسوۃ الحسنۃ بالحیبیب اپنی کتاب کی دراستہ ثامنہ میں لکھتے ہیں ان نفس الاجماع عبارۃ عن اسراء مجتمعۃ من علماء عصر واحد و اسراء السراجال لیست من نسخ کلام المحصوم فی شیئی و لیس فی نفس اجماع الامتہ بجمردۃ عندی ما یوجب القطع یعنی اجماع عبارت ہے کسی زمانہ کے علماء کی رایوں کے جمع ہونے سے اور آدمیوں کی رایوں کو ایسی قوت نہیں ہو سکتی کہ وہ کسی بات کو معصوم کی منسوخ کر دے۔ پس میرے نزدیک فقط امت کا اجماع دلائل ناظفہ میں سے نہیں ہے پس جب اس قسم کا اجماع یعنی فقط اتفاق کر لینا ہی لوگوں کا قابل حجت نہ ٹھہرا تو ضرور ہوا کہ اُس اجماع کی کوئی سند کتاب و سنت سے ہووے یعنی کسی آیت یا کسی حدیث

کے سبب سے اس اجماع کا ہونا پایا جاوے پس ایسے حال میں در حقیقت کتاب و سنت حجت شرعی ٹھہرے نہ نفس اجماع بلکہ اجماع صرف اُس کے مطلب اور مراد کا ظاہر کرنے والا ٹھہیرا اور چونکہ ثبوت اجماع کے لئے ضرور ہے کہ تمام حافظان حدیث اور مشائخ اور مجتہدین زمانے کے اُس میں داخل ہوں اور اُن سب کا اتفاق ہو تو ایسی حالت میں امت مجتہدی کا ضلالت پر اجماع کرنا محال ہے اس لئے کہ قطع نظر نقل کے عقل سلیم بھی قبول نہیں کرتی کہ سارے علما اور فقہا اور محدث ایسی بات پر اجماع کریں جو کہ کتاب و سنت کے مخالف ہو لیکن ایسا اجماع جس کا مستند کتاب و سنت ہو اور جس میں تمام محدثین اور فقہا داخل ہوں نسبت تقلید کے نہیں ہے کہ اُس کو ہم ثابت کرتے ہیں چند دلیلوں سے۔

اولاً۔ خدا کی کتاب سے پہلی آیت اتبعوا ما اتزل الیکم من ربکم ولا تتبعوا من دونه اولیاء۔

لے اجماع کے معنی اتفاق جمع ہو جانا لوگوں کا کسی بات پر نہیں ہے یعنی اگر کوئی بات ایسی ہو کہ اُس کو سب لوگ بغیر غور و فکر کے کہتے یا کرتے چلے آئے ہوں تو اس پر اطلاق اجماع کا نہیں ہو سکتا بلکہ اجماع کے لئے ضرور ہے کہ اُس پر بحث و فکر ہوئی ہو اور دلائل موافق و مخالف بحث میں آئے ہوں اور بعد تمام مباحث کے کسی امر پر اجماع ہو گیا ہو پس اگر بعد اُس اجماع کے کوئی ایسی دلیل مخالف برآمد ہو جو اُس اجماع میں مباحث میں نہیں آئی تھی تو وہ اجماع حجت نہیں رہتا۔

دوسری آیت فبشر عبادی الذین یستمعون القول فینبعون
 احسنه اولئک الذین ہداهم اللہ واولئک ہم اولوالکلیب
 تیسری آیت فان تنازعتم فی شیء فرودوا الی اللہ والرسول ان
 کنتم توؤمنون باللہ والیوم الآخر۔

ابن حزم جس کے کلام کو شاہ ولی اللہ صاحب نے اپنی کتاب حجۃ اللہ الیہ
 میں نقل کیا ہے یہی آیتیں حرمت تقلید کے ثبوت میں بیان کرتا ہے
 حیث قال التقلید حرام ولا یجوز لاحد ان یأخذ قول حد غیر
 رسول اللہ صلی اللہ علیہ وسلم بلا برہان کہ تقلید حرام ہے اور
 کسی کو جائز نہیں ہے کہ کسی کے قول کو سوائے رسول مقبول صلی اللہ
 علیہ وسلم کے بغیر دلیل کے قبول کرے اور ابن حزم ان روایتوں کو نقل
 کر کے یہ نتیجہ نکالتا ہے کہ فلو یم اللہ تعالیٰ الرد عند التنازع الی
 احد دون القرآن والسنة وحریم بذلک الرد عند التنازع الی قول
 قائل لانه غیر القرآن والسنة یعنی نہیں مباح کیا ہے اللہ تعالیٰ نے رجوع کرنا
 وقت تنازع کے کسی کی طرف سوائے قرآن اور حدیث کے اور حرام کر دیا
 ہے اس سے رجوع کرنا کسی کہنے والے کی بات پر اس لئے کہ وہ قرآن
 اور سنت نہیں ہے۔

ثانیاً۔ احادیث نبوی باب الاعتصام بالکتاب والسنت احادیث
 صحاح کے ملاحظے سے ثابت ہوتا ہے کہ پیغمبر خدا علیہ التحیت والثناء نے
 ہمیشہ تاکید اپنی اور اپنے اصحاب کی پیروی کی اور نئی باتوں سے بچنے

اور اپنی احادیث پر تمسک کرنے کی کمی ہے اور تقلید سے سوائے اپنے اپنے امام کے اقوال کی تبعیت کے کوئی نہ حدیث پر عمل کرنے کا مجاز ہے، نہ اقوال و اعمال صحابہ پر تمسک کر سکتا ہے۔

ثالثاً۔ اقوال صحابہ و تابعین و تبع تابعین عن ابن عباس اما تخافون ان تعدوا ويخسف بكم از تقولوا قال رسول الله صلى الله عليه وسلم وقال فلان کہ حضرت ابن عباس کہتے ہیں کہ کیا تم عذاب نازل ہونے سے نہیں ڈرتے ہو جو یہ کہتے ہو کہ یہ پیغمبر خدا نے فرمایا اور فلاں شخص نے یوں کہا ہے یعنی پیغمبر صاحب کے قول کے بعد دوسرے کے قول کو دیکھتے ہو قال بن عمر یجاہر بن زید انک من فقهاء البصرة فلا تفت الابقران ناطقاً وسنة ماضية فانک ان فعلت غیر ذلک هلكت واهلکت کہ حضرت ابن عمر نے جاہر بن زید سے کہا کہ تم بصرے کے فقیہوں میں سے ہو اس لئے تم فتوے نہ دینا بجز قرآن ناطق اور حدیث صریح کے ورنہ خود ہلاک ہو گے اور آوروں کو ہلاک کرو گے۔

اخرج الترمذی عن ابی السائب قال کنا عند وکیع فقال الرجل من یبصر فی الراي شعر رسول الله صلى الله عليه وسلم یهوق ابو حنیفة هو مثله فقال الرجل فانه قد هوی عن ابراهیم النخعی انه قال الاشعار مثله قال رايت وکیعاً غضب غضباً شديداً وقال اقول قال رسول الله

صلی اللہ علیہ وسلم و تقول قال ابراہیم ما احقک بان تحبس
 ثعلباً متخرجاً حتی تنزع عن قنک هذا ترمذی نے ابی سائب سے روایت
 کی ہے کہ میں وکیع کے پاس بیٹھا ہوا تھا کہ انہوں نے ایک آدمی سے
 جو کہ صائب الراے تھا کہا کہ پیغمبر خدا صلی اللہ علیہ وسلم نے اشعار کیا
 ہے اور ابو حنیفہ کہتے ہیں کہ وہ مثلاً ہے تو اُس آدمی نے کہا کہ ابراہیم
 نخعی سے ایسی ہی روایت پہنچی ہے یہ سن کر وکیع کو نہایت غصہ آیا اور
 کہنے لگے کہ میں تو کہتا ہوں کہ فرمایا ہے پیغمبر خدا صلی اللہ علیہ وسلم نے اور
 تو کہتا ہے کہ کہا ہے ابراہیم نخعی نے پس تیری یہی سزا ہے کہ توقید کیا
 جائے اور جب تک اپنے اس قول سے نہ پھرے تب تک جیلخانہ
 میں رہے۔

حدیث عبادۃ بن الصامت الانصاری النقیب صاحب
 رسول اللہ صلی اللہ علیہ وسلم انه غزا مع معاویة ارض الروم
 الی قولہ فقال عبادۃ احدک عن رسول اللہ صلی اللہ علیہ
 وسلم و تحدثنی عن سرائک ان احد جنی اللہ سبحانہ
 لا اساکنک بارض لک علی فیہا امرۃ +
 (وراسۃ) عبادۃ بن الصامت نے کہہ

معاویہ سے کہا کہ یہ لوگ چاندی کے ٹکڑوں کو درہم سے اور سونے کے
 ٹکڑوں کو دینار سے فروخت کرتے ہیں یہ سود ہے اس لئے کہ آنحضرت
 صلی اللہ علیہ وسلم نے فرمایا ہے لا تباعوا الذهب بالذہب الا مثلاً بمثل

امیر معاویہ نے کہا کہ میں اُس کو رہا نہیں جانتا تو وہ نصیب ہوئے اور کہنے لگے کہ میں تو پیغمبر خدا علیہ التیمۃ و الثنا کا قول بیان کرتا ہوں اور تم اپنی رائے بیان کرتے ہو اگر خدا نے مجھے اس جگہ سے نکالا تو کبھی میں وہاں نہ رہوں گا جہاں تم امیر ہو۔

قال المہروی وروینا عن محمد لکونی وکان من اسلام بمکات
قال رأیت الشافعی رحمة الله تعالى بمسئلة یفتی الناس الی قوله
فقال لشافعی رحمة الله علیه ما احوجنی یا اسحاق ان یکون
غیرک فی موضعک فلذت امره لغيرک اذنیہ اقول
قال رسول الله صلی الله علیه وسلم و انت تقول
عطاء و طاؤس و ابراهیم و الحسن و هلالہ مع رسول
الله صلی الله علیه وسلم حجة کر ایک جگہ امام شافعی اور امام احمد
اور اسحاق بن راہویہ جمع تھے ایک مسئلے پر امام شافعی نے حدیث نقل
کی اسحاق بن راہویہ نے بمقابل اُس کے حسن اور ابراہیم اور عطاء و
طاؤس کی رائے اور قول کو مخالف اُس کے نقل کیا امام شافعی غصہ
ہوئے اور کہا کہ اے اسحاق افسوس ہے بجائے تیرے دوسرے آدمی
نہوا۔ اور نہ میں اُس کی گوشمالی کرنا کہ میں تو پیغمبر خدا صلی الله علیه وسلم کی
حدیث نقل کرتا ہوں اور تم عطا اور طاؤس اور ابراہیم اور حسن کے قول کو
نقل کرتے ہو کسی کو پیغمبر خدا کے ساتھ کچھ حجت نہیں ہے۔

قال محیی السنۃ و جاء مرجال الی مالک فمسئلہ عن مسئلہ

فقال له قال رسول الله صلى الله عليه وسلم كذا وكذا فقال الرجل
 ما راياك فقال مالك فليحذر الذين يخالفون عن امره ان
 يصيبهم فتنة او يصيبهم عذاب اليم لا قوله ان التعذيب
 الواسع وعلى مثل اسحاق رحمة الله عليه مع جلالته
 قدره من الشافعي رحمة الله عليه لم يكن في ازديد من التقوى
 بقول لفقير في مقابلة الحديث ك ان شخص نے امام مالک سے
 آکر ایک مسئلہ پوچھا انہوں نے کچھ جواب دیا کہ ایسا ایسا فرمایا ہے
 پیغمبر خدا صلی اللہ علیہ وسلم نے اُس شخص نے کہا پھر تم کیا کہتے ہو امام
 مالک خفا ہوئے اور کہا کہ تو نے قدر پیغمبر خدا کی نہ جانی اب تو سوچ کہ
 اسحق بن راہویہ سے جلیل القدر امام کو امام شافعی نے صرف اسی
 سبب سے قابل تعزیر جانا کہ انہوں نے مقابلہ میں حدیث کے فقیہ کے
 قول کو نقل کیا تھا پس اس قول سے امام مالک نے اس شخص کو ڈر دیا
 جو کہ بمقابلہ حدیث کے دوسری راے دریافت کرے۔

قیل للشعبي الا تحضر المسجد فقال لقد ابغضت الى هؤلاء
 هذا المسجد حتى صار ابغض الى من كنا سادة ادى فقیل له
 من هؤلاء يا ابا عمر فقال اصحاب الروي ك شعبي رحمة الله عليه سے
 لوگوں نے کہا کہ آپ مسجد میں نہیں آیا کرتے انہوں نے جواب دیا
 کہ لوگوں نے مجھے مسجد کا ایسا دشمن کر دیا ہے کہ میں اُس کو اپنے
 گھر کی بُری سی بُری جگہ سے بھی زیادہ بُرا جانتا ہوں لوگوں نے کہا

کہ وہ کونسے لوگ ہیں تب انہوں نے کہا کہ اصحابِ رائے۔

قالوا لا احمد مرة لئلا تصنع للناس في الفقه شيئا فقل او
 لاحد كلام مع الله تعالى ورسوله صلى الله عليه وسلم کہ امام کا
 حنبلی سے کسی نے کہا کہ آپ فقہ میں کوئی کتاب کیوں نہیں لکھتے جواب
 دیا کہ خدا اور رسول کے ہوتے ہوئے کسی کو مجالِ کلام کی نہیں ہے۔
 غرض کہ مثل اس کے اور صدہا اقوال صحابہ و تابعین کے ہیں جن
 سے ثابت ہوتا ہے کہ تقلید کسی کی سوائے رسول مقبول صلی اللہ علیہ وسلم
 کے نہ چاہیے لیکن ہم قطع نظر ان اقوال کے خاص چاروں امام کے
 اقوال کو نقل کرتے ہیں جن سے ثابت ہوتا ہے کہ انہوں نے اپنی تقلید
 کامل کو جائز ہی نہیں رکھا۔

بواقیبت جو اہر میں لکھا ہے کہ راوی عن ابی حنیفہ رحمہ انہ
 كان يقول لا ينبغي لمن لا يعرف دليلى ان يفتي بكلامي وكان
 مرضى الله عن اذ افتى يقول لهذا ساهى الزحمان ابن ثابت کہ امام
 ابو حنیفہ فرماتے تھے کہ جو شخص میری دلیلوں کو نہ جانے اُسے سزاوار
 نہیں ہے کہ میرے کلام پر فتویٰ دے اور خود اُن کا یہ قاعدہ تھا کہ جب
 وہ کچھ فتویٰ دیتے تو صاف یہ کہہ دیتے کہ یہ رائے نعمان ابن ثابت کی

لے برخلاف اس کے مقلدین فرماتے ہیں کہ تحقیق علماء فرمودہ نداء چیست افتاء بقول امام عظیم
 ہر چند نداء نہ کجا گفتہ چنانکہ در فتاویٰ خیر یہ وغیرہ گفتہ۔ لوامح الالہام
 لدفع الادہام۔

یعنی میری ہے۔

روى الحاكم والبيهقي عن الشافعي رضی اللہ عنہ انہ کان
يقول اذا صح الحديث فهو مذهبي وفي رواية اذا سار ائمتنا كلامي
يخالف الحديث فاعملوا بالحديث واضربوا بكلامي الخاطا حاكم
اور بیہقی نے امام شافعی سے روایت کی ہے کہ وہ کہا کرتے تھے کہ اگر حدیث
کی صحت ہو جاوے تو وہی مذہب میرا ہے اور ایک روایت میں آیا
ہے کہ وہ کہتے تھے کہ اگر کوئی کلام میرا حدیث کے مخالف ہو تو حدیث پر
عمل کرو اور میری بات کو دیوار سے بٹکلو۔

وقال يوم للمزني يا ابراهيم الا تقلدني في كل ما اقول وانظر
في ذلك لنفسك فانه ديني کہ امام شافعی اپنے شاگرد مزنی سے کہا
کرتے تھے کہ اے ابراہیم میری تقلید نہ کرنا ہر ایک بات جو میں کہتا ہوں
بلکہ تو اپنی ذات سے بھی اُس پر نظر کرنا اس لئے کہ یہ دین ہے سب سے
اعتماد اور کسی کے قول پر نہیں چاہیے۔

وكان رضی اللہ عنہ يقول لا حجة في قول احد دون رسول
اللہ صلی اللہ علیہ وسلم وان كثروا لا في قياس ولا في شئي کہ
امام شافعی کہا کرتے کہ کسی کا قول کسی کا قیاس اور کوئی چیز کسی امر
میں کچھ حجت نہیں ہے سوا سے رسول مقبول صلی اللہ علیہ وسلم کے اگرچہ
اُس قول اور قیاس پر بہت سے شخص شفق ہوں۔

وكان الامام احمد رضی اللہ عنہ يقول ليس لاحد من الله

وہ رسولہ کلام کہ امام احمد حنبل فرماتے تھے کہ خدا اور رسول کے ساتھ کسی کو کلام نہیں ہے۔

وقال ايضا الرجل لا تقلدني ولا تقلدنا ما لا والا وازاعي
ولا التبع ولا غيرهم وخذ الاحكام من حيث اخذوا من
الكتاب والسنة کہ امام احمد حنبل نے ایک شخص سے کہا کہ تو نہ میری تقلید
کرا اور نہ امام مالک کی نہ اوزاعی کی نہ نخعی کی اور نہ کسی اور کی بلکہ جہاں
سے انہوں نے احکام نکالے ہیں یعنی کتاب و سنت سے وہیں سے
تو بھی نکال۔

عن ابی یوسف و نرفرہما اللہ علیہما انہما قالوا لا یحل
الاحدان یفتی بقولنا ما لہ لعلہ من این قلنا کہ امام ابو یوسف اور زفر
رحمۃ اللہ علیہما نے کہا ہے کہ حلال نہیں ہے کسی کو یہ کہ فتوے دے ہمارے
قول پر جب تک وہ یہ نہ جانے کہ کہاں سے ہم نے کہا ہے۔

پس باوجود ایسی تصریحات کے جو ان آئمہ اربعہ اور ان کے خاص
شاگردوں نے عدم تقلید پر کی ہیں اگر کوئی تقلید کو واجب اور عمل
بالحدیث کو ناجائز کہے وہ حقیقت میں ان اماموں کا مقلد نہیں ہے۔
بلکہ اپنی ہوا و ہوس اور رسم و رواج کی پابندی کا۔

غرض کہ ان چند قولوں کے نقل کرنے سے ثابت ہوا کہ نہ صحابہ

لے صحابہ کے زمانے میں تقلید جاری نہ ہونے سے یہ غرض ہے کہ کوئی ایک شخص ان
میں سے ایسا نہیں بتایا گیا کہ جس کے سارے اقوال اور ان کے ماننے ہوں یا جسکی
سب باتوں کو اوروں نے واجب العمل جلتا ہو۔

کے زمانہ میں نہ تابعین کے زمانہ میں نہ تبع تابعین کے زمانے میں تقلید جاری ہوئی نہ کسی نے ان قرونِ ثلاثہ میں اُس کو واجب جانا بلکہ جس طرح پر آجکل لوگ عمل کرتے ہیں ایسا عمل کسی کے قول پر بھی نہیں کیا تو یا وجود اس کے پھر یہ دعویٰ کرنا کہ تقلید واجب ہے اور تارک اُس کا گنہگار اور واجب التعمیر حقیقت میں دوسری شریعت قائم کرنا اور نیا دین کھڑا کرنا ہے و نحوہ باللہ منہ۔

اگر ہم ان زمانوں پر بھی خیال نہ کریں اور آئندہ آنے والے زمانوں پر نظر کریں کہ پھر پیچھے تقلید پر اجماع ہو گیا ہو تو وہ بھی ہم نہیں پاتے اس لئے کہ بعد اس کے جتنے لوگ ہوئے وہ یا محدث تھے یا اہل تصوف یا فقہا یا عوام پس اصلی محدث تو ہزاروں میں ایک ہی دو ایسے ہونگے جنہوں نے تقلید کی ہو ورنہ جو لوگ اصل حدیث کے جمع کرنے والے اور اُس کے جاری کرنے والے ہیں وہ تقلید کے نام سے بھاگتے تھے اور اُس کو بدعت جانتے تھے اور جو اہل تصوف تھے اُن کا بھی یہی حال ہے کہ ہمیشہ تقلید سے نفرت کیا کئے اور اُس کی بُرائی بیان کرتے رہے رہ گئے فقہا اور علما اُن میں سے بھی جو محقق تھے وہ غیر مقلد رہے اور جو تحقیق اور اجتہاد کے اعلیٰ درجے پر نہ تھے اُنہوں نے تقلید پر قناعت کی اور عوام تو کالا انعام ہیں اُن کا کچھ ذکر نہیں پس حقیقت میں اجماع جس کا نام ہے وہ کسی زمانے میں نسبت و وجوب تقلید کے نہیں ہوا اِن اس میں شک نہیں ہے کہ چوتھی صدی سے اب تک اکثر لوگ

تقلید کے پابند ہو گئے اور روز بروز اُس کی پابندی بڑھ گئی مگر مقابلہ
 میثین اور محققین کے اور لوگوں کی کثرت کچھ بھی لائق لحاظ کے نہیں ہے
 ورنہ صرف کثرت پر اگر لحاظ کیا جاوے تو ساری بدعتیں اور تعزیر پرستی اور
 قبر پرستی وغیرہ سب اسی اجماع کی دلیل سے عبادت میں داخل ہو جاویں
 اور اُن کا ترک کرنا خرق اجماع کہلاوے ولہ یقل بہ احد اور اجماع
 کی نسبت اہل اُصول نے بھی یہی کہا ہے کہ اجماع مجتہدین صالحین کا
 اجماع ہے نہ اجماع مقلدین کا اور مطابق قول مقلدین کے مجتہد بعد ائمہ
 اربعہ کے کم ہوئے ہیں اور جو مجتہد ہوا ہے وہ مقلد نہیں ہوا پس جس قدر اور
 علما اور فقہا تقلید کے وجوب کے معتقد ہیں اُن کا اجماع حقیقت میں مطابق
 اُصول کے اجماع نہیں ہے۔

مقلد۔ آپ کے رو برو وجوب ہم نے علما فقہا کے اقوال کو تقلید کے
 وجوب پر پیش کیا تب آپ نے اُن کو تسلیم نہ کیا اور پھر آپ اُنہیں کے اقوال
 کو اپنے دعویٰ عدم وجوب تقلید پر پیش کرتے ہیں۔

غیر مقلد۔ درحقیقت ہم تو صرف کتاب و سنت ہی کو دلیل عدم وجوب
 تقلید کی جانتے ہیں مگر چونکہ آپ اور اس زمانے کے اکثر لوگ عادی اسلئے
 ہو گئے ہیں کہ بغیر حوالہ کتاب اور سند علما کے اقوال کے وہ کسی بات کو
 نہیں مانتے اس لئے ہم نے آپ کے اور اس زمانے کے لوگوں کے سمجھانے
 کے لئے اُن کے قولوں کو نقل کیا اور نقل کرنے پر آمادہ ہیں ورنہ ہم اپنی ذات
 کے لئے اُس کی کچھ ضرورت نہیں سمجھتے ہم کو تو خدا اور رسول کے کلام پر تنسک

ہے اور اُس پر ایسا یقین ہے کہ بالفرض اگر ایک مولوی اور ایک عالم کا
قول بھی ہمارے موافق نہ ہوتا تب بھی ہمارے عقیدے میں کچھ خلل نہ
آتا اور خدا کی کتاب اور رسول کے اقوال کو چھوڑ کر ہم کسی کی بات پر کان
بھی نہ لگاتے علاوہ اس کے ان قولوں کے نقل کرنے سے ہمارا ہی عرض
یہ ہے کہ جو بار بار آپ کی زبان سے لفظ اجماع کا نکلتا ہے اُس کا بطلان
ظاہر ہو جاوے اور ان بڑے بڑے محققین و علماء اور ائمہ دین کے اقوال
سے آپ کے دعویٰ و جوہر تقلید کا غلط ہونا سب پر کھل جاوے ہم کو سخت
حیرت ہوتی ہے کہ صحابہ اور تابعین اور تبع تابعین اور محدثین اور مجتہدین
اور محققین کا تقلید نہ کرنا اور اُس کو بُرا جاننا تو عدم وجوب تقلید کی دلیل نہ
ٹھیری اور اُن کا ایک بات پر اتفاق کرنا اجماع نہ کہلاوے اور بعد از
ثلثہ کے جو لوگ آویں اور جن کے مراتب و رُوح و تقویٰ اور مدارجِ علم و
تحقیق اُن متقدمین کے برابر نہ ہوں اور پھر وہ بھی سب کے سب ایک بات
پر متفق نہ ہوں اُن کا تقلید کو جائز کہہ دینا وجوب تقلید پر ایسی دلیل ہو جائے
کہ اُس کا منکر بدعتی اور فاسق اور واجب التعزیر ٹھیرے فاعتماد و ایا
ادلیٰ لالباب ان هذا للشرع عجیب

مقلد جو لوگ کہ تقلید کا انکار کرتے ہیں وہ تھوڑے ہیں اُن کا قول
مرجوع ہے اور جو لوگ اُس کو واجب اور جائز جانتے ہیں وہ بہت ہیں
اور سوادِ اعظم یہی ہے جس پر جانبِ بہت لوگ ہوں اس لئے آپ کا استننا
چند ہی علماء کے اقوال پر ہے اور ہمارا استننا ہزاروں کے قول پر۔

غیر مقلد۔ یہ دونوں دعوے غلط ہیں اول یہ کہنا کہ واجب العمل وہ قول ہے جس پر بہت لوگ متفق ہوں اور اُس کو سواد اعظم جاننا دوسرے یہ سمجھنا کہ وجوب تقلید کی طرف اکثر لوگ ہیں اور جس طرف بہت لوگ ہوں اُس کی مخالفت اجماع کی مخالفت ہے اول دعوے کی غلطی پر چند قول میں نقل کرتا ہوں کہ بعض مفسرین نے آیت ان تطع اکثر من فی الامراض یضلوک کی تفسیر میں کہا ہے کہ فی هذا دلالة علی انه لا عبرة فی دین الله و معرفته الحق بالقلّة و الکثرة بجواز ان یكون الحق مح الاقل کہ یہ آیت دلالت کرتی ہے اس پر کہ کچھ اعتبار نہیں ہے خدا کے دین میں اور حق کے پہچاننے میں قلت اور کثرت پر اس لئے کہ جائز ہے کہ حق وہی ہو جس طرف تھوڑے لوگ ہیں۔

ابن جوزی نے تلبیس ابلیس میں لکھا ہے کہ سفیان رحمۃ اللہ علیہ نے یوسف ابن اسباط سے کہا کہ اذا بلغك عن احد بالمشرق انه صاحب سنة فابعث الیه بالسلام و اذا بلغك عن اخر بالمغرب انه صاحب سنة فابعث الیه بالسلام فقد قل اهل سنة المشرق میں ایک اور مغرب میں دوسرا یا بند سنت کا ہو تو اُس کو سلام بھیجنا سلع کہ سنت پر چلنے والے بہت ہی کم ہیں۔

امام فخر الدین رازی تفسیر کبیر میں لکھتے ہیں کہ سواد اعظم وہی ہے جو تابع کتاب یعنی قرآن اور سنت کا ہو وان ما سواها لا یلتفت الیہم وان امتلاء العالم منہم کہ جو کتاب و سنت کے سوا ہوا سپر التفات

نہ کرنا چاہیے اگرچہ اُن سے جہان بھرا ہو اور جماعت کے معنی میں ایک بزرگ نے کہا ہے الجماعۃ دالۃ بجماعتہ اهل الحق وان قلوبا کہ جماعت نام ہے اہل حق کے جمع ہونے کا ایک حق بات پر اگرچہ وہ بہت ہی کم ہوں۔

سواد اعظم کے معنی میں ملا علی قاری شرح نجیۃ الفکر میں لکھتے ہیں کہ ان فیہم من الصفات الموجبۃ للقبول ما تقوم مقام العدد اکثر من غیرہم ولذا اسمیۃ مثل ہذا الاماہر امۃ قال اللہ تعالیٰ ان ابراہیم کان امۃ لانه یجتمع فیہ من الصفات ما لا یوجد متفرقۃ الا فی جماعۃ ولذا قال الشاعر ے لیس من اللہ بمسنتا کر ے ان یحج العالم فی احد ے وقد قیل فی حدیث المشہور علیکم بالسواد الاعظم ای الاورع الاسلام جس جبکہ ایک شخص پر اطلاق اُمت کا خدا کے کلام سے ثابت ہو اس لئے کہ وہ ایک اُن باتوں کا جامع تھا جو کہ متفرق متفرق گروہوں میں علمہ پائی جاتیں اور خدا کا ایک شخص کو بمنزلہ ایک جہان کے بنا دینا عجب نہیں اور سواد اعظم سے مراد زیادہ پرہیزگار سے لی گئی ہو تو پھر کثرت عوام کو کسی مسئلے کی صحت پر دلیل لانا بچوں کو ٹھسلا نا اور عوام کو خوش کرنا ہے دگر ہیج۔

فاضل روز بہان کتاب الباطل الباطل میں جہاں حدیث لا ینزال علی من اُمتی منصورین لایضربہم من عدلہم حتی تقوم الساعة کا ذکر کیا ہے لکھتے ہیں فی اصل الحدیث لا ینزال طائفۃ قلیلۃ من التی منصورین

بالحجة والبرهان -

پس معلوم ہوا کہ وہ گروہ جو ہمیشہ غالب رہیگا وہ وہی قلیل آدمیوں کا گروہ ہے جو کہ اپنی حجت شرعی سے اُوروں پر غالب ہوگا اور کوئی اُس کو مغلوب نہ کر سکیگا اور یہ گروہ وہی ہے جو کہ تابع کتاب و سنت ہے کہ نہ اُس کے سامنے رسم و رواج کی سند پیش جاتی ہے نہ بدعتوں کی یونچ اور یہود و ملیس چل سکتی ہیں نہ علماء سے دنیا طلب کی چکنی چکنی باتوں کی دہنیت اشر کرتی ہے نہ قوموں کی کثرت اور عوام کی جمعیت اور تبعیت اُس کو رد کر سکتی ہے خدا کی کتاب اور رسول کی حدیث کے سامنے سب کو مغلوبیت ہو جاتی ہے دیکھنا چاہیے کہ اس کا مصداق کون ہے وہ فرقہ جو تقلید کرتا ہے یا وہ فرقہ جو تقلید کا تارک ہے دونوں کی دلیلوں کو دیکھو اور پھر خدا کی کتاب رسول کی احادیث سے ملاؤ اور تصدق کی آنکھ تھوڑی دیر بند کر کے انصاف کرو۔

صحیح بخاری کی کتاب الاعتصام بالسنت میں لکھا ہے کہ لا تزال طائفة من امتی ظاہرین علی الحق اور ابن حجر نے فتح الباری میں لکھا ہے کہ ہمد اصحاب الحدیث کہ وہ لوگ اصحاب حدیث ہیں۔

تفسیر نیشاپوری میں لکھا ہے کہ اگر مراد اس طائفے سے اہل حدیث نہ ہو تو میں نہیں جانتا کہ پھر کون لوگ اُس سے مراد ہونگے۔

امام غزالی رحمۃ اللہ علیہ فرماتے ہیں احياء العلوم میں ومنہا ان

یکون شدید الترقی من محدثات الامور وان اتفق علیہ الجمهور
فلا یغرنہ اطباق الخلق علی ما احدث بعد الصحابة -

غرض کہ کثرت اقوال پر مخرور ہونا یا کثرت اشخاص پر فریفتہ ہونا سہا
ہی نادانی اور خلاف حکم شریعت ہے ہم مسلمانوں کو ہجرت اسلام کے
امور دین میں صرف یہ دیکھنا چاہیے کہ کتاب و سنت سے کیا ثابت ہوتا
ہے نہ اور کچھ اور اُس کو چھوڑ کر لوگوں کے اقوال پر نظر کرنا اور خدا کے
کلام اور رسول کے قول کو اور بندوں کی باتوں سے جانچنا اور اصل کو
فرع پر عرض کرنا نشان اسلام سے بعید ہے -

اگر کوئی مشرک یا اہل کتاب سن پاوے کہ مسلمانوں نے اپنے دین
میں سوائے کتاب و سنت کے اور لوگوں کی باتوں پر چلنا جائز رکھا
ہے تو وہ اسلام کی بربادی کی نہایت عمدہ فال سمجھے اور اگر یہ خبر پاوے
کہ انہوں نے اس امر کو واجب سمجھ لیا ہے اور اس کے خلاف سمجھنے
والے کو بدعتی یا فاسق یا دشمن اسلام کہتے ہیں تب تو مارے خوشی کے
مرای جاوے اور اسلام کے خاتمے پر شادیا نے خوشی کے بجاوے
اس لئے کہ اگر خوبی اسلام کی اس کی نظروں میں ہوتی تو اسی سے
ہوتی کہ اسلام کے بانی نے کامل توحید کو جاری کیا اور ساری قسم کے
مشرک کو خفی ہو یا جلی باطل کر دیا اور تمام رسموں اور بنائی ہوئی باتوں
کو توڑ دیا اور ادیان سابقہ کی تخریف کرنے والوں کی تحریفات کو واجب
الترک والا نگار بنایا پس جبکہ اسی مذہب کے لوگ توحید سے پھر گئے اور

مشرک فی صفت النبوة ہو گئے اور رسولوں کی پابندی اور اپنے بھائی بندوں
 کی باتوں پر نہ صرف قانع بلکہ متمسک ہو گئے اور اپنے خدا کے کلام پر عمل کرنے
 کے لئے لوگوں کے فتووں پر نظر کرنے لگے اور اپنے رسول کے قول پر
 چلنے کے لئے عالموں کے حکم کے پابند ہو گئے کہ جب تک اُن کے مولوی
 نہ کہہ دیں وہ نہ خدا کی کتاب پر عمل کر سکتے ہیں نہ رسول کی حدیث پر تو پھر
 ایسی خرابی پرا سلام کی جو کچھ وہ خوشی کریں وہ حق بجانب ہے اور جب
 وہ اس بات سے واقف ہوں کہ یہ قول اور عمل صرف عوام ہی کا نہیں ہے
 کہ وہ مجبوری اُس کے قائل اور اُس پر عامل ہوئے ہوں بلکہ اچھے اچھے
 پڑھے لکھوں کا جن کا علامہ اور حضرت اور قبلہ اور کعبہ کے سوا کوئی نام نہیں
 لیتا یہی عقیدہ ہو گیا ہے اور گروہ کا گروہ اُس پر قائل ہو رہا ہے اور دین
 اسلام کا مدار ہی اُس پر آ گیا ہے تو معلوم نہیں کہ اس شکر نے میں مشرک
 اپنے قول پر کیا کچھ چڑھاویں اور نصاریٰ اپنے حضرت مسیح کی کیا کچھ اپنے حال
 پر عنایت سمجھیں۔

مقلد - خیر بہ زباں درازی چھوڑیے اور دوسرے دعوے کو اپنے ثابت
 کیجئے جو آپ نے کہا ہے کہ جس طرف بہت لوگ ہوں اُس سے مخالفت
 کرنا اجماع کی مخالفت نہیں ہے۔

غیر مقلد - سنی ابو محمد علی بن احمد بن سعید بن حزم بن غالب ندسی اپنی
 کتاب محلی کی کتاب الشریعین نسبت دعوے اجماع کے لکھتا ہے ہذا اجماع
 دعویٰ اجماع قول فی غایة الفساد لاندی بطل علیہم جہولوا

ويلزمهم ان لا يلزموا نزكوة الاحيث واجبها الاجماع ولا فريضة
 حج او صلوة الاحيث صح الاجماع على وجوبها ولا سوء الزنا الا
 حيث جمعت الامة انه زناء ومن الزم هذا المذهب خرج عن
 دين الاسلام بلا شك يوجهين احدهما انه مذهب مفترى
 لم يامر الله تعالى قط بان لا يتبع الا الاجماع ولا قال تعالى
 به ولا رسوله به وانما امر الله عز وجل باتباع القران
 وسنة النبي واولى الامر باتباع الاجماع ولم يامر الله تعالى
 قط بان لا يتبع الا الاجماع ولا قال تعالى قط ولا رسوله لا تأخذوا
 فيما اختلف فيه الامة حجة عليه ومن ادعى فقد افترى على
 الله الكذب فاقى بدين ممنوع مبتدع وبالضلال المبين انما
 قال تعالى تبعوا ما انزل ليكم من ربكم وقال تعالى وما اتاكم
 الرسول فخذوه وما نهكم عنه فانتهوا وقال تعالى فان تنازعتم
 في شئ فردوه الى الله والرسول ان كنتم تؤمنون بالله واليوم الآخر
 ولم يقل تعالى فردوه الى الاجماع فمن ترد ما نوزع فيه الى الاجماع
 لا الى نص القران والسنة فقد عصى الله تعالى ورسوله تنازع
 من الدين ما لم ياذن به الله تعالى واما نحن فنتبع الاجماع
 فما صح انهم اجمعوا عليه ولا يخالقه اصلاً ونرد ما
 نوزع فيه الى القران والسنة فناخذ ما فيها وان
 لم يجمع على الاخذ به وبهذا امر الله تعالى ورسوله

وعلیہ اجمع اهل الاسلام وما نعلم احد اقط قال لا الذم
 فی شیء من الدین الا ما اجمع الناس علیہ فقد صاروا
 بهذا الاصل متخالفین للاجماع بلاشک والوجه
 الثالث انه مذهب یقتضی ان لا یلقب الی القرآن و
 السنن اذا وجد الاختلاف فی شیء من احکامها
 ولس یس هذا من دین الاسلام فی شیء مع انه فی
 اکثر الامر کذب علی انه قول بلا علم وایضا فانهم
 لا یلزمون هذا الاصل الفاسد الا فی مسائل قليلة جدا
 وهو یبطل سائر ما اھم بہم یعاد علیہم وباللہ التوفیق
 کہ اجماع کا دعویٰ کرنا ایک ایسا قول ہے جس کا فساد ظاہر ہے اسلئے
 کہ اس سے سارے اقوال باطل ہوتے ہیں اور ایسے دعویٰ کرنے والوں
 پر لازم آتا ہے کہ وہ نہ زکوٰۃ کو واجب جانیں نہ حج و نماز کی فرضیت کے
 قائل ہوں اور نہ زنا کی برائی پر اعتقاد رکھیں مگر اسی وجہ سے کہ اس پر
 اجماع ہے اور جو ایسا کرے وہ دین اسٹام سے خارج ہے دو وجہ سے
 اول یہ کہ بنایا ہوا مذہب ہے نہ خدا نے یہ حکم دیا ہے کہ سوائے اجماع کے
 اور کسی کا اتباع نہ کرنا اور نہ رسول نے ایسا فرمایا ہے بلکہ خدا نے تو قرآن
 سنت اور اول الامر کے اتباع کا حکم دیا ہے یہ بھی خدا نے نہیں کہا کہ جب
 کسی امر میں اختلاف ہو تو وہی بات ماننا جس پر اجماع ہو جو ایسا دعویٰ
 کرے وہ خدا پر تہمت کرنا ہے اور نیا دین بنایا چاہتا ہے اس لئے کہ خدا

نے صاف صاف کہہ دیا ہے کہ جو تمہارے رب نے بھیجا اس کی اتباع
 کرو اور پھر فرما دیا ہے کہ جو رسول کہے اُسے لو اور جس سے منع کرے
 اُسے چھوڑو اور نیز ارشاد فرماتا ہے کہ اگر کسی بات میں جھگڑا ہو تو خدا
 اور رسول سے رجوع کرو اس لئے ہم اُس امر میں اجماع کا اتباع کرتے
 ہیں جس میں ہم کو ثابت ہو کہ سب کے سب اُس پر متفق ہیں اور انکا اجماع
 کتاب و سنت کے مخالف نہیں ہے اور اگر آپس میں اختلاف ہو تو ہم
 قرآن و حدیث پر رجوع کرتے ہیں جس کو اُس کے مطابق پاتے ہیں
 اُس پر عمل کرتے ہیں گو اُس پر اجماع نہ ہو اور بس یہی وہ طریقہ ہے
 جس کا حکم خدا اور رسول نے دیا ہے دوسرے یہ کہ اجماع کے دعوے
 سے ثابت ہوتا ہے کہ حالت اختلاف میں ہم کو قرآن و حدیث پر رجوع
 کرنا نہ چاہیئے بلکہ اجماع پر کہ بہنتوں کی راہ سے کیا ہے تو حقیقت میں یہ
 بات دین اسلام کی نہیں ہے۔

مقلد۔ سبحان اللہ آپ بڑے محقق کا کلام اپنے دعوے کی دلیل
 میں لائے۔ ابن حزم تو بدعتی تھا اور اُس کو فقہانے نکال دیا تھا کہ وہ
 جنگل میں مر گیا۔

غیر مقلد۔ یہ سچ ہے کہ فقہانے بدعتی کہہ کر نکال دیا تھا مگر اسی قصور
 میں کہ اُس نے فقہانے اقوال کو بالاسے طاق رکھ کر خدا کی کتاب اور رسول
 کی احادیث پر رجوع کی تھی لیکن شکر ہے کہ اُس کے کلام کی تصدیق
 اور علماء نے بھی کی ہے چنانچہ حجۃ اللہ الباغہ میں شاہ ولی اللہ صاحب نے

اجماع کی نسبت ایسا ہی کچھ کہا ہے اور ابن حزم کے قول حرمت تقلید کو
کو باطل نہیں گردانا بلکہ اُس کو اور پورا کر دیا ہے چنانچہ وہ کہتے ہیں کہ
یہ قول ابن حزم کا کہ تقلید حرام ہے اور کسی کو حلال نہیں ہے کہ سوائے
رسول مقبول صلی اللہ علیہ وسلم کے بغیر دلیل کے اور کسی کے قول کو لے
اس لئے کہ چند آیتوں میں اللہ جل شانہ نے اپنے ہی اور اپنے رسول
ہی کی تبعیت کا حکم کیا ہے اور تمام صحابہ اور تابعین اور تبع تابعین کا
اول سے آخر تک اسی امر پر اجماع ہے کہ ایک انسان کو اپنے جیسے
دوسرے انسان کے سب اقوال کا لینا منع ہے پس جو شخص سب اقوال
کو امام ابو حنیفہ یا شافعی وغیرہ کے لیتا ہے اور خدا کی کتاب اور رسول
کی سنت پر اعتماد نہیں کرتا وہ مخالف تینوں نیک زمانے کے اجماع کا
ہے اور جو ایسا ہو وہ اُس راہ پر چلتا ہے جو مسلمانوں کی نہیں ہے پس
یہ قول ابن حزم کا بھی پورا نہیں بلکہ ناقص ہے مگر اُس شخص کے حق
میں جو کہ طاقت اجہتاؤ کی رکھتا ہو اگرچہ ایک ہی مسئلے میں ہو اور یا اسکو
صاف ثابت ہو جاوے کہ پیغمبر صاحب نے ایسا فرمایا ہے یا اُس سے
منع کیا ہے اور یہ بھی اس کو معلوم ہو کہ یہ منسوخ نہیں ہے ایسی حالت
میں حدیث سے مخالفت کرنے کا کوئی سبب بجز نفاق خفی یا حجت
جلی کے نہیں ہے۔

مقلد۔ یہ قول بھی اُس شخص کا ہے جس کو ہم غیر مقلد جانتے ہیں اور
جس کے اقوال کو ہم نہیں مانتے وہ بھی ہماری ہی طرح سے خلاف طریقہ

اور علمائی تقلید کا تارک تھا۔

غیر مقلد۔ قطع نظر ان کے صد ما اقوال عدم وجوب تقلید پر ہم کو معلوم ہیں کہ بطور نمونے کے چند اقوال ہم آپ کو سناتے ہیں۔

اول قال شیخ عز الدین عبدالسلام ومن العجب العجیب (اصل قول ازالة الخفا میں منقول ہے) یعنی سب سے زیادہ عجیب یہ ہے کہ فقہا مقلدین اپنے امام کے قول کے ماخذ کے ضعیف ہونے سے واقف ہو جاتے ہیں اور کچھ جواب اُس کے ضعف کا نہیں رکھتے اور با اینہم اپنے امام کے قول کی تقلید نہیں چھوڑتے بلکہ بسبب تقلید کے صریح حکم کتاب و سنت کو چھوڑ دیتے ہیں اور ظاہر کتاب و سنت کے ترک کرنے کے جیلے ڈھونڈتے ہیں اور تاویلات بعید اور باطل قرآن و حدیث میں کرتے ہیں حالانکہ اگلے لوگوں کا یہ قاعدہ تھا کہ بغیر پابندی کسی مذہب کے جس عالم سے چاہتے مسئلہ پوچھ لیتے مگر جب سے کہ یہ مذہب ظاہر ہوئے اور مقلدین میں تعصب آیا تب سے یہ حال ہو گیا ہے کہ اپنے ہی امام کی تقلید کرتے ہیں اور کچھ دلیل و برہان کو نہیں دیکھتے اور اُس کو نبی مرسل کے جانتے ہیں اور جو ایسا کرے وہ حق سے دور ہے۔

ووسمیرے۔ قال الامام ابو شامہ یبغی لمن اشتغل بالفقه ان لا یقتصر علی مذہب امام و یعتقد فی کل مسألة صحة ما کان اقرب الی دلالة الكتاب والسنة المحکمة یعنی امام ابو شامہ نے کہا ہے کہ اُس شخص کو جو فقہ میں مشغول ہو چاہیے کہ کسی ایک امام

کے نزدیک پر حصر نہ کرے بلکہ ہر مسئلے میں اُس چیز کی صحت کا معتقد ہو جو قریب تر ہو کتاب و سنت سے۔

پنجم سے۔ عبد الوہاب شراوی میزبان میں لکھتے ہیں کہ امام ابو حنیفہ رحمۃ اللہ علیہ کہا کرتے تھے حرام علی من لم یعرف دلیلی ان یفتی بکلامی کہ حرام ہے اُس شخص پر جو میری دلیل کو نہ پہچانے یہ کہ فتوے دیوے میرے کلام پر اور شیخ تقی الدین نے ابن خزیمہ سے روایت کی ہے کہ وہ کہتے تھے کہ ایسے لاجد معہ اللہ صلی اللہ علیہ وسلم قول اذا صح الخبر عنہ کہ کسی کے قول کو کچھ اعتبار نہیں ہے بمقابل رسول کے قول کے جبکہ صحت حدیث کی ثابت ہو جائے۔

چوتھے۔ امام ابو حنیفہ رحمۃ اللہ علیہ کا قول ہے اذا صح الخبر الخ فہو مذہبی جو حدیث ثابت ہو جاوے وہی میرا مذہب ہے۔

پانچویں ورساۃ اللیبیب میں لکھا ہے وقد صح منہ ایضا انه قال انکوا قولی بقول رسول اللہ صلی اللہ علیہ وسلم لانہ لم یدرع ہو ولا احد غیرہ من المجتہدین الاحاطة بكل قول صح من الرسول صلی اللہ علیہ وسلم فی زمانہ فضلایما بعد زمانہ یعنی امام ابو حنیفہ رحمۃ اللہ علیہ کا قول ہے کہ میرے قول کو چھوڑ دو جبکہ قول رسول کا یاؤ اس لئے کہ امام موصوف یا کسی اور مجتہد نے یہ دعویٰ نہیں کیا کہ ساری حدیثیں اُن تک پہنچ گئیں۔ اُن کے زمانے میں چہ جائیکہ وہ حدیثیں جو بعد اُن کے زمانہ کے معلوم ہوئیں۔

چھٹے۔ امام شعراوی نے منہج میں لکھا ہے کہ امام شافعی فرماتے ہیں
 كل شئ خالف امر رسول الله صلى الله عليه وسلم سقط ولا
 يقوم معه حجة ولا قياس فان الله تعالى قد قطع العذر بقوله
 صلى الله عليه وسلم فليس لاحد مع حجة وقال ايضا اذا ثبت
 الخبر عن النبي صلى الله عليه وسلم لم يحل تركه لشيء ابد اعني
 بمقابل قول رسول ككسى كالكلام حجت نهيمس هب او بعد ثبوت حديث
 كترك كرناحديث كاجائز نهيمس هب۔

ساتھوس۔ امام شعراوی منہج میں امام شافعی کے اقوال میں لکھتے
 ہیں کہ وہ فرماتے ہیں النظر وافی امر دينكم فان التقليد المحض
 مذموم وفيه عي للبعصيرة وكان كثير أ ما يذم التقليد ويقول
 قبيح على من اعطى شمة ليستضي به ان يطفئها ويمشي في
 الظلام كراپنے دين ميں ہوشيار رہو تقليد محض پر قانع نہ ہوا سئل
 كہ وہ بصيرت كو اندھا كر ديتى ہے اور نہمايت برى ہے اور امام شافعى
 اكثر تقليد كى برانى كرتے اور كہتے كہ نہمايت قبيح ہے حال اُس شخص كلاجسكو
 خدا شمع روشن عطا كرے تاكہ اُس كى روشنى پاوے اور وہ اُسے بچھاوے
 اور تارى كى ميں چلے۔

آٹھویں کتاب لواغ الاوار القدر ميں لکھا ہے كہ ومن
 شان الفقيه المحقق ترك التعصب لاما راذ اعلمه ضحف دليله
 وعلمه صحة دليل مذهب الخيران لان امامه لم يقل له قلدى فى

کل ماقلته لعلمه بعدم العصمة من الخطاء کہ شان فقہہ محقق کی یہ ہے کہ وہ تعصب اپنے امام کا چھوڑ دے جبکہ اُس کو اُس کی دلیل کا ضعف معلوم ہو جاوے اس لئے کہ اُس کے امام نے یہ نہیں کہا ہے کہ ہر بات میں جو میں کہتا ہوں میری تقلید کرنا اس لئے کہ وہ خود جانتے تھے کہ ہم خطا سے محفوظ نہیں ہیں۔

نویس۔ شیخ محی الدین عربی فتوحات مکیہ کے باب ۳۲۸ معرفت نسخ شریعت میں لکھتے ہیں ان الشیطان قد مکنتہ اللہ تعالیٰ علی حضرت الخیال وجعل لہ سلطانا فیہا فاذا راحی الفقیہ یمیل الی ہوی الخ یعنی شیطان کو خدا نے خیال پر تسلط دیا ہے پس جب وہ دیکھتا ہے کہ کوئی فقہی خواہش کی طرف مائل ہے تو اُس کو بہکا تا ہے اور یہ وسوسہ دیتا ہے کہ یہ روایت خدا کی طرف سے ہے اور یوں سمجھاتا ہے کہ پچھلے نیک لوگ بھی بسبب راسے کے خدا تک پہنچے ہیں اور احکام میں قیاس سے کام لیا ہے اور ایسی ایسی باتیں اُس فقہیہ کے دل میں ڈالکر اُس کی خواہشات پوری کرنے کے لئے اُسے ایک حیلہ شرعی بتا دیتا ہے پس وہ فقہیہ احادیث نبویہ کو بالاسے طاق رکھ دیتا ہے اور اُسکے عدم قبول پر یہ عذر کرتا ہے کہ اگر یہ حدیث صحیح ہوتی یا اگر صحیح ہے تو کوئی دوسری حدیث معارض اور نسخ اُس کی نہ ہوتی تو ضرور امام شافعی اُسپر عمل کرتے یا امام ابوحنیفہ اُس پر عامل ہوتے غرض کہ جو فقہیہ جس امام کا مقلد ہے وہ ترک حدیث پر ایسے ہی عذر اور حیلے کرتا ہے اور حدیث

پر عمل کرنے والے کو گمراہ جانتا ہے اور جو کچھ ان کے اماموں نے کہہ دیا
 اُس کی تقلید کو واجب جانتا ہے اگرچہ اُن کے اقوال احادیث کے
 معارض ہوں لیکن وہ کتاب و سنت کو چھوڑ کر اپنے ہی اماموں کی طرف
 رجوع کرتا ہے پس اگر ہم اس سے کہیں کہ امام شافعی صاف کہہ گئے ہیں
 کہ اگر کوئی حدیث تم کو مخالف میرے قول کے ملے تو میرے قول کو دلو
 سے پٹکو اور حدیث پر عمل کرو اس لئے کہ میرا مذہب وہی ہے جو حدیث
 سے ثابت ہو اور مثل اسی کے امام ابو حنیفہ نے فرمایا ہے اور یہ قول
 انہیں کے مقلدین سے ثابت ہے پس ایسی باتوں کو سنکر مقلد چُپ
 ہو جاتے ہیں اور کچھ جواب معقول نہیں دے سکتے اور ایسے مباحثے کا
 مجھے اکثر اتفاق ہوا ہے کہ خواہشات نفسانی کے سبب سے شریعت
 مجہری کو فقہانے منسوخ کر دیا کہ باوجودیکہ احادیث صحیح کتب صحاح میں
 موجود ہیں اور اُن کے راویوں کے نام بھی مذکور ہیں اور اُن کا جرح
 و تعدیل بھی منقول ہے اور اُن کی سندیں بلا تبدیل و تغیر کے بھی محفوظ
 ہیں لیکن باوجود ان سب باتوں کے مقلدین میں سے کوئی اُن پر عمل
 نہیں کرتا اور اپنے اگلوں کے فتوؤں ہی پر رجوع کرتے ہیں اور
 باوجود مخالفت اُن صحاح حدیث کے اپنے نقیہوں کے قول کو ترک
 نہیں کرتے تو کیا فرق ہے اُن احادیث کے ہونے اور نہ ہونے میں
 اسلئے کہ جب اُن کا حکم ہی نہ رہا اور مقلدین کے نزدیک اُن پر رجوع کرنا
 جائز ہی نہ ٹھہرا تو اُن کے نزدیک اُن احادیث کا وجود و عدم برابر ہے

پس اس سے زیادہ نسخ شریعت کا اور کیا ہوگا۔ انتہی
 وسوس۔ نقل عن المضمرات ان الخبر نے کونہ حجة فوق
 الاجتهاد فان خالف الروایت الحدیث الصحیح ترکت
 فالعمل بالحدیث اولی من الروایة جوراً وایتخالف حدیث کے
 ہر وہ چھوڑ دی جاوے گی۔

گیا رھوس۔ امام شعراوی نے میزان میں لکھا ہے کہ فان
 قلت ما اصنع بالاحادیث التي صححت بعد موت امامی و
 لو یاخذ بها فانها لاجواب ینبغی لك ان تعمل بها فان امامك
 لو ظفر بها وصححت عندك بما كان امرک بها فان الامة اسر کلهم فی بد
 الشریعة ومن فعل ذلك فقد حاز الخیر بکل ین یعنی اگر تو پوچھے کہ
 پھر میں کیا کروں بہ نسبت ان حدیثوں کے جن کی صحت بعد موت میرے
 امام کے ثابت ہوئی اور میرے امام نے ان کو نہیں پایا اس کا جواب
 یہ ہے کہ تجھے چاہیے کہ تو اس حدیث پر عمل کرے اس لئے کہ اگر تیرے
 امام کو یہ حدیث مل جاتی تو ضرور وہ اس پر عمل کرتے اس لئے کہ سارے
 امام شریعت کے ہاتھ میں ہیں اور جو ایسا کرے وہ دونوں ہاتھ سے
 نیکی جمع کرے گا۔

بارھوس۔ شاہ ولی اللہ صاحب اپنے وصایا میں لکھتے ہیں در
 فروع پیروی علماء محدثین کہ جامع باشند میان فقہ و حدیث کردن و
 در بائج تفریعات فقیہ بر کتاب و سنت عرض نمودن انچه موافق باشد در چیز

قبول آوردن والا کلا سے بدریش خواند دادن اُمت را بیچ وقت از
عرض مجتہدات بر کتاب و سنت استغنا حاصل نمیت و سخن متقشف فقہارا
کہ قول عالمی را دستاویز ساخته تتبع سنت را ترک کرده اند نہ شنیدن و
بأن التفات نہ کردن و قرب خدا جستن بدوری ایناں۔

تیرھویں شاہ عبدالعزیز صاحب محرت دہلوی فرماتے ہیں تفسیر
میں حدیث من لم یعرف امام زمانہ کے کہ فالمراد ان من لم یعرف امام
زمانہ من الکتب لم یعرف نسخ الکتب السابقة ولم یعرف ان
کتب ائمة المذاهب لیست واجبة الاتباع كما یظنہ جملة المقلدین
كل مذہب صات میتہ جہا یعنی ^{ہلہ} شخص نہ جانے کہ امام زمانے کا قرآن مجید
ہے اور نہ جانے اس امر کو کہ کتب سابقہ منسوخ ہو گئی ہیں اور نہ جانے
اس بات کو کہ کتابیں مذہب کے اماموں کی واجب الاتباع نہیں ہیں
جیسا کہ سب مقلدین اپنے اپنے مذہب کے اماموں کی کتابوں کی
نسبت گمان کرتے ہیں تو اُس نہ جاننے والے کی موت جاہلیت کی
موت ہے۔

چودھویں۔ صاحب لوا مع الالہام نے مولوی شاہ عبدالعزیز
صاحب کے ایک اور قول کو اپنی کتاب میں نقل کیا ہے بدانکہ امام
البحرین نے فرمایا کہ حلال نہ ہو کہ کسی را کہ بقول ما تمسک کند تا آنکہ نداند
ماخذ آن را از کتاب و سنت و اجماع اُمت و قیاس جلی و مجتہد گاہ خطا
کند و گاہ بحق رسد چون خطا سے او ظاہر گردد تقلید او در خطا حرام بود۔

پندرہویں۔ ابن امیر الحاج نے بتیجہ شرح تحریر میں لکھا ہے
 کہ اذ اراہی لقول المخالف لمذہب امامہ دلیلًا صحیحًا من الحدیث
 ولو یجید فی مذہب امامہ جواباً قویاً عنہ ولا معارضاً لحدیث
 علیہ اذ المکلف ما موہباً بتیاء النبی صلی اللہ علیہ وسلم
 فیما شرعہ فلا وجہ لمنعہ من تقلید من قال بذلك
 من المجتہدین محافظہ علی مذہب التزم
 تقلید۔

سولہویں صاحب ورا ساء اللیبیب نے لکھا ہے کہ حتی لو
 ترک مذہب امامہ بقول من سهل تبعا لخصتہ لم یکن ملاماً
 اگر کوئی شخص اپنے امام کے مذہب کو ترک کر دے اُس کے کہنے پر
 جو کہ بسبب مباح ہونے کے کسی امر میں آسانی پاوے از روے
 شریعت کے تو اُس پر کچھ ملامت نہیں ہو سکتی۔

پس اس سے باطل ہوا وہ قول مقلدین کا کہ تقلید کے چھوٹنے
 سے آدمی آزاد ہو جاتا ہے اور بہت حرام چیزوں کو مباح سمجھتا ہے
 ایسے کہنے والوں نے درحقیقت شریعت مجہری کو مشکل کر رکھا ہے اور
 جو آسانی خدا نے اُس میں رکھی ہے اُس پر عمل کرنے کو الحاد تصور
 کیا ہے خالانکہ حضرت ابن عباس سے سنن ابوداؤد میں ایک حدیث
 منقول ہے کہ عن ابن عباس قال کان اهل الجاہلیۃ یا کلون
 اشیاؤ یتزکون اشیاؤ تقدرا فبعث اللہ تعالیٰ بنیۃ صلے

اللہ علیہ وسلم وانزل کتابہ واحل حلالہ وحرم
 حرامہ فما احل فهو حلال وما حرم فهو حرام
 وما سکت عنہ فهو عفو۔

حضرت ابن عباس فرماتے ہیں کہ اہل جاہلیت بہت سی چیزیں
 کھاتے اور بہتوں کو ناپاک سمجھ کر چھوڑ دیتے کہ خدا نے اپنا نبی بھیجا اور
 اپنی کتاب نازل کی اور حلال کو حلال اور حرام کو حرام بتلایا پس جس کو
 اُس نے حلال کر دیا وہ حلال ہے اور جس کو اُس نے حرام کر دیا وہ
 حرام ہے اور جس سے سکوت فرمایا وہ مباح ہے اور معاف۔

ستر ہو پس۔ ابن امیر الحاج شرح تحریر میں لکھتے ہیں کہ۔
 فلو التزم مذہباً معیناً کابی حنیفۃ والشافعی قبیلین
 وقیل لایلزم قال الشارح وهو الاصح لان التزامہ غیر
 ملتزم اذ لا واجب الا ما اوجبه الله تعالى ورسوله ولم
 یوجب الله تعالى ورسوله صلی الله علیہ وسلم علی احد
 من الناس ان یتخذ بحدیث من اهل من الامۃ قیقلدہ
 دینہ فی کل ما یاتی وهذا غیر۔ کہ ایک مذہب معین کا التزام کرنا
 واجب نہیں ہے اس لئے کہ واجب وہ ہے جس کو خدا اور رسول نے
 واجب کیا ہو پس نہ خدا نے نہ رسول نے بندوں پر یہ واجب کیا ہے
 کہ وہ مذہب کسی آدمی کا اُس کی اُمت میں سے اختیار کریں اور خدا
 کے دین میں کسی کی ایسی تقلید کریں کہ اُسی کی باتوں کو مانیں۔ اور

دوسروں کو چھوڑ دیں۔

اٹھا رہے ہیں۔ ابن عثر نے حاشیہ پر ایہ میں لکھا ہے کہ
من یتعصب لواحد معین غیر رسول اللہ صلی اللہ علیہ وسلم
وہی ان قولہ هو الصواب الذی یجب اتباعہ دون الامۃ
الآخرین فهو ضال جاہل
کہ جو شخص تعصب کرے کہ ایک ہی معین شخص کی تقلید لازم ہے وہ گمراہ
جاہل ہے۔

ابن سوس۔ صاحب در اساتہ نے لکھا ہے کہ العمل بدلیل مخالف
للحدیث التصحیح حرام علی المقلد کا اجتہاد کہ عمل کرنا ایسی دلیل
پر جو کہ مخالف ہو حدیث صحیح کے حرام ہے مقلد پر بھی مثل مجتہد کے۔
بیسویں سرودی الخطیب باسنادہ ان الدر کی من
الشافعیہ کان یستفتی و رہبہا یفتی بغیر مذہب الشافعی
وابی حذیفہ فقیل لہ ہذا مخالف قولہما فیقول ویلک
حدیث فلان عن فلان عن النبی صلی اللہ علیہ وسلم ہلکنا
فلا یخذ یا حدیث اولی من الاخذ بقولہما اذ اختلفا
کہ در کی فقہا سے شافعی سے کبھی فتوے مخالف مذہب امام شافعی اور
امام ابی حذیفہ کے دیتے توجہ کوئی پوچھتا کہ یہ قول آپ کا مخالف ان
دونوں اماموں کے ہے تو وہ فرماتے کہ جب معلوم ہو گیا کہ یہ قول پیغمبر
خدا صلی اللہ علیہ وسلم کا ہے تو بس اُس کو لینا چاہیے نہ امام شافعی اور امام

ابو حنیفہ کے قولوں کو جبکہ اُس سے مخالف ہوں۔

اکیسویں۔ ابن جوزی نے لکھا ہے کہ اذا کان للعامی یسوع
 کیف لایسوع بہ الاخذ بالحدیث فلو كانت سنة ترسول الله
 صلی الله علیه وسلم لایجوز العمل بها وهذه من ابطل الباطل
 وقد اقام الله تعالی الحجۃ برسول الله صلی الله علیه وسلم
 دون احاد الامۃ ولا یفرض احتمال خطاء لمن عمل بالحدیث
 وافتی بہ بعد فہم ان اضعاف مضاعفہ حاصل من الافقہ بتقلید
 یعنی جبکہ عامی کو مفتی کے قول پر عمل کرنا جائز بلکہ واجب ٹھہرا باوجود
 مفتی کی خطا کے تو کیونکر اُس کو جائز نہ ہو گا عمل کرنا۔ بیش پر بس اگر پیغمبر
 خدا ہی کی حدیث پر عمل کرنا جائز نہ ہو تو پھر کس پر عمل کرنا جائز ہو گا حالانکہ
 خدا نے اپنی حجت صرف رسول اللہ صلی اللہ علیہ وسلم کو قرار دیا ہے نہ اور
 کسی آدمی کو اور یہ سمجھنا کہ عمل بالحدیث میں غلطی کا احتمال ہے باوجود اقرار
 اس امر کے کہ اُس سے دوچند چہارچند زیادہ غلطیاں مفتی کے قول میں
 ہوتی ہیں جن کی تقلید واجب سمجھی جاتی ہے بڑی نادانی ہے۔

بائیسویں۔ مولانا شاہ عبد العزیز صاحب قرأت خلیفہ امام کے
 استفتاء کے جواب میں فرماتے ہیں کہ خواندن سورہ فاتحہ باقتدائے امام
 مقتدی رانزد ابو حنیفہ ممنوع و نزد محمد ہر گاہ کہ امام حنفی بخواند جائز بلکہ اولی
 و نزد شافعی بدول خواندن فاتحہ عدم جواز صلوٰۃ و نزد فقیر ہم قول شافعی
 ارجح و ادنیٰ چرا کہ بملاحظہ حدیث صحیح لا صلوة الا بقاۃ الخۃ الکتاب بطلان

ثابت میشود و قول ابو حنیفہ نیز جاہل و ارجح است کہ جائیکہ مذہب صحیح وارد
شود و قول من خلافش افتد قول ما ارتکب باید نمود و بر حدیث عمل باید کرد
الی قولہ لہذا لازمست کہ ضم فاختہ مقتدی بحیث امام نیز کرده باشد تا داخل
تابعان مفسرین و محدثین خواهد شد و درین معنی از ترک فاختہ خلاف حدیث
صحیح واقع خواهد شد و چه عجب کہ صحت این حدیث با امام ابو حنیفہ نرسیدہ
باشد ہر گاہ کہ الحال از صد ما ہزار ہاروم علمائے محققین مثل امام بخاری
صاحب مسلم و غیر ہم رحمہم اللہ صحت این ثابت شد از ترکش ملام و مطعون
خواہد شد۔

نئیسیوس۔ مولانا شاہ عبدالعزیز صاحب اپنی حالت رویا میں لکھتے
ہیں کہ ناگاہ جناب حضرت امیر از جانب قبلہ نمایاں شدند الی قولہ با فقیر حکام
شدند فقیر آں وقت را عنینت دانستہ در چند چیز کہ در آن وقت در ذہن حاضر
شدہ عرض نمود جواب با صواب ما فیہ الی قولہ باز عرض نمود کہ از مذاہب
فقہاء ام یک مختار و پسند جنابست فرمودند کہ بیچ پسند نیست یا بطور ہیبت
افراط و تفریط بعلل آوردہ اند یہ اقوال صرف بطور نمونہ کہ ہم نے نقل کئے
اور مثل اس کے صد ما ہزار ما اقوال ہیں جن سے حدیث پر عمل کرنا
واجب نکلتا ہے۔

مقلد۔ آپ کی اس تقریر سے ثابت ہو کہ حدیث کا ترک کرنا جائز
نہیں ہے اور بمقابل رسول صلی اللہ علیہ وسلم کے دوسرے کا فعل لائق
سزا نہیں پس یہی ہم بھی کہتے ہیں اور ایسا ہی ہمارا عقیدہ ہے ہم بھی امام

کو نبی نہیں جانتے اُن کو معصوم نہیں کہتے بلکہ ہمارا اول عقیدہ مجتہدین کی نسبت یہی ہے المجتہد قد یخطئ وقد یصیب کہ مجتہد بھی خطا کرتا ہے اور صواب بھی مگر ہم خوب جانتے ہیں کہ ہمارے مجتہدین اور فقہان نے اپنے ہر ایک قول کو حدیث سے ثابت کیا ہے اور کسی میں مخالفت حدیث کی نہیں کی اور جو قول ظاہر میں مخالف حدیث کے معلوم ہوتے ہیں وہ درحقیقت مخالف نہیں ہیں بلکہ اور احادیث صحیحہ سے اُن کا ثبوت ہوتا ہے اور امام ابو حنیفہ کے پاس صندوق کے صندوق حدیثوں کے تھے پس ہم اسی واسطے اُن کی تقلید کرتے ہیں اور اُن کے اقوال کتاب و سنت سے ثابت ہیں اور مخالف حدیث کے نہیں ہیں۔

غیر مقلد۔ بیشک آپ اپنی زبان سے امام کو نبی نہیں کہتے اور انکی معصومیت کا اقرار نہیں کرتے مگر جو بڑناؤ تمہارا اُن کے ساتھ ہے اُسے بخوبی ثابت ہوتا ہے کہ تم اُن کو معصوم جانتے ہو ورنہ خیال کرو کہ یہ تمہارا کہنا کہ اُن کا کوئی قول حدیث سے معارض نہیں اور بعد اُن کے بھی کوئی حدیث صحیح نہیں ملی جس سے کسی مسئلے میں اُن کا اجتہاد قابل ترک ہو یہ کیا ایسا قول ہے کہ جس کی غلطی ثابت کرنے کے لئے کسی دلیل کی حاجت ہو اگر چاروں امام کے سب اقوال موافق حدیث کے ہوتے تو کیوں آپس میں اختلاف ہوتا پس یہ اختلاف ہی عمدہ دلیل تمہارے قول کی غلطی ہے۔

۱۔ یہاں اس جواب کو ہم نے مختصر کر دیا اس لئے کہ اس مضمون کے نتیجے میں ہم نے نہایت تفصیل کے ساتھ جواب اس امر کا دیا ہے اور بہت سی روایات فقہیہ کی مخالفت حدیث سے ثابت کی ہے۔

مقلد۔ تو معلوم ہوا کہ آپ کے نزدیک اماموں نے اپنی اپنی راے سے کام لیا اور خلاف حدیث کے مسئلے اپنے ذہن سے تراش کر بنا لئے اور جو ایسا کرے وہ دشمن اسلام کا ہے تو یہ چاروں امام آپ کے عقیدے کے موافق دشمن اسلام کے ٹھہرے و نعوذ باللہ منہ۔

غیر مقلد۔ ہمارا یہ قول اور عقیدہ اُن پاک اماموں کی نسبت نہیں ہے بلکہ ہم تو اُن کو اس درجے سے بھی بڑھا ہوا جانتے ہیں جس درجے کا تم اُن کو سمجھتے ہو اور ہم ان کی پاکی اور نیکی کے معتقد ہیں اور اُن کا ایک بڑا احسان اپنے اوپر جانتے ہیں کہ اُن کی مساعی جمیلہ سے راہ شریعت کی کشادہ ہوئی خدا سے تعالیٰ اُن کے نیک کاموں کا نیک بدلہ دے مگر یہ سمجھتے ہیں کہ جہاں تک اُن کو احادیث پہنچیں اُس پر اُنہوں نے عمل کیا اور جن مسائل میں اُن کو حدیث نہ ملی وہاں اجتہاد کیا اور جہاں تک اُن سے بد نیک نیتی ہو سکا اپنے آپ کو غلطی سے بچایا مگر معصوم نہ تھے کہ اُن سے غلطی نہ ہوتی علاوہ بریں چھپے کر کے حدیث مل گئی سو اگر وہ زندہ رہتے تو ضرور اُس مسئلے میں اپنے اجتہاد کو ترک دیتے اور اسی لئے وہ ہمیشہ کہتے رہے کہ حدیث کے ملنے کے بعد ہمارے قول کو نہ ماننا اگر وہ امام اپنی راے کو دخل دیتے اور تم لوگوں کی طرح حدیث پا کر اور اُس کی صحت پر مطلع ہو کر چھوڑ دیتے تو بیشک اُن کی پاکی پر اعتراض ہوتا۔ حقیقت میں تم اُن کے مقلد نہیں ہو ہم اُن کے مقلد ہیں کہ اُن کے قول پر چلتے ہیں کہ وہ صاف فرما گئے ہیں کہ حدیث پر عمل

کرو اور کسی کے قول کو نہ دیکھو لیکن بعد اُن کے جو اذرو لوگ ہوئے اور
 جنہوں نے تقلید میں تعصب کو دخل دیا اُن کو بیشک ہم اچھا نہیں جانتے
 اور اُن کی باتوں پر نہیں چلتے گو تمہارے نزدیک وہ محقق ہوں یا علامہ
 علاوہ اس کے آپ تقلید صرف ائمہ اربعہ رضی اللہ تعالیٰ عنہم کی نہیں
 کرتے بلکہ اُن کے مقلدین کی تقلید کرتے ہو اس لئے کہ جتنے مسئلے اور
 احکام فقہ کی کتابوں اور فتاویٰ میں لکھے ہوئے ہیں یہ بھی تو سب اُنہی
 اماموں کے نکالے ہوئے نہیں ہیں بلکہ اُن کے بعد اور عالموں اور فقہوں
 نے اُن کے اصول پر نکالے ہیں اور تم سب کو مثل مسائل نکالے ہوئے
 اماموں کے مانتے ہو اس وجہ سے کہ وہ اُن کے اصول کے پابند ہیں
 پس اگر تم صرف اُنہیں اماموں کے نکالے ہوئے مسئلوں کی تقلید کرتے
 تب بھی خیر بلحاظ اُن کی بزرگی اور پاکی کے تم کو نامناسب نہ ہوتا مگر جبکہ
 سارے مسئلے اُن کے نکالے ہوئے نہیں ہیں تو تعجب ہے کہ اُن کے
 اصول کی پابندی سے جو مسئلے پچھلے عالموں نے نکالے ہیں اور جس
 میں انہوں نے غلطیاں بھی کی ہیں بلکہ خود اپنے اماموں کے اقوال سے
 بعضے حالات میں بوجہ ناخوشی و غیرہ کے مخالفت کی ہو اور اُن کے بعضے
 فتوے اور مسئلے اماموں کے اصول کے مطابق ہی نہ رہے ہوں مگر با
 اینہم اُن کو تم مانو اور جو کتاب و سنت کو اصول سمجھ کر اُسکی پابندی سے
 مسئلے نکالے اور واسطہ درواسطہ کو چھوڑ کر اصل ماخذ سے شرع کے احکام
 لے اُس کو تم بُرا جانو حقیقت میں یہ ایک نہایت تعجب کی بات ہے۔

مقلد کیا ہمارے کچھلے علما نے دیدہ و دانستہ حدیث کی مخالفت کی ہے
 غیر مقلد میں کیونکر اپنی زبان سے کہوں مگر میں تمہارے ہی فقہا
 کے اقوال کو تمثیلاً نقل کرتا ہوں ذرا کان لگا کر سنو اور تقلید کے نتیجوں پر
 افسوس کرو ملا علی قاری اپنے رسالہ میں جو اشارے کی نسبت لکھا
 ہے فرماتے ہیں فالجہاہل بالاحبار النبویہ والاکفار المصطفویۃ الخ
 کہ جو شخص اخبار نبوی و آثار مصطفوی کو نہیں جانتا جب اُس نے دیکھا
 کہ بعض تو سبب مسنون ہونیکے اشارہ تشہد میں کرتے ہیں اور بعض یا جہل
 یا کسل کے سبب سے نہیں کرتے تو یہ کہنے لگا کہ اُس کا ترک کرنا اولیٰ ہے
 بعد اُس کے دوسرا شخص ہو اور اُس نے یہ زیادہ کیا کہ اشارہ کرنا مکروہ
 ہے مگر کراہت سے مراد اُسکی کراہت تنزیہی ہے پھر تیسرا شخص ہوا اُس نے
 کہا کہ جو اگلے لوگ کہہ گئے ہیں کہ مکروہ ہے مراد مکروہ سے مکروہ تحریمی ہے
 اس لئے اُس نے فتویٰ دیا کہ اشارہ کرنا حرام ہے پس خیال کرو کہ سبب
 جہالت اور غفلت کے سنت مشہورہ امور منہیہ میں داخل ہو گئی اور فعل

لہ در اساتقہ کے حاشیہ پر یہ اصل عبارت لکھی ہوئی ہے جو چاہے دیکھ لے ہم نے سببوں
 کے چھوڑ دی اور فقط ترجمہ پر قناعت کی۔ لہ مولانا شاہ عبدالعزیز صاحب دہلوی نے بھی اشکا
 کے جائز ہونے بلکہ مسنون ہونے کی نسبت بہت کچھ فرمایا ہے۔ چنانچہ لواع الامام
 نے ان کے قول کو اس طرح نقل کیا ہے کہ چون نرسید بعضے راستت و نہ قول اللہ منع
 کردند آن را بقیاس نہ بکتاب و سنت قیاس و اجماع مخالف باطل باشد پس خطا
 کرد و تقلیداً و در خطا حرام بود اولیٰ قولہ و فضل اشارت بسیار است دریں مختصر نکتہ و اسے
 برکے کہ ازین فضل محروم باشد۔

پیغمبر خدا علیہ التحیۃ والسلام کا حرام ٹھہر گیا اور حرام کی تعریف یہی ہے کہ جس کی حرمت بدلیل قطعی و حدیث سے یہ ثابت ہو اور یہ قواعد مقررہ سے

ثابت ہے کہ مباح کا حرام کرنا حرام ہے نہ کہ ایسی سنت کا جو حضرت صلے اللہ علیہ وسلم سے ثابت ہو پس جو علامہ کیدانی نے اُس کی حرمت کا فتویٰ دیا ہے اُس کی بُرائی پر یہی دلیل کافی ہے کہ اُس نے سارے الحدیث کی اہانت کی اور بعد اس قول کے ملا علی قاری لکھتے ہیں ولو کا حسن الظن بالکیدانی و تاویل کلامہ بسببہ لکان کفرہ صریحاً و امرت اداہ صریحاً فهل یجزل لمؤمن یا اللہ تعالیٰ ان یحرم ما ثبت بفعله صلے اللہ علیہ وسلم ما کاد نقلہ ان یکون متواتراً الہ علامہ کیدانی کے ساتھ حسن ظن نہ ہوتا اور اُس کے کلام کی تاویل نہ ہو سکتی تو اُس کے کفر و ارتداد میں کچھ شک نہ تھا کیا جائز ہے خدا پر ایمان لانے والے کو کہ وہ حرام کر دے اُس چیز کو جس کا کرنا ثابت ہوا ہو پیغمبر خدا صلے اللہ علیہ وسلم سے اور جس کی نقل قریب متواتر کے ہو۔

پس جبکہ تقلید سے یہ نوبت پہنچ گئی ہو اور احادیث نبوی سے ایسے ایسے بڑے فتنہا کی پیغمبری کا یہ حال ہو تو اُسی کو واجب جاننا اور عمل بالحدیث

سے بعضے علماء حنفیہ نے اس کا یہ جواب دیا ہے کہ اشارہ کرنا نماز میں خلاف و قار و سکینہ کے ہے مولانا شاہ عبدالعزیز صاحب اُس کے جواب میں فرماتے ہیں کہ ہر کہ گوید فعل پیغمبر را کہ ایں خلاف و قار و سکینہ است خصوصاً در نماز بانفاق جمیع مومنین کا فرگردد۔

کو بدعت کہنا وہ دین و مذہب ہے جس کو کچھ بھی تعلق اسلام سے نہیں ہے۔
مقلد۔ ایک دو شخصوں نے اگر ایسی غلطی کی تو اس سے الزام سب
پر عاید نہیں ہوتا تقلید کے فائدوں کو دیکھو اور جو آسانی مسائل کے معلوم
کرنے کی فقہانے پیدا کی ہے اُس پر انصاف کرو۔

غیر مقلد۔ آپ کو شاید اپنے مذہب کے علما کے قولوں پر بھی اطلاع
نہیں ہے حضرت یہی مسئلہ اشارے کا ایسا ہے کہ جس پر صدیوں عالموں
نے مخالفت حدیث کی کی ہے اور صرف تقلید کے سبب سے اُسکو مکروہ
اور حرام کہا ہے اور اس بیچارے ملا علی قاری کے رسالہ کا جواب لکھا
ہے چنانچہ صاحب لوامع الالہام نے رسالہ اُس کے رد میں لکھا ہے وہ
ملا علی قاری کے اس قول کی نسبت لکھتے ہیں کہ اچھے علی قاری درجواز
اس فعل منہی اصرار نمودہ سخنما گفتہ کہ کسے کم گفتہ باشد و ارادہ ابطال مسئلہ
اجتہاد و تقلید کردہ ہر آئینہ اس مخبر از فساد اعتقاد و لیست پس معلوم ہوا کہ
جو شخص ذرا بھی تقلید کو چھوڑے اور حدیث پر عمل کرے وہ فاسد الاعتقاد
ہے سبحان اللہ یہ عجیب دین و مذہب ہے کہ جس پر آدمی ایمان لایا ہو سکے
قول کو ماننا اور اُس پر عمل کرنا دلیل فساد اعتقاد پر ہووے۔

چوبیسویں۔ تقلید کے فائدوں اور خوبیوں کو ہمارے علماء کی
کتابوں میں ملاحظہ کرو اور جو کچھ آپ اعتراض کرتے ہیں ان سب کا
جواب دیکھو خصوصاً شرح سفر السعادت اور تفسیر احمدی وغیرہ مطالعہ کرو
تب آپ کے سب شبہات دور ہو جائیں گے۔

غیر مقلد۔ ہم نے سب کو دیکھا اور خوب غور کیا پس بعضوں کی تحریر میں تو ان کی سادگی طبیعت کا اثر پایا اور بعضوں کی تقریر پر مقولہ الحجت مستر ائجل کا یاد آیا اور اکثروں کی باتوں کو تو صرف تعصب سے بھرا ہوا پایا مگر یہ ہم نہیں کہتے کہ سب علما اور فقہانے دیدہ و دانستہ حدیث کی مخالفت کی ہے یا معاذ اللہ وہ سب کے سب پابند ہواؤ ہوس کے تھے بلکہ ہم اکثر علما کو نیک اور پاک جانتے ہیں اور ان کی تسلسل سے تعظیم اور بزرگی کرتے ہیں لیکن ان کی دشمنی میں ایک تو وہ جنہوں نے اپنی نیکی اور پاک کی کے ساتھ تحقیق کو بھی دخل دیا اور کتاب و سنت پر تمسک کر کے فقہا سے اختلاف کیا اور اجتہاد کو تقلید سے بہتر جانا اور دوسرے وہ علما ہیں جنہوں نے باوجود نیکی اور پاک کی کے صرف تقلید ہی کو اچھا جانا اور کتاب و سنت کو نہ یہ سمجھ کر کہ واجب الاتباع نہیں ہیں بلکہ یہ خیال رکھے کہ جو کچھ اگلے لوگ لکھ گئے ہیں اور استخراج کر گئے ہیں وہ کافی ہے اور مطابق کتاب و سنت کے ہے اور اپنا تمسک نہ بنایا اور نہ تعصب سے بلکہ نیکی اور محبت اور مصلحت سے تقلید ہی کو اچھا جانا پس ان دونوں علما کی نسبت ہم نہ اپنے دل میں کچھ بُرا خیال کرتے ہیں نہ ان کی شان میں ہم کچھ کہتے ہیں بلکہ ہم ان کو تم سے بھی بڑھ کر نیک اور پاک جانتے ہیں مگر ایسے علما کو چھوڑ کر بہت سے علما ایسے ہوئے ہیں جنہوں نے تعصب ہی کو دخل دیا اور اپنے علم و فضل کے دکھلانے اور اپنی بات کی پیروی کرنے میں دیدہ و دانستہ حق کو چھوڑا اور نہ صرف نیکی سے اور نہ فقط محبت

سے اور نہ محض مصلحت کے خیال سے بلکہ اپنی نفسانیت سے کھلی ہوئی حدیث کو
 پس پشت ڈالنا اور تاویلات بعیدہ سے اُن پر خط کش کھینچنی اور پوچ و لیلوں
 سے اپنے اقوال کو ثابت کیا ایسے علما کے اگر حالات اور مثالیں اور نام
 لکھے جاویں تو ایک دفتر کا دفتر ہو جائے لیکن یہ کچھ ضرور نہیں ہے کہ
 جو آدمی نیک اچھا ہو اُس کی سب باتیں واجب التسلیم ہوں اس لئے
 ہم نے مانا کہ بعضے عالم نیک اور بزرگ تقلید کو اچھا جانتے تھے یا فرض
 کیا کہ وہ اُسے واجب سمجھتے تھے مگر ہمارا اس قول کو اُن کے غلط جاننا
 اور اُن کی اس رائے کو نادرست سمجھنا اُن کی بزرگی پر الزام لگانا نہیں
 ہے یہی غلطی آپ کی سمجھ کی ہے اور اسی سے سب کو مغالطہ ہوتا ہے کہ
 جو آدمی نیک اور بزرگ ہے اُس کی سب باتیں ماننے کے لائق ہیں حالانکہ
 یہ حق کسی کا نہیں ہے سوائے اس کے جو محصوم ہو اور جس کی نسبت
 اللہ جل شانہ نے فرمادیا ہو کہ وما ینتطق عن الہوی ان هو الا وحی یوحی
 مقلد نہایت تعجب کی بات ہے کہ آپ علما اور فقہا کے اقوال
 ماننے کو بڑا سمجھتے ہیں اور اُن کی باتوں کو خلاف حدیث کے جانتے ہیں
 آخر علما کی باتوں کو تو ہم اسی لئے مانتے ہیں کہ وہ خدا اور رسول کی
 باتوں کو سمجھتے ہیں اور اس سے واقف ہیں نہ اس وجہ سے ہم اُن کی
 باتوں کو مانتے ہیں کہ وہ دیدہ و دانستہ خدا اور رسول کے مخالف باتیں
 کرتے ہیں اور خدا کے اور اُس کے رسول کی باتوں کو سوائے علما کے کون
 لے دیکھو احیاء العلوم کی کتاب علم اور کتاب غرور کو کہ ایسے علماء کی نسبت کیا لکھا گیا ہے۔

سمجھ سکتا ہے پس جس پر بہت سے علما فقہاء جمع ہوں اسی کو ہم خدا و رسول کے حکم کے موافق سمجھتے ہیں اس لئے کہ حضرت صلی اللہ علیہ وسلم نے فرمادیا ہے کہ لا یجتمعا امتی علی الضلالۃ کہ میری امت ضلالت پر جمع نہ ہوگی اور چونکہ آپ علما فقہاء کے دشمن ہیں اس لئے ہم آپ کی باتوں کو خلاف خدا و رسول کے سمجھتے ہیں اور علما کی دشمنی کو ہم نشانی ضلالت و سمجھتے ہیں۔

غیر مقلد ہم اس امر کو تسلیم کرتے ہیں کہ ہم تمام ان لوگوں کو جو کہ علما اور فقہاء کلمائے جاتے ہیں اور جن کے علم اور مولویت کے آپ معتقد ہیں اپنا پیرو مرشد نہیں جانتے اور ان کی سب باتوں کو نہیں مانتے مگر یہ غلط ہے کہ ہم علما فقہاء سے عداوت رکھتے ہیں اور ان میں کچھ تمیز نہیں کرتے اور سب کو بُرا سمجھتے ہیں یا ان کے سارے قولوں کو غلط جانتے ہیں اس لئے ہم چند باتیں آپ سے بیان کرتے ہیں جس سے آپ کے یہ سارے شبہات دور ہو جاویں سب سے پہلے اس امر کو چھوڑنا چاہیئے کہ علما سے محبت اور عداوت کی کیا وجہ ہے اور ان کے قولوں کا ماننا نہ ماننا کس اصول پر مبنی ہے پس ان کے ساتھ محبت اور عداوت کی وجہ صرف یہی ہے کہ ہم جس محصوم پر ایمان لائے اور جس صاحب شریعت کے دین میں داخل ہوئے اُس سے ہم کو دینی محبت رکھنا فرض اور ایسا ضروری ہے پس جو شخص ہم کو ہمارے اُس محبوب تک پہنچا دے اور اُسکی باتیں ہم کو سکھلا دے اُس سے لامحالہ ہم کو محبت ہوگی اور

رسول کا رسول سمجھ کر ہم اُس کے ساتھ خواہ مخواہ محبت رکھینگے پس جن
 عالموں کو ہم جانتے ہیں کہ وہ نیک اور پاک تھے یا ہیں اور سچی راہ ہمارے
 رسول کی ہم کو اور ساری اُمت کو بتلاتے تھے اور بتلاتے ہیں اور جن کی
 ذات سے دین کو بہت سا فائدہ ہوا اُن سے ہم محبت رکھتے ہیں اور
 اپنی ساری جان اور دل سے اُنکی تعظیم کرتے ہیں اس لئے کہ علت محبت
 کی اُن میں موجود ہے اسی طرح پر جن مولویوں کو ہم جانتے ہیں کہ وہ متعصب
 اور جاہل تھے اور جن کے تعصب اور جہالت سے دین کو نقصان پہنچا اور
 جنہوں نے اپنی نفسانیت اور دنیا طلبی یا حماقت اور نادانی سے وہ طریقہ
 جاری کیا جس سے ہم اپنے محبوب تک نہ پہنچ سکیں اور بیچ ہی میں کھلتے
 رہ جاویں تو ضرور ہم اُن سے عداوت رکھتے ہیں اس لئے کہ وجہ محبت
 کی اُن کی ذات سے مفقود اور علت عداوت کی موجود ہے پس فقط عالم
 ہونا یا فقیہ ہو جانا کافی نہیں ہے بلکہ اُس کے ساتھ نیک اور پاک اور
 متقی اور مصداق لایحافون لومۃ لاکم ہونا بھی ضرور ہے پس اگر
 ہم اُن لوگوں کے ساتھ محبت رکھیں جو کہ رسم رواج کے پابند تھے یا جن
 کے دل کو تعصب نے سیاہ کر دیا تھا یا جن کی آنکھوں پر پردہ جہالت کا
 پڑ گیا تھا اور جنہوں نے دیدہ و دانستہ اُمت کو اُس کے پیغمبر سے چھڑوانا
 چاہا اور اپنی پوچ و پلچ باتوں سے لوگوں کو بہکایا تو حقیقت میں یہ دوستی
 رکھنا اسلام کیساتھ دشمنی کرنا ہے اگر ہم علماء و فقہاء کے دشمن ہوتے تو ضرور
 چاروں امام اور اُن کے خاص تلامذہ کے دشمن ہوتے حالانکہ ہم ان

کو وارث انبیا سمجھتے ہیں اور علماء ربانی جانتے ہیں اور اپنے سارے
 دل و جان سے اُن کی تعظیم کرتے ہیں اور اُن کا شکر ادا کرتے ہیں جیسا کہ
 اُنکے اُن تقلید کرنے والوں کو جنہوں نے حدیث پر عمل کرنے کو ناجائز
 کر دیا اور تقلید کو واجب اور فرض ٹھہرا دیا پُر اور منعصب جانتے ہیں
 باقی رہا یہ امر کہ جن علماء کو ہم بھی نیک اور پاک جانتے ہیں اُن کی سب باتوں
 کو کیوں نہیں مانتے اُس کا یہ سبب ہے اگر ہم اُن کو معصوم جانتے اور
 اُن کو صاحب الہام سمجھتے اور ہمارا یہ عقیدہ ہوتا کہ جبرئیل اُن پر نازل ہوتے
 تھے اور وہ فقہ اور احکام مسائل اُن کو بتلا جاتے تھے تو ضرور ہم اُنکے
 قول اور فعل ہی کو واجب العمل جانتے مگر جبکہ ہم کسی بڑے سے بڑے
 مجتہد اور نیک سے نیک عالم اور فقیہ اور امام کے اجتہاد اور امامت پر
 اعتقاد رکھیں گے تو پہلا کلمہ طیب ہمارسی زبان سے یہ نکلیگا کہ المجتہد قدسی
 وق یصیب تو پھر کیونکر ہم اُس کے برخلاف ان کو معصوم جانیں گے اور
 معصومیت پر اعتقاد رکھنے یا نہ رکھنے کا ثبوت نہ صرف زبان کے اقرار و
 انکار سے ہوتا ہے بلکہ اُس برتاؤ سے جو ہم اُن کی باتوں کی نسبت کرتے
 ہیں پس جس نے اُن کی سب باتوں کو مانا اور باوجود غلطی کے یہ سمجھ کر
 کہ ضرور کچھ نہ کچھ سبب اس کا ہوگا اُسی پر عمل کیا بلاشک اُسے اُن کو
 معصوم جانا گوہنر از زبان سے انکار کرے اور جس نے اُن کی باتوں
 میں اُن باتوں کو نہ مانا جو کہ مخالف حدیث کے ہوئیں اُس نے اپنے
 دعوے کو پایۂ ثبوت پر پہنچایا۔

میں نہایت حیران ہوں کہ باوجودیکہ مقلدین کا دعویٰ تو یہ ہے کہ
 المجتہد قد یخطئ وقد یصیب اور پھر عمل یہ ہے کہ امام کے اجتہاد کے
 برخلاف کرنا کسی کو جائز ہی نہیں ہے اور اسی کی تقلید واجب ہے۔
 اب ہم اس امر پر غور کرتے ہیں کہ ائمہ اربعہ رضوان اللہ تعالیٰ
 علیہم اجمعین کے سچے پیروم ہیں یا ان کے مقلدین تو ہم بخوبی اپنے سچے
 دل سے یقین کرتے ہیں کہ سچے پیرو ان کے ہم ہیں نہ وہ لوگ جو کہ تقلید
 کا دعویٰ کرتے ہیں اسلئے کہ پیروی ان کی وہ جھوٹی محبت نہیں ہے جس
 سے وہ اُس درجے پر پہنچے ہوئے سمجھے جاویں جس کے مستحق نہیں ہیں
 بلکہ اصل پیروی ان کی وہ ہے کہ جو کچھ انہوں نے کہا ہو اُس پر عمل کیا
 جاوے پس اگر کوئی شخص مسلمان ہو کر براہ محبت یہ عقیدہ رکھے کہ آنحضرت
 صلی اللہ علیہ وسلم خدا تھے و نعوذ باللہ من ذالک تو اُس نے آنحضرت
 کو اُس درجے سے بڑھا دیا جو کہ خدا نے حضرت کو عنایت فرمایا اس لئے
 کہ حضرت بندے تھے نہ خدا اسی واسطے آپ نے کلمہ شہادت میں اپنی
 عبودیت کو داخل کر دیا اور صاف صاف فرما دیا کہ یوں سمجھو اور یوں کہو
 کہ محمد عبدہ و رسولہ پس جس نے اُس کے برخلاف کیا وہ دشمن آنحضرت
 کا ہے نہ پیرو۔ اسی طرح اگر کوئی شخص یہ سمجھے کہ ائمہ اربعہ معصوم تھے تو اُس نے
 ان کو ان کے درجے سے بڑھا دیا اس لئے کہ وہ مجتہد تھے نہ معصوم
 اسی واسطے ان اماموں نے صاف فرما دیا کہ ہم مجتہد ہیں نہ معصوم و
 المجتہد قد یخطئ وقد یصیب پس باوجود ان کے اس کہہ دینے

کے جس نے اُس کے برخلاف اُن کے سب قولوں کو خطا اور غلطی سے محفوظ جانا وہ اُن کا دشمن ہے پیر و نہیں ہے۔

کوئی خوف آنحضرت کو اس سے زیادہ نہ رہتا تھا کہ لوگ مجھ کو خدا نہ سمجھنے لگیں اسی واسطے بار بار فرماتے تھے کہ انا عبدہ ورسولہ وانا انا بشر مثلکم اور جب کوئی ایسی بات آنحضرت صلی اللہ علیہ وسلم سے کہتا جس سے شرکت ساتھ خدا کے نکلتی اسی وقت رنگ چہرے کا تغیر ہو جاتا اور خفا ہو جاتے اور فرماتے کہ جعلتے للہ ذنا جعلتے للہ ذنا کہ خدا کا مجھے شریک بنانا ہے ایسا نہ ہو کہ خدا خفا ہو جاوے کہ تم میری خدائی اور توحید کو پھیلانے گئے تھے یا کہ اپنے آپ کو میرا شریک بنانے کو پس بعینہ ان چاروں اماموں کو بھی کوئی خوف اس سے زیادہ اپنے اجتہاد میں نہ تھا کہ ایسا نہ ہو کہ لوگ اُن کو معصوم جاننے لگیں اور اُن کے قولوں کو بمقابل احادیث کے واجب العمل جانکر حدیث کو چھوڑ دیں اسی واسطے بار بار اُن کی پاک زبانوں سے یہی نکلتا رہا کہ المجتہد قد یخطئ وقد یصیب پخا نچہ امام ابو حنیفہ رحمۃ اللہ علیہ برابر یہی کہتے رہے کہ لا ینبغی لمن لا یعرف دلیلہ ان ینفی بکلامہ امام شافعی رحمۃ اللہ علیہ کا تادم مرگ یہی قول رہا کہ اذا صح الحدیث فہو مند امام احمد بن حنبل رحمۃ اللہ علیہ چلا چلا کر یہ کہتے رہے کہ لا تقلدونی ولا تقلدنی ما لکا اور یہ خوف ان اماموں کا اسی وجہ سے تھا کہ ایسا نہ ہو کہ پیغمبر صاحب ہم سے خفا ہو جاویں کہ تم مجتہد اور امام میری شریعت کے مسائل بتلاتے

کے لئے ہوئے تھے یا کہ اُس کے باطل کرنے اور اپنے مذہب کے جاری کرنے کے لئے تم عالم اور تقیہ میری احادیث کے اوپر عمل کرانے کے لئے ہوئے تھے یا کہ اُس پر عمل کو حرام کرنے کے لئے پس اسی واسطے یہ بزرگ ڈرا کئے اور لوگوں کو سمجھاتے رہے مگر جس طرح یہ کہ بعض لوگوں نے پیغمبر کو باوجود اُن کی فہمائش کے خدا کا شریک کر دیا اسی طرح ان مقلدین متعصبین نے اماموں کو باوجود اُن کی تاکید اور مانعت کے معصوم بنا دیا پس اگر وہ فرقہ اپنے پیغمبر کی ایسی جھوٹی محبت سے قابل تعریف کے ہے تو ضرور مقلدین بھی لائق مدح و صفت کے ہیں ورنہ دشمنی کا نام دوستی اور مخالفت کا نام اطاعت رکھا ہے۔

پس جبکہ خاص چاروں امام رضوان اللہ تعالیٰ علیہم اجمعین کے سب اقوال کو نہ ماننا اور اُس کی جانچ خدا اور رسول کے کلام سے کرنا دلیل ایمان اور توحید فی صفة النبوة کی ہو تو پھر اور علماء کا کیا ذکر ہے اس لئے مسلمان کا کام ہے کہ وہ خدا اور رسول کے کلام کو مقدم رکھے جس کے کلام کو اُس کے مطابق پاوے اُسے صحیح جانے ورنہ کالا سے بد پریش خواندہ اُسکو قبول نہ کرے یہ کام مسلمان کا نہیں ہے کہ اندھا بن جاوے اور اپنی آنکھوں کو قرآن و حدیث سے بند کر لے اور اپنے کانوں تک اُن کی آوازیں نہ آنے دے بلکہ اور لوگوں کے قولوں کو ڈھونڈ ڈھنڈا پھرے کہ زید نے کیا کہا ہے عمرو نے کیا فرمایا ہے اور بغیر بلائے قرآن و حدیث کے بغیر جانچنے اُسکے اُن کی باتوں کو مان لے اور نہ صرف ماننا بلکہ اُن کی سب باتوں

پر ایسا یقین کر لے کہ اُس میں غلطی کا احتمال ہی نہیں ہے اور باوجودیکہ خود بھی صریح حدیث سے مخالفت اُن کے قول کی سمجھ لے مگر حدیث میں شبہ کرے لیکن اُن کے قول میں شبہ نہ کرے حدیث کو تو چھوڑ دے مگر اُن کی بات کو نہ چھوڑے پس اگر یہ شرک فی صفة النبوة نہیں ہے تو کیا ہے بلکہ میرے نزدیک تو شرک فی صفة النبوة سے بھی بڑھ کر ہے۔ اس لئے کہ اگر نبی کو شرک اپننے امام کا رکھتے تو کبھی حدیث پر بھی عمل کرنا جائز سمجھتے حالانکہ منجملہ لاکھ مشکلوں کے ایک مسئلے میں بھی مخالفت امام کی اور عمل حدیث پر جائز نہیں ہے اور باوجود اس عقیدے اور ایسے بڑاؤ کے کیا بھلا معلوم ہوتا ہے جب مقلدین کی زبان سے یہ بات نکلتی ہے کہ ہم کیا اپنے امام کو معصوم جانتے ہیں معلوم نہیں کہ معصوم کے لفظ کے کیا معنی ہیں۔

حقیقت یہ ہے کہ مقلدین کا یہ کہنا کہ جو لوگ حدیث پر عمل کرتے ہیں وہ دشمنِ علما اور فقہا کے ہیں صرف ایک دھوکا اور مغالطہ ہے تاکہ عوام کو نفرت پیدا ہو اس لئے کہ یہ تو وہ جانتے ہیں کہ علما انبیاء کے وارث ہوتے ہیں اور انہیں سے لوگ ہدایت پاتے ہیں تو جو لوگ اُنکے دشمن ہونگے وہ ضرور دشمنِ اسلام کے ہونگے حالانکہ ہم تو اُن علما کے خاکِ پایا ہیں جو کہ ورثۃ الانبیاء ہیں اور اُن کی زیارت کو بھی عبادت جانتے ہیں مگر اُن لوگوں کو جو کہ نام کے مولوی اور عالم ہیں اور حقیقت میں ان کے خراب کرنے والے اُن کے ہم دشمن ہیں اور ہم کیا ہمارے آخری

امام مہدی بھی ان کے دشمن ہونگے جیسا کہ عارف باللہ شیخ محی الدین ابن
 عربی نے فتوحات مکیہ میں لکھا ہے کہ اذا خرج الامام المہدی علیہ
 السلام فلیس له عدو مبین الا الفقہاء خاصۃ فانہم لا
 یبقی لہم ریاستہ ولا تمیز عن الامۃ بل ابقی لہم علم
 محکم الا قلیلا ویرتفع الخلاف من العالم بوجود ہذا الامام
 ولو لا ان السیف بید لا افتی الفقہاء بقتلہ و یعتقدون
 فیہ اذا حکم بغير مذہبہم انہ علی الضلالۃ فی ذلك
 الحکم لانہم یعتقدون ان اہل الاجتہاد و زمانہ قد انقطع
 و ما بقی مجتہد فی العالم وان اللہ سبحانہ کا یوجد بعد
 اثنتہما احد الہ درجۃ الاجتہاد جس وقت امام مہدی علیہ
 السلام خروج کریگے کوئی ان کا ایسا کھلا ہوا دشمن نہ ہوگا جیسا کہ فقیہ
 اور مولوی ہونگے اس لئے کہ ان کی ریاست جاتی رہیگی اور ان میں
 اور عوام میں کچھ فرق تمیز نہ رہیگی اور ان کا حکم باقی نہ رہیگا اور اگر اس امام
 کے پاس تلوار نہ ہووے تو ضرور اس کے قتل کا فتوے فقہا دیدیں۔
 اور مرواڈ الیں اور جب کبھی امام مہدی موافق ان چاروں اماموں کے
 مذہب کے فتوے نہ دیں گے تو وہ فقہا سمجھیں گے کہ یہ گمراہ ہے اس لئے کہ ان کے
 نزدیک اہل اجتہاد باقی ہی نہیں رہا اور اس کا زمانہ منقطع ہو گیا اور دنیا
 میں کوئی مجتہد پایا نہیں جاتا گویا ان کے نزدیک خدا نے بعد ان کے
 اماموں کے ایسے آدمی کا پیدا کرنا بند کر دیا جس کو اجتہاد کا درجہ ہو۔

حقیقت میں مقلدین جس طرح پیغمبر اکرم صلی اللہ علیہ وسلم کو خاتم النبیا
سمجھتے ہیں اپنے اپنے اماموں کو خاتم الاممہ جانتے ہیں اور جب امام
مہدی سے امام کو ترک تقلید سے کافر اور گمراہ جانینگے اور واجب القتل
سمجھینگے تو پھر ہم ایسے فرقہ سے کیا شکایت کریں اور اپنی نسبت گمراہی
اور ضلالت کے فتوے سنسک کیوں رنجیدہ ہوں حضرات کو اختیار ہے جو
چاہیں سو کریں دین کو خود برباد کریں اور کافر و فاسق قتل ہم کو بتاویں کیا انصاف
ہے ع تو مشق ناز کر خون دو عالم میری گردن پر۔

اب میں اُن شہادت کو جو علما کی مخالفت کے سبب سے پیدا ہوتے
ہیں صرف ایک محقق کے قول کو نقل کر کے دور کرتا ہوں یعنی ابن قیم
جس نے نہایت خوبی سے اس شبہ کو رفع کیا اور سارے خطرات کو
دور کر دیا قال ابن قیم اذا جاءت هذه الالی الخ یعنی جبکہ کسی مسلمان
کے نفس مطمئنہ کو اس طرف رجحان ہوتا ہے کہ وہ خاص پیغمبر خدا علیہ السلام
والثنا کی خالص متابعت کرے تو نفس امارہ کی مزاحمت لوگوں کے قولوں
اور رایوں سے اس کے ارادہ کے ظہور کے لئے ہوتی ہے پس نفس
امارہ ایسے شہادت و التنا ہے جن سے کمال متابعت پیغمبر خدا کی آدمی نہ
کر سکے وہ خدا کی قسم دلاتا ہے کہ میری غرض سوائے نیکی اور احسان
اور توفیق خیر کے اور کچھ نہیں ہے حالانکہ خدا خوب جانتا ہے وہ جھوٹا ہے
اور اصلی غرض اُس کی یہ ہے کہ وہ اپنی خواہشات کو پورا کرے اور امتنا
کے جیلینانہ سے نہ نکلنے دے اور نفس امارہ ایسے شخص کو دھوکا دیتا ہے

ہم نے سبب غول ہونے کے اصل عبارت کو نقل نہیں کیا صرف ترجمہ پر قناعت کی ہے اور اصل عبارت
درامات کے صفحہ ۱۲۴ میں منقول ہے۔

کہ خالص پیغمبر خدا صلی اللہ علیہ وسلم کی تبعیت کا قصد کرنا اور آنحضرت
 کے قول کو سب علما کی رایوں پر مقدم سمجھنا گویا سارے عالموں اور تمام
 فقیہوں کی شان میں نقص لگانا ہے اور اُن کے ساتھ بے ادبی کرنا ہے
 کہ اُن میں سے کسی نے پیغمبر صاحب کے قول پر عمل نہ کیا اور سبھوں نے
 خود رانی کی اور یہ کیسی بدظنی ہے کہ سارے مولوی اور فاضل اور بڑے
 بڑے جو ہوئے وہ تو گنہگار رہے اور غلطی پر اور ہم ثواب ڈھونڈتے ہیں
 حالانکہ یہ قوت اور طاقت ہم کو کہاں ہے کہ ہم اُن بزرگوں کے قولوں کو
 رد کریں اور اُن کی غلطی اور خطا نکالیں پس ان باتوں کے نظرات دل
 میں ڈالکر نفس امارہ قسم کھاتا ہے کہ خدا شاہد ہے کہ میری اور کچھ غرض
 سوائے احسان اور توفیق کے نہیں ہے پس اسی دھوکے میں بہت
 سے لوگ آجاتے ہیں پس ایسی باتوں کو نہ ماننا اور ایسے دھوکے میں نہ
 آنا چاہئے اولئک الذین یعلم اللہ مانی قلوبہم فاعرض عنهم ^{عظم}
 وقل لہم فی انفسہم قولاً بلیغاً اور خالص متابعت کرنا پیغمبر خدا صلی اللہ
 علیہ وسلم کی یہ ہے کہ جو کچھ آنحضرت لائے ہیں اُسکے سامنے نہ کسی قول کو
 دیکھے نہ کسی کی رائے پر لحاظ کرے کوئی کیوں نہ ہو بلکہ اول صرف
 حدیث کی صحت کی تحقیق کر لے پھر اگر اُسے صحت ہو جائے تو اُس کے
 معنی سمجھے جب معنی سمجھ لے تو ہرگز اُس سے عدول نہ کرے گو تمام
 مشرق سے لیکر مغرب تک اُس سے مخالف ہوں اگرچہ ایسا کبھی ممکن
 نہیں ہے کہ نعوذ باللہ کوئی حدیث ایسی ہو کہ اُمت محمدی میں کوئی اُسکا

قائل اور عامل نہ ہوں یہ ممکن ہے کہ ہر کسی کو معلوم نہ ہو کہ کون شخص
 اُس حدیث کا عامل ہوا ہے یا ہے پس نہ جاننا ایسے آدمی کا جو کہ اُس
 حدیث کا قائل اور اُس پر عامل ہو خدا کے نزدیک اُس شخص کے لئے
 حجت نہیں ہو سکتی جو کہ حدیث کی صحت پر اطمینان کر کے اور اُسکے معنی
 سمجھ کر حدیث کو چھوڑے اور اُس پر عامل نہ ہو پس جب تو کسی نص کو
 پالے تو تجھے چاہیے کہ اُس پر عمل کر اور یہ سمجھ لے کہ ضرور کوئی نہ کوئی
 اور بھی اس کا قائل اور اُس پر عامل ہوگا تجھ کو اُس کی خبر نہیں ہوئی
 اور اس سے تو اور علما کی محبت اور حفظ مراتب میں شبہ نہ کر اس لئے کہ
 مجتہدین اور علما سے خطا بھی ہو جاتی ہے اور اُس میں بھی اگر وہ بد نیتی
 نہ کریں مستحق ایک اجر کے ہوتے ہیں لیکن اس سے یہ لازم نہیں ہے کہ
 اُنکے غلط قول کی تبعیت کی جائے اور صاحب شریعت کے کھلے احکام
 چھوڑ دئے جاویں صرف یہ خیال کر کے کہ جن علما اور فقہانے اس قول
 پر عمل نہیں کیا کہ وہ ہم سے زیادہ عالم اور بزرگ تھے اور ہم کو اُن کا سا
 مرتبہ حاصل نہیں اس لئے کہ جن لوگوں نے اُس نص پر عمل کیا ہے وہ
 بھی تجھ سے زیادہ عالم تھے تو تو نص پر عمل کرنے میں کیوں اُن سے
 موافقت نہیں کرتا اور یہ تو ممکن بھی نہیں ہے کہ کوئی نص موجود ہو
 اور کسی نے اُس پر عمل نہ کیا ہو بہر حال نص پر عمل کرنے والا کبھی تنہا
 نہ ہوگا اور ضرور اُس کے ساتھ اور لوگ ہونگے پس جو آدمی علما اور
 فقہا کے قولوں کو قرآن و حدیث سے ملا دے اور اُس سے مطابق کرے

اور جن کو مخالف نصوص کے پاس سے اُس سے مخالفت کرے تو ایسی مخالفت
 کرنے والے کی نسبت یہ شبہ کرنا کہ وہ اُن کا دشمن ہے یا کہ اُن کے حفظ
 مراتب پر خیال نہیں کرتا یا اُن کو بُرا جانتا ہے بڑی غلطی ہے اس لئے
 کہ حقیقت میں اُن کے کلام کو خدا اور رسول کے کلام پر عرض کرنا اور جو
 مخالف اُس کے ہو اُسے نہ ماننا اصل پیروی اور اقتدا اُن عالموں کی
 ہے کیونکہ اُنہوں نے خود یہی کیا ہے اور ایسا ہی کرنے کو اوروں کو
 نصیحت کی ہے نہ کسی نے مصحوبیت کا دعوے کیا نہ اپنے قول کو
 نصوص پر مقدم سمجھا پس اس سے ثابت ہو کہ ان دونوں میں کیا فرق
 ہے ایک ایسی تقلید کرنا کسی کی کہ اُس کی سب باتیں ماننا اور اُس کے
 قول کو نہ خدا کے کلام سے جانچنا نہ رسول کی احادیث سے ملانا بلکہ
 ایک مصحوب کے قول کے موافق اُسی کو قبول کر لینا دوسرے اُس کے
 علم اور فہم اور تفتہ سے استعانت کرنا اور جو چہ راجع علم کا اُس نے روشن
 کیا اُس سے نور لینا پس جو منقلد ہے اور اول قسم میں داخل ہے وہ اس
 عالم کے قول کو بلا تامل قبول کرتا ہے نہ اُس میں غور کرتا ہے نہ کتاب
 سنت کی سند سے اُسکی صحت کی تحقیق کرتا ہے اور جو محقق ہے وہ دوسری
 قسم میں داخل ہے وہ اُس عالم کے قول کو بمنزلہ دلیل کے سمجھتا ہے
 پس اگر پہلی دلیل اُسے مل گئی تو دوسرے استدلال کی کچھ حاجت
 نہیں جس طرح کہ ستارہ قبلہ پر دلیل ہے مگر جبکہ آدمی خود قبلہ کو دیکھے
 تو پھر ستارہ کی حاجت نہیں رہتی اسی طرح جب ہم نے کسی فقیہ یا

مجتہد کے قول کو سنا تو ہم کو اُس پر عمل کرنے کی ابتدائی حجت کافی ہے
 مگر جب ہم کو کوئی حدیث صحیح اُس کے موافق مل جاوے تو اس عالم یا
 فقیہ کے قول پر ہم کو کامل اطمینان ہوگا اور سُننے سے مرتبہ دیکھنے کا ہم کو
 حاصل ہوگا اور اگر اس کا قول مطابق حدیث کے نہ ہو یا اس سبب سے
 کہ وہ حدیث اُسے نہ ملی یا اس وجہ سے کہ اُس نے اجتہاد میں غلطی کی
 تو ہم کو اُس کے چھوڑ دینے میں کچھ تامل نہ ہوگا پس یہ اعتراض جو
 منقلدین کیا کرتے ہیں کہ جو لوگ تقلید کو واجب نہیں جانتے آخر وہ بھی
 فقہاء اور علمائے ہی کے قولوں پر عمل کرتے ہیں باطل ہو اس لئے کہ واجب
 اور جائز میں بڑا فرق ہے پس ہمارا یہ قول نہیں ہے کہ علمائے فقہاء کی
 باتوں کا ماننا یا اُن کے نکالے ہوئے مسئلوں پر عمل کرنا جائز نہیں
 ہاں ہمارا یہ عقیدہ ہے کہ وہ واجب نہیں بلکہ جس کو معلوم ہو جائے
 کہ خدا کا فلاں امر میں یہ حکم آیا اُس کے رسول نے فلاں معاملہ کی
 نسبت ایسا فرمایا ہے تو بمقابل اُس کے دوسرے کا اتباع جائز
 نہیں اس لئے کہ خدا اور رسول کے حکم کے سامنے دوسرے کا کچھ
 حکم نہیں علاوہ بریں اُن مجتہدین اور ائمہ نے جن کے قول کے اتباع
 کی نسبت یہ ساری بحث ہے خود بھی تو یہ دعویٰ نہیں کیا کہ جو کچھ
 ہم کہتے ہیں وہی حکم خدا اور رسول کا ہے بلکہ وہ صاف کہتے ہیں
 کہ ہم اجتہاد کرتے ہیں ہمارے اجتہاد اور اے کو جو چاہے مانے جو
 چاہے نہ مانے بلکہ امام ابوحنیفہ رحمۃ اللہ علیہ کا خود یہ قول ہے کہ جو

شخص میری را سے سے بہتر را سے دے میں خود اُس کو قبول کرنے پر آمادہ ہوں اور نیز اگر اُن ائمہ و مجتہدین کا قول وہی ہوتا جو کہ خدا اور رسول کا قول ہے تو اُن کے خاص شاگردوں کو اُن سے مخالفت کرنا جائز نہ تھا جس طرح پیر کہ اصحاب کو پیغمبر کے قول سے مخالفت جائز نہیں ہے۔
نقطہ انتہا۔“

یہ قول ابن قیم کا جو ہم نے نقل کیا مقلدین کے سارے اعتراضات کا جواب ہے اور اس سے اُن کے کل شہادت رفع ہوتے ہیں پس باوجود اس کے بھی اگر کوئی تقلید کو واجب کہے اور اس کے واجب نہ کہنے والے کو دشمن اسلام کا اور بدعتی جانے اُس کے حق میں بحسن اس کے کہ دعائے خیر کی جاوے کیا کہا جاوے۔

پس بغرض مجال اگر عدم وجوب تقلید پر کوئی عالم بھی بہاے تھا متفق نہ ہوتا اور سب اُس کے وجوب ہی کے معقد ہوتے تب بھی ہمارا اُس سے انکار کرنا خرق اجماع نہ تھا نہ کہ اُس کے عدم وجوب پر ہزارا علما کا اتفاق ہے بلکہ سارے صحابہ کل تابعین تمام تبع تابعین کا یہی عقیدہ تھا پس جو مقلدین یہ شبہ کرتے ہیں کہ اگر تقلید کے وجوب سے انکار کیا جائے تو بہت سے علما فضلا کے اوپر نقص عاید ہوتا ہے اور انکی شان میں غلطی کی نسبت ہوتی ہے اُن کو یہ بھی سوچنا چاہیے کہ اگر تقلید کا وجوب تسلیم کیا جائے اور اس کا منکر بدعتی اور فاسق اور گنہگار قرار دیا جائے تو کل محدثین اکثر اہل تصوف اور اولیاء اللہ اور اکثر مجتہدین اور

محققین کا بدعتی اور فاسق ہونا لازم آتا ہے اس لئے کہ وہ تقلید کے تارک تھے پس تعجب ہے کہ وجوب تقلید کے نہ ماننے پر تو یہ شبہ کیا جاوے کہ اکثر علما کی خطا ثابت ہوتی ہے اور اس ماننے پر یہ خیال نہ ہووے کہ اکثر محدثین اور اولیاء سے کرام اور محققین کا گنہگار ہونا لازم آتا ہے پس بالفرض اگر ایک فرقہ کا چھوڑنا ہی لازم ہو تو اب احتیاج سے جو چاہے تقلید میں داخل ہو اور محدثین اور اولیاء اور اہل تصوف کو چھوڑے اور جسے منظور ہو وہ حدیث پر عمل کرے اور اس زمانہ کے لوگوں کو چھوڑے جو کہ عمد نبوت سے دور ہوتا گیا اور جس میں بدعت کا رواج بڑھتا گیا۔

مقلد یہ ہم نہیں کہتے کہ اجتہاد انہی امور پر ختم ہو گیا بلکہ آج کل کسکو ایسا علم ہے کہ وہ امام ابو حنیفہ کے قول پر جرح کر سکے اور کس کو ان کا ساتھ تقویٰ اور بزرگی اور احتیاط ہے کہ ان کے کام کو نہ مانے ہاں جو کوئی ان کا سا علم اور ویسا تقویٰ رکھتا ہو وہ اجتہاد کرے مگر تب بھی قرب زمانہ نبوت کی فضیلت کہاں سے اب کوئی پاویگا۔

غیر مقلد۔ اس دلیل سے تو آپ ہی کی تقلید باطل ہوتی ہے اسلئے کہ دوسرا فریق بھی کہہ سکتا ہے کہ ائمہ اربعہ بھی پیغمبر خدا علیہ التحیۃ والسلام کے اصحاب کرام کے ہم مرتبہ نہ تھے اور مہاجرین و انصار میں داخل نہ تھے پس چاہیئے تھا کہ وہ بھی اصحاب کرام کے اقوال میں جرح و تعدیل نہ کرتے اور کسی ایک صحابی کے سائے قولوں کو تسلیم کر لیتے پس جب کہ

مجتہدین نے اصحاب نبوی کے قولوں میں جرح و تعدیل جائز رکھی۔ اور حضرت ابوبکر صدیق سے یا رخار اور حضرت عمر فاروق سے فقہیہ اور حضرت علیؑ سے عالم جن کی فضیلت میں آیتیں بھی نازل ہوئیں اور حنبلی شان میں پیغمبر خدا نے حدیثیں بھی فرمائی ہیں اور جن کی ہجرت اور نصرت کی خدا نے تعریف بھی کی یا وجود اس کے تیسرے طبقے کے لوگ اس امر کے مجاز ہوں کہ وہ ایسے اصحاب جلیل القدر کے قولوں میں سے جس کو مطابق کتاب و سنت کے پاویں اُسے لیں اور جس کو مخالف پاویں اُسے چھوڑ دیں اور ترک کریں اور اس سے اُن کی نسبت یہ شبہ نہ ہو کہ وہ اصحاب کی بزرگی کے معتقد نہ تھے جو اُن کے قولوں سے انکار کرتے تھے اور بعد ائمہ اربعہ کے جو زمانہ آوے اُس میں کوئی اُن ائمہ کے اقوال میں جرح و تعدیل کرنے کا مجاز نہ ہو اور سب کو کسی ایک امام کی منجلیہ چار اماموں کے تقلید واجب ہووے اور جو واجب نہ جاسے اُس پر یہ الزام لگایا جاوے کہ وہ اُس امام کی بزرگی کا منکر ہے یہ ایک نہایت حیرت کی بات ہے۔

مقلد۔ اگر حدیث پر عمل کیا جائے تو آجکل کس کو طاقت ہے کہ وہ تمام احادیث کو جمع کر کے نسخ و منسوخ میں تمیز دے اور قوی اور ضعیف کو جدا کرے اور اُس سے مسائل کو استخراج کرے۔

غیر مقلد۔ کیا آپ کے نزدیک احادیث کی کتاب میں فقہ کی کتابوں سے بھی زیادہ مشکل ہیں اور کیا اصول حدیث کے اُصول فقہ سے بھی زیادہ

دقیق ہیں اور کیا احادیث کو اگلے لوگ جمع نہیں کر گئے اور کیا ان کے اقسام ضعیف و حسن وغیرہ کو جدا جدا نہیں کر دیا اور کیا موضوعات کو صحاح سے علیحدہ نہیں کر دیا اور کیا جو اختلاف احادیث میں ہے اسکی تطبیق محدثین نے اب تک نہیں کی ہے حقیقت یہ ہے کہ جس قدر تحقیقات احادیث کی محدثین نے کی ہے اور جس قدر مادہ احادیث پر عمل کرنے کا اس وقت موجود ہے اور جیسی آسانی اُس میں ہے اُسکا کچھ بیان نہیں ہو سکتا اگر کوئی شخص فقیہ بنا چاہے تو جس قدر محنت اور وقت اُس کو ہوگی اتنی محنت اور وقت علم حدیث کے سیکھنے پر نہوگی پس تعجب ہے کہ ہدایہ اور مبسوط وغیرہ جن کا سمجھنا بغیر اصول منفق اور قواعد فلسفہ کے دشوار ہو آپ سمجھ سکیں اور روایات مختلفہ کو جمع کر کے مسائل فقہی کو نکال لیں اور پھر باہینمہ اختلاف مسائل فقہیہ کا رفق نہ ہو بلکہ قطع نظر اس اختلاف کے جو چاروں مذہب میں ہے ہر مذہب میں صد مسائل اختلافی موجود ہوں اور صاف اور کھلی ہوئی حدیثوں کا سمجھنا آپ کے نزدیک مشکل ہو اور انکا اختلاف رفع کرنا اور اُس پر عمل کرنا آپ کے نزدیک محالات اور تمنعات سے ہو اور ساری حدیث کی کتابیں اور ان کی شرحیں اور محدثین کی تحقیقاتیں عبث ہوں اسلئے کہ ان کو نہ کوئی سمجھ سکتا ہے نہ اُس پر عمل کر سکتا ہے پس حدیث کی کتابیں سوائے اس کے کہ واسطے تبرک اور برکت کے دوسرے کپڑے میں غلاف کے اندر رہیں اور کبھی کسی فقہی مسئلے میں ان پر رجوع نہ

کی جاوے آپ کے کسی کام میں نہیں آسکتیں اور استخراج مسائل کے
 لئے آپ ان سے کچھ کام نہیں لیتے اگر لیتے ہو تو ذرا مہربانی کر کے بتلاؤ
 کہ کسی فتوے میں خلاف اقوال فقہاء کے کوئی مقلد حدیث کی بھی سند
 لایا ہے اگر لایا ہو تو پیش کروھا تو امر ہانکھان کنتہ صادقین اگر آپ غور
 کریں اور اپنے علماء کے اقوال پر نظر کریں تب آپ کو معلوم ہو کہ فقہانے
 احادیث کی کیسی قدر دانی کی ہے میں اپنے اس قول کی تائید میں صرف
 ایک فقہیہ کے کلام کو نقل کرتا ہوں وہ فرماتا ہے اعلم ان اصول الفقہ
 فرع لعلم اصول الدین واكثر التصانيف في اصول الفقہ لاهل الاعتدال
 المخالفين لذاني الاصول واهل الحديث المخالفين لذاني الفروع
 ولا اعتماد على تصانيفهم يعني اكثر تصانيف اصول فقہ کی
 معتزلہ کی ہیں جو اصول میں ہمارے مخالف ہیں یا الحدیث کی ہیں جو فروع
 میں ہمارے مخالف ہیں اور ان کی تصانیف پر کچھ اعتبار نہیں ہے
 پس مقلدین نے گویا اہل حدیث کا ایک فرقہ علیحدہ تصور کیا اور ان کی
 تصانیف کو اعتبار کے لائق نہ جانا پس نہایت افسوس کا مقام ہے کہ
 تقلید کی وجہ سے اہل حدیث دائرہ سنت سے خارج کر دئے جائیں اور
 ان کی تصنیفات پر صرف اسی قصور میں کہ وہ فقط حدیث پر یعنی پیغمبر صلی
 کے قول کو مانتے ہیں اعتبار نہ کیا جائے میں حیران ہوں کہ اگر اہل حدیث
 ہی دائرہ سنت سے خارج ہوں تو پھر دوسرا کون ہے جو سنی ہو سکے

سچ کہا ہے مولوی شاہ عبدالعزیز صاحب نے اپنے ایک رسالے میں جو
جواز میں اشارے کے لکھا ہے کہ بالجملہ بدلیل باطل کسے مخالفت پیغمبر خدا
کردن و خلاف امام مذہب رفتن و باوجود آن خود راسنی پسنداشتن جز
جہل و نادانی و یا تعصب نفسانی چیزے دیگر نباشد سنی آنکہ کاسنت کند
و رافضی آنکہ ترک سنت کند۔

مقلد۔ پس تم بدعتی اور فاسق ہو بلکہ کافر جو تقلید کو واجب نہیں
جانتے ہو تمہارے کفر کا فتوے لکھا جاویگا اور تمہارا کھانا پینا بند ہوگا
تاکہ آئندہ پھر کوئی دین کو برباد نہ کرے اور مذہب میں فتنہ و فساد نہ
کھڑا کرے۔ غیر مقلد۔

من ازان حسن روز افزوں کہ یوسف اشتد استم

کہ عشق از پیرہ عصمت بروں آرد ز لیخارا

سنو ہم تو اسی روز سے آپ کے کفر کے فتوے کے منتظر ہیں جب سے
ہم نے قرآن اور حدیث کو اپنا متمسک بنایا اور زید و عمر کو چھوڑا اور پابند
رسم کی ترک کی حضرت خدا کے نزدیک کافر نہ ہونا چاہیے وہ اگر ہمارے
کفر کا فتوے دے تو البتہ ہم کو نقصان ہے ورنہ اگر دنیا کے سارے بنیے
ہم کو کافر کہیں اور خدا کے ساتھ ہمارا معاملہ راست راست ہو اور اسکے
پہچھے اور اسکے رسول کے پیچھے ہم کافر بنائے جاویں تو اس کفر پہلے پیرایمان قربان اور ہزار
اسلام صدقہ میں اور بڑے بڑے امام اور اچھے اچھے ولی اور نامی نامی محقق ہمارے اس کفر کے شرکائے
اور یہ ایک فرمانا کہ اگر ہم ایسا نہ کریں تو دین برباد ہو جائے جو جب صد ہزار حیرت ہے کہ حدیث پر عمل

کرنے میں دین کی بربادی کیا ہوگی اگر آپ کے نزدیک حدیث پر عمل کرنے سے دین برباد ہوگا تو وہ دین جس کا مدار سوائے قرآن و حدیث کے اور سی پر ہو اُس کا بربادی ہونا بہتر۔

قول فیصل بہ نسبت تقلید و عمل بالحدیث کے

بعضوں کو یہ شبہ ہوتا ہے کہ اگر تقلید چھوڑ دی جاوے تو حدیث پر کیونکر عمل کیا جاوے اور جو اختلاف احادیث میں ہے وہ کیونکر رفع کیا جاوے آخر تقلید چھوڑنے پر بھی ہم کو اجتہاد کرنا پڑیگا اور سائے جہتِ نبیؐ مسائل کا احادیث سے نکالنا ممکن نہ ہوگا تو چار عمدہ اور اچھے اماموں کے مذہب کو چھوڑنا اور ایک نیا مذہب کھڑا کرنا نادانی ہے اس لئے یہہ قول فیصل جو محققین غلام لکھے گئے ہیں ہم بھی لکھتے ہیں۔

یہ امر خیال کرنا کہ منجملہ مذہب اربعہ کے کسی مذہب کے مسائل پر عمل کرنا جائز نہیں ہے غلطی ہے بلکہ ہمارا قول صرف یہ ہے کہ تقلید کو واجب جاننا اور اُسکی اس طرح پر پابندی کرنا کہ ایک امام کے مقلد کو دوسرے امام کے کسی مسئلے پر عمل کرنا یا اپنے امام کے کسی قول کو صریح مخالف حدیث کے پا کر اُس کا ترک نہ کرنا کسی مسئلے میں اجتہاد کی طاقت رکھ کر اجتہاد نہ کر سکتا غلطی ہے اور یہ اگلے لوگوں کے طریق کے خلاف ہے بلکہ چاروں اماموں میں سے کسی کے قول کو ماننا یا انکے استخراج کئے ہوئے مسائل پر عمل کرنا نہایت ہی بہتر ہے اور آجکل تو نہایت ہی مناسب اور

ضرور ہے اور عامیوں کو تو سوا سے اس کے کچھ چارہ نہیں لیکن چند شرائط سے :-

اول - جائز ہونا اجتہاد کا اور ترک تقلید کا اگر کوئی شخص ایک مسئلے میں بھی اجتہاد کر سکے -

دوسرے چھوڑ دینا کسی قول کا جبکہ کسی حدیث صحیح صریح سے مخالفت اس کی ثابت ہو جائے اور اس حدیث کا نہ منسوخ ہونا یا یہ ثبوت کو پہنچے۔
 تیسرے نہ اعتقاد رکھنا اس امر کا کہ ایک امام کے مقلد کو دوسرے امام کے قول پر عمل کرنا ناجائز ہے -

چوتھے مقدم رکھنا احادیث اور اصول احادیث کو قیاس اور قواعد مقررہ اصولی پر -

پس ان چاروں شرطوں کے ساتھ ہر شخص کو اختیار ہے کہ جس امام کے مذہب پر چاہے چلے اور جس کے قول کو معتبر اور اچھا جانے اُسکو اختیار کرے اور یہی مطلب ہمارا ہے اور یہ غرض ہماری نہیں ہے کہ کسی امام اور کسی فقیہ اور کسی مولوی کے کسی قول کو نہ مانے اور ہر شخص عامی ہو یا خاص عالم ہو یا جاہل وہ ہر مسئلے میں اپنا ہی اجتہاد کرے اور سارے جزئیات خود ہی کتاب و سنت سے نکالے -

پس افسوس ہے ان لوگوں پر جو کہ باوجود علم و فضل کے یہ عقیدہ رکھتے ہیں کہ چاروں مذہب میں سے کسی مذہب کی پابندی ترک کرنی اور دوسرے امام کے مذہب پر عمل کرنا یا چاروں مذہب کو چھوڑ کر حد

پر عمل کرنا یا اجتہاد کرنا جائز ہی نہیں ہے اس لئے کہ حقیقت میں یہ قول ایک
 نیا حکم شریعت کا ہے اور جس کا قائل اپنے آپ کو صاحب شریعت ہونیکا
 ور پر وہ دعویٰ کرتا ہے طحاوی میں ایک بڑے فقیہ صاحب کمال کا قول
 لکھا ہے کہ المنتقل من مذہب الی مذہب باجتهاد و برهان اللہ
 یستوجب التخذیر فلا اجتہاد برهان اولیٰ اور اس سے ثابت
 ہوتا ہے کہ باوجود اجتہاد و برهان کے ایک مذہب کا چھوڑنا اور دوسرے
 مذہب کا اختیار کرنا جائز نہیں ہے بلکہ گنہگار ہے اور ایسا کرنا ^{التخیر} الواجب
 مگر افسوس ہے کہ اس قول کے کہنے والے نے یہ خیال نہ کیا کہ وہ خدا سے
 تعالیٰ کو قیامت کے دن کیا جواب دیگا اور اپنی طرف سے فہرست میں گناہوں
 کی ایک گناہ بڑھا دیئے پر کیا دلیل پیش کریگا سچ یہ ہے کہ اگر ایسی ایسی
 باتیں یہ لوگ نہ لکھ جاتے اور ان دھمکیوں سے جاہلوں کو نہ ڈراتے تو تقلید
 کا ایسا زور شور کیونکر ہوتا اور حدیث پیغمبر خدا علیہ التیمۃ والثناء پر عمل کرنا کیونکر
 چھوڑتا و ما سعادة الدارين الا بالاعتصام بہ

ان لم یکن فی معادی اخذ ابید فضلاً و الا افضل یا نزلہ القدیر
 میں اب اس مضمون کو ختم کرتا ہوں اور اسی بحث کے متعلق میں اور کچھ
 لکھوں گا اور ان اقوال کو جو تقلیدین تقلیدی کی نسبت بیان کیا کرتے ہیں مفصل لکھ کر
 اُس کا جواب دوں گا اور جو کچھ شرح سفال سعادة او تفسیر احمدی وغیرہ میں لکھا
 ہے اُسکو جیسے نقل کر کے اُس جواب سے سب کو آگاہ کروں گا جو میٹین اور
 مجتہدین نے بنسبت اُس کے دیا ہے اور علاوہ اُسکے سب سے شہادت اور

اعتراضات کو مقلدین کے نہایت خوبی سے بیان کر کے اُسکی بُرائی
بھلائی کو ظاہر کرونگا افسوس ہے کہ مضمون بڑا اور رسالہ چھوٹا کیونکر جو
کچھ دل میں ہے اُسے لکھوں مگر خیر اب تو اس پر ختم کرتا ہوں اور جو رہ
گیا ہے اُسے دوسرے رسالہ میں لکھوں گا۔

مجھے اپنے بھائیوں سے امید ہے کہ دیکھتے ہی حفا نہو جائیں اور ہر
نفرے پر گالی دینا اور بُرا کہنا شروع نہ کریں بلکہ اول ذرا دل کو ٹھنڈا کریں
اور غور سے دیکھیں اور پھر انصاف کریں سنا کہ یہ جو کچھ لکھا گیا وہ صرف مجتہدین اور
تحقیقین کے اقوال کی نقل ہے نہ فقط کاتب کی رائے اور وہ اقوال بھی مجتہد
نہیں اور جو کچھ لکھے گئے اُسی پر ختم نہیں بلکہ صرف بطور نمونے کے ہیں
اور مثل اُس کے صد ہا قول بڑے بڑے محققوں کے اُسکی تائید میں ہیں
اگر صرف ہماری ہی رائے ہوتی تو ہم مستحق عتاب اور قابل ملامت کے
تھے جبکہ ہم نقل کرنے والے اور جمع کر دینے والے ان کے قولوں کے
ہیں تو حضرت جو کچھ ارشاد فرماویں گے اول بزرگوں کی ارواح پر اُس کا
اثر ہوگا پیچھے ہمارے اوپر اور ہم تو اپنی عزت اسی میں سمجھتے ہیں کہ خدا
اور اُس کے رسول کے پیچھے لوگ ہم سے دشمنی رکھیں اور ہمارے عمل بالحدیث کے
سبب کافر کہیں اور ہم بھی اپنے سچے خدا اور سچے رسول سے مضمون اس
مصنع کا صحیح عالم تمام دشمن جاں شدہ برائے تو بد عرض کریں اسے بھائیوں ان سب
باتوں کو غور سے دیکھو اور انصاف کرو تِلْكَ آيَاتُ اللَّهِ تَنْزِلُهَا عَلَيْكَ بِالْحَقِّ
فَبِأَيِّ حُدُوثٍ بَعْدَ اللَّهِ وَآيَاتِهِ يَوْمُنَّ ۙ

تمام شدہ

کے تین چیز واقعات فلسفہ تاریخ کی روشنی میں لائے گئے ہیں اور فلسفہ و علم کلام میں اُنکے
 عظیم الشان کارناموں پر نہایت وسیع بحث کر کے دکھایا گیا ہے کہ مغربی خیال کے مطابق
 جس علم کلام کی آج کل زمانہ کو ضرورت ہے اور فلسفہ جدید کے جو مسائل آج یورپ کی
 ایجاد سمجھے جاتے ہیں مولانا روم اُس کے بانی ہیں اور مشنوی مشنوی میں اُس کی پوری
 توضیح موجود ہے۔ مولانا شبلی نعمانی۔ قیمت پچھرا +

آثار اکبری

یہ کتاب دار الحکومت فتح پور سیکری اور اُسکے مضافات کی قدیم
 اور متمم ابوالشان اکبر شاہی عمارتوں کی ایک نہایت مفصل
 تاریخ ہے جسکے دیکھنے سے معلوم ہوگا کہ ہندوستان میں مسلمانوں نے کس شان و شکوہ کی
 عمارتیں تعمیر کی تھیں اُن کا خاص فن تعمیر کس قدر عجیب و غریب اور حیرتناک تھا۔ جرنیل
 کے علم میں وہ کس قدر باہر تھے۔ رفاہ عام کے مخصوص تعمیرات میں اُن کی کیسی کیسی شاندار
 یادگاریں تھیں۔ اور اُنہوں نے واٹر ورکس اور انرود آنا پینے والی کلیں کیسی اہم
 ایجاد کی تھیں۔ عمارتوں کے ساتھ بائیاں عمارت کے حالات بھی لکھے ہیں۔ کتابے اور
 شاندار عمارتوں کے نقشے بھی دیدیئے ہیں۔ ناظرین اسکے مطالعہ سے اس برسوں صدی
 میں اکبر و جہانگیر کے عہد کا تمدن بحشم خود دیکھ سکتے ہیں۔ قدیم عظمت کا نقشہ آنکھوں
 کے سامنے بچھ جاتا ہے۔ عبرت خیز کتاب ہے۔ قیمت ... ۱۰ +

آثار خیر

یہ کتاب باعتبار مضمون بالکل نئی طرز کی کتاب ہے جسکی تدوین
 کا فخر منشی سعید احمد صاحب مارہروی کو حاصل ہے۔ اکثر ناواقف
 کما کرتے ہیں کہ مسلمان بادشاہوں نے کوئی کام اس ملک کی بہتری کیلئے نہیں کیا
 آثار خیر میں مستند تاریخوں کی مدد سے دکھایا گیا ہے کہ ہندوستان کی اسلامی
 سلطنت کو امور رفاہ عام (پبلک ورکس) میں کس قدر اہتمام تھا اور رعایا کی
 آسائش کے لئے کتنے مدرسے۔ شفا خانے۔ خیرات خانے۔ پل۔ تالاب۔ باؤلیاں۔ پتھر

سڑک-تیمیم خانے اور مسافر خانے وغیرہ ملک کے ہر حصے میں کھلے ہوئے نئے مورتے کی خاص نظر ثانی و اضافہ مضامین کی خصوصیت کے ساتھ یہ کتاب شائع کی گئی ہے

قیمت ۸

حیات خسرو

حضرت امیر خسرو دہلوی کو اہل ایران خسرو شاعر مانتے ہیں وہ فارسی لٹریچر کے مجتہد اور ایک خاص طرز کے موجد تھے

کاتبی قزوینی وغیرہ ناموران عجم کو انکے اجتماع پر ناز ہے۔ ہندی اور سنسکرت میں بھی وہ یکاثر روزگار تھے اور ہماری زبان (اردو) کی بنیاد انھیں سے پڑی ہے اس کتاب (حیات خسرو) میں انکے واقعات زندگی پر پہلو سے روشنی ڈالی گئی ہے اور ان کے کلام کے ہر صنف کا مکمل نمونہ پیش کیا گیا ہے۔ نہایت دلچسپ اور دلکش سوانح عمری

ہے۔ قیمت ۱۲

الدین لیسری

یہ محققانہ رسالہ درحقیقت حدیث نبوی إِنَّ الدِّينَ يُسْرُ (دین تو آسان چیز ہے) کی ایک پیش جگمانہ تفسیر ہے جس میں

نصوص صحیحہ سے ثبوت دیا گیا ہے کہ ہمارے مذہب کے اصول نہایت آسان ہیں اور فروع میں بھی دشواری نہیں۔ مذہبی احکام میں آجکل جو سخت دشواریاں نظر آتی ہیں وہ زمانہ انحطاط کے مولویوں کی پیدا کی ہوئی ہیں۔ اسلام کے تمام احکام اصل میں نہایت سادہ و قریب الفہم ہیں۔ ہر قوم اور ہر ملک کے لئے اسلام کی پابندی آسان ہے اور ہر حیثیت سے دنیا کے عالمگیر مذہب ہونے کی اس میں صلاحیت موجود ہے۔ مولفہ شمس العلماء مولوی خواجہ الطاف حسین صاحب حالی۔ قیمت ۳۰۰

اورنگ زیب پر ایک نظر۔ قیمت ۸ ہندو زبانیاں۔ قیمت ۸۔ مسلمانوں کی ترقی اور انکے تنزل کے اسباب۔ قیمت ۸۔ منہاج القواعد۔ قیمت ۱۲۔ تفسیر السموات۔ قیمت ۸۔ اولۃ الکرام۔ قیمت ۸۔ مسلمانوں کی تہذیب۔ قیمت ۸۔

المشہدین بک ڈپوٹیشنل پبلیشرز کراچی

تف

۳۶

میں

میں

میں

میں

میں

میں

میں

میں

میں

میں

میں

میں

میں

میں

میں

میں

میں

میں

میں

میں

MOONIS BOOK DEPOT
Saha Street, Badam, U. P. (India)

